
ಪುಟ ತೆರೆಯುವ ಮುನ್ನ 


' ಕ್ಯೂ ಬದಲಾಯಿಸಿ ಇನ್ನೊಂದುಕ್ಯೂಗೆನೀವುಓಡಿದೊಡನೆ ಅದೇ 
ಉದ್ದವಾಗುತ್ತಾ ಹೋಗುತ್ತದೆ ಏಕೆ ?' 'ಕಂಪ್ಯೂಟರ್ ಮೆಕ್ಯಾನಿಕ್ ರಿಪೇರಿ 
ಮಾಡಿ ಆಚೆ ಹೋಗುತ್ತಲೇ ನಿಮ್ಮ ಕಂಪ್ಯೂಟರ್ ಮತ್ತೆ ಕೈಕೊಡುತ್ತದೆ. 
ಏಕೆ ?', 'ಇಡೀ ದಿನ ಆಫೀಸಿನಲ್ಲಿ ಕೂತು ಕತ್ತೆಯಂತೆ ಕೆಲಸ ಮಾಡಿ 
ಒಂದೇ ಒಂದು ಸಲ ಆಕಳಿಸುವಾಗಲೇ ನಿಮ್ಮ ಬಾಸ್ ವಕ್ಕರಿಸುತ್ತಾನೆ 
ಏಕೆ ? ' ಇಂಥ ಪ್ರಶ್ನೆಗಳಿಗೆ ನೀವು ಯಾರಿಂದಲೂ ಉತ್ತರ ಬಯಸಬಾರದು . 
ಏಕೆಂದರೆ ಅವಕ್ಕೆ ಉತ್ತರಗಳು ಇಲ್ಲ. ಇದು ಜೀವನ, ಇಂಥ ಸಂಗತಿಗಳೆಲ್ಲ 
ಇಣುಕಿದರೇನೇ ಬದುಕು ಚೆನ್ನ . ನೀವು ಇಂಥ ಸಂದರ್ಭಗಳನ್ನು ಎದುರಿಸಿರು 
ತ್ತೀರಿ, ನಕ್ಕು ಬಿಡುವುದೇ ಆ ಘಳಿಗೆಗೆ ಮದ್ದು. 

- ' ಮರ್ಫಿ ಲಾ ' ಈಗ ಸಿಕ್ಕಾಪಟ್ಟೆ ಹೆಸರಾಗಿದೆ. ಅದರಲ್ಲಿನ ಒಂದೊಂದು 
ಉವಾಚಗಳು ಒಬ್ಬೊಬ್ಬರಿಗೆ ಅವರವರ ಅನುಭವವನ್ನು ಮೆಲುಕು ಹಾಕಲು 
ಅವಕಾಶ ನೀಡುತ್ತದೆ. ಅಂದಹಾಗೆ ಯಾರು ಈ ಪುಣ್ಯಾತ್ಮ ಮರ್ಫಿ ? 
ಬದುಕಿನಲ್ಲಿ ಸಕತ್ ಏಟು ತಿಂದಿರಬಹುದೆ ? ಅವನ ಉಪದೇಶಗಳನ್ನೋ 
ಅನುಭವಗಳನ್ನೋ ಜೋಕ್ ಎಂದು ತೆಗೆದುಕೊಳ್ಳಬೇಕೆ ? ಅಥವಾ ಜೀವನ 
ದರ್ಶನ ಎಂದು ಭಾವಿಸಬೇಕೆ ? ಈ ಯಾವೊಂದಕ್ಕೂ ನೀವುಕೈಹಾಕಬೇಡಿ. 
ಓದಿ , ಅನುಭವಿಸಿ, ಮನಸಾರೆ ನಕ್ಕುಬಿಡಿ. ಮರ್ಫಿ ಮಾತುಗಳನ್ನು ನಿಮ್ಮ 
ಮನೆಯವರೊಂದಿಗೆ, ನೆರೆಯವರೊಂದಿಗೆ, ಗೆಳೆಯರೊಂದಿಗೆ ಹಂಚಿಕೊಳ್ಳಿ. 
ನೆರೆಮನೆಯವರ ಬಗ್ಗೆ ಮರ್ಫಿ ಉವಾಚವನ್ನು ಮರೆಯಬೇಡಿ. 

'ನಿಮ್ಮ ನೆರೆಯವರನ್ನು ಪ್ರೀತಿಸು, ಆದರೆ ಸಿಕ್ಕಿಹಾಕಿಕೊಳ್ಳಬೇಡ' 


ಇಂಥ ಉಪದೇಶಗಳನ್ನು ಮರ್ಫಿ ಲಾ ಮತ್ತೆ ಮತ್ತೆ ನಿಮ್ಮ 
ಎದೆಯೊಳಗೆ ತುಂಬುತ್ತದೆ. ಮರ್ಫಿ ಪಾಪಿಯೋ , ಪುಣ್ಯಾತ್ಮನೋ ನಿಮಗೇ 
ತಿಳಿಯುತ್ತದೆ. ಆದರೆ ಎಲ್ಲದಕ್ಕೂ ಒಂದು ಮೂಲವಿರಬೇಕಲ್ಲ ? ಈ 
ಅನುಭಾವಮೃತದ ಜನಕ ಕ್ಯಾಪ್ಟನ್ ಇ . ಡಿ . ಮರ್ಫಿ, ರೈಟ್ ಫೀಲ್ಡ್ 
ಏರ್‌ಕ್ರಾಫ್ಟ್ ಲ್ಯಾಬೋರೇಟರಿಯ ಒಬ್ಬ ಅನುಭವಿ ಎಂಜಿನಿಯರ್‌ . 
ವಿಮಾನದ ಯಾವುದೇ ಭಾಗವನ್ನು ಪರೀಕ್ಷೆ ಮಾಡಲು ಹೋದಾಗಲೆಲ್ಲ 
ಅದು ಕೈಕೊಡುತ್ತಾ ಇತ್ತು. ಅವನೂ ಮೊಂಡ, ಬೆದಕುತ್ತಲೇ ಹೋದ. 
ವೈರಿಂಗ್‌ನಲ್ಲಿ ಏನೋ ಎಡವಟ್ಟಾಗಿತ್ತು. ರಿಪೇರಿ ಆದಾಗ ಎಲ್ಲ ಸರಿಹೋಗಿದೆ 
ಎನ್ನಿಸುತ್ತಿತ್ತು. ಸ್ವಾನ್ಸ್ ಮಾಡಲು ಹೋದರೆ ಮತ್ತೆ ಅದುಸ್ಪೆಕ್ ಮಾಡುತ್ತಿತ್ತು. 
ಒಡನೆಯೇ ಮಿಂಚಿತು ಮರ್ಫಿ ತಲೆಯಲ್ಲಿ ಒಂದು ಜೀವನ ಸತ್ಯ . 

' ಯಾವುದನ್ನಾದರೂ ಕುಲಗೆಡಿಸಬೇಕೆಂದು ಮೊದಲೇ ನೀವುನಿರ್ಧರಿಸಿ 
ದ್ದರೆ ಅದರಲ್ಲಿ ಖಂಡಿತ ಯಶಸ್ಸು ಗಳಿಸುತ್ತೀರಿ.' ಶುರುವಾಯಿತುನೋಡಿ 
ಪುಂಖಾನುಪುಂಖವಾಗಿ ಮರ್ಫಿ ನಿಯಮಗಳು . ಅವನ ತಲೆಯೇನೋ 
ಬಿಸಿಯಾಗಿತ್ತು , ಆದರೆ ಮಾತುಗಳು ಜಗತ್ತಿಗೇ ದಿವ್ಯದರ್ಶನ ಮಾಡಿಸಿತು . 
ಮರ್ಫಿ ಲಾ ಹುಟ್ಟಿದ್ದು ಹೀಗೆ; ಒಂದು ಎಡವಟ್ಟು ಸನ್ನಿವೇಶದಲ್ಲಿ ಈಗ 
` ಮರ್ಫಿ ಲಾ ' ಗಳು ಸೇರುತ್ತಲೇ ಹೋಗಿ ಅದೇ ಒಂದು ಜ್ಞಾನೋದಯದ 
ಭಂಡಾರವಾಗಿದೆ. ನೊಂದವರು , ಬೆಂದವರು, ಹತಾಶರಾದವರು , ಹಪಹಪಿ 
ಸುವವರು , ಕಚಗುಳಿ ಇಡುವವರು , ಓರೆನೋಟಬೀರುವವರು ಎಲ್ಲರೂ 
ವೆಬ್‌ಸೈಟ್‌ನಲ್ಲಿ ಮರ್ಫಿ ಲಾ ಮೊರೆಹೋಗಿದ್ದಾರೆ . ಅದನ್ನು ಬೆಳೆಸುತ್ತಿದ್ದಾರೆ. 
ಆದರೆ ಎಲ್ಲೂ ವಿಷಾದದ ಧ್ವನಿಯಿಲ್ಲ. 

ಗೆಳೆಯ ಪ್ರಕಾಶ್ ಕಂಬತ್ತಳ್ಳಿಯವರಿಗೆ ಮರ್ಫಿಗೆ ಹಿಡಿದ ಹುಚ್ಚನ್ನು 
ಓದುಗರಿಗೂ ಹಂಚುವಾಸೆ . ' ಮರ್ಫಿ ಲಾಗಳನ್ನು ಕೀ ಇನ್ ಮಾಡುವಾಗ 
ಒಂದಿಷ್ಟೂ ಭಾವನೆಗಳನ್ನು ಪ್ರಕಟಿಸದ ಮಡದಿ ಅನ್ನಪೂರ್ಣ, ಪೂಫ್ 
ಓದುವಾಗ ಹುಬ್ಬು ಕುಣಿಸಿದ್ದೂ ಉಂಟು. ಇಲ್ಲಿನ ವ್ಯಂಗ್ಯ ಚಿತ್ರಗಳನ್ನು 
ಆಯಾ ಸಂದರ್ಭವನ್ನು ಗ್ರಹಿಸಿ ರಚಿಸಿಕೊಟ್ಟ ಕಲಾವಿದ ಶ್ರೀ ಪ್ರಕಾಶ್ 
ಶೆಟ್ಟಿ ಇವರೆಲ್ಲರಿಗೂ ನಾನು ಕೃತಜ್ಞತೆಯನ್ನು ಅರ್ಪಿಸುತ್ತೇನೆ. 

ಟಿ . ಆರ್ . ಅನಂತರಾಮು 


ಮರ್ಫಿ ಲಾ | ೭ 


ಮರ್ಫಿ ಲಾ 


ಡಾ . ಸರಿತಾನಂದ ವಾದ 
ನೀವು ಕ್ಯೂ ಬದಲಾಯಿಸಿದಿರೆಂದರೆ 
ಬಿಟ್ಟುಬಂದ ಕ್ಯೂ ಬೇಗ ಬೇಗ ಸರಿಯುತ್ತದೆ 


ತಂಗವೇಲು ತರಾತುರಿ ಸಿದ್ದಾಂತ 
ನೀವು ನಿಂತಿರುವ ಕ್ರೂಗಿಂತ ಪಕ್ಕದ 
ಕ್ಯೂ ಬೇಗ ಬೇಗ ಸರಿಯುತ್ತದೆ 


ಅನಿತಾಪಿಂಟೊ ಅನಿಶ್ಚಿತತಾ ಸಿದ್ದಾಂತ 
ನೀವು ದೀರ್ಘಕಾಲ ಒಂದೇ ಕ್ಯೂನಲ್ಲಿ 
ನಿಂತಿದ್ದರೆ ಅದು ' ರಾಂಗ್ ಕ್ಯೂ ' 
ಆಗಿರುವ ಸಂಭವವೇ ಹೆಚ್ಚು 


ಆಧುನಿಕ ಹನುಮದ್ ವಿಲಾಸ 
- ಕ್ಯೂ ಚಿಕ್ಕದಾಗಿದೆಯೆಂದು ಅತ್ತ ಓಡಿದರೆ 
ಒಂದೇಕ್ಷಣದಲ್ಲಿ ಅದು ಉದ್ದವಾಗಿಬಿಡುತ್ತದೆ 


೮ / ಮರ್ಫಿ ಲಾ 


- ಉದ್ದನೆಯ ಕ್ಯೂನಲ್ಲಿ ನಿಂತರೆ ನಿಮ್ಮ 
ಹಿಂದಿನವರನ್ನು ಹೊಸ ಕ್ಯೂ ಮಾಡಿ 
ಎಂದು ಅಟ್ಟುತ್ತಾರೆ 
- ಸಣ್ಣ ಕ್ಯೂನಲ್ಲಿದ್ದರೆ ಮುಂದಿನವರು 

ಅವರ ಬಂಧು- ಮಿತ್ರರನ್ನು ನಿಲ್ಲಿಸಿ 
ನಿಮ್ಮ ಕಣ್ಣೆದುರಿಗೆ ಅದನ್ನು ಉದ್ದ ಮಾಡುತ್ತಾರೆ 
- ಕಟ್ಟಡದ ಹೊರಗೆ ಸಣ್ಣದಾಗಿದ್ದ 
ಕ್ಯೂ ಕಟ್ಟಡದ ಒಳಗೆ ಹನುಮಂತನ 
ಬಾಲವಾಗಿರುತ್ತದೆ 
- ಒಂದೇ ಜಾಗದಲ್ಲಿ ತುಂಬ ಹೊತ್ತು ಚಲಿಸದೆ 
ನಿಂತರೆ ಅದೇ ಕ್ಯೂಗೆ ಆರಂಭವಾಗುತ್ತದೆ 


ಮಾರಪ್ಪ ಜ್ಞಾನೋದಯ ಸೂತ್ರ 
ಪೋಸ್ಟ್ಕಾರ್ಡನ್ನು ಬಾಕ್ಸ್‌ಗೆ ಹಾಕ 
ಬೇಕೆಂದು ನೆನಪಿಗೆ ಬರುವುದು 
ಪೋಸ್ಟ್ ಬಾಕ್ಸ್ ಇಲ್ಲದ ಜಾಗದಲ್ಲೇ 


ಮರ್ಫಿ ಲಾ | ೯ 


ಪ್ರೊ . ಮಾಲತಿ ಮಾಲ್ - ಕಮಾಲ್ ಉಪಾಖ್ಯಾನ 
ನೀವುಕೊಳ್ಳಬೇಕಾದ ವಸ್ತು ಎದುರಿಗೇ 
ಕಾಣುತ್ತಿರುತ್ತದೆ. ಅಂಗಡಿಗೆ ಪ್ರವೇಶಿಸಿದ 
ಆ ಘಳಿಗೆಯಲ್ಲೇ ಬೇರೊಬ್ಬ ಗಿರಾಕಿ 
ಅದನ್ನು ಕೊಂಡು ಸ್ಟಾಕ್ ಖಾಲಿ ಮಾಡುತ್ತಾನೆ 


ಕ್ಷಮಾ ಸುಂದರರಾಜನ್ ಸೂತ್ರ 
ಅನುಮತಿಗಿಂತ ಕ್ಷಮೆಯೇ ಸುಲಭವಾಗಿ 
ಸ್ಯಾಂಕ್ಷನ್ ಆಗುತ್ತದೆ 


ವ್ಯಾಸರಾವ್ ವ್ಯವಧಾನ ಸೂತ್ರ 
ಚುರುಕಾಗಿ ಟಿಕೆಟ್ ಕೊಡುವ ಕೌಂಟರಿನಲ್ಲಿ 
ಯಾವಾಗಲೂ ನಿಧಾನ ದ್ರೋಹಿಯೇ 
ಕುಳಿತಿರುತ್ತಾನೆ 


ಪಂಚಾಕ್ಷರಿ - ಬೀಜಮಂತ್ರ 
ಮಾಡುವ ಕೆಲಸ ನಾಲ್ಕು ವಿಧದಲ್ಲಿ ಕುಲಗೆಟ್ಟು 
ಹೋಗಬಹುದೆಂದು ಅದಕ್ಕೆ ಉಪಾಯ 
ಹುಡುಕುತ್ತಿರುವಾಗಲೇ ಐದನೆಯದು ಕಾಣಿಸಿ 
ಕೊಳ್ಳುತ್ತದೆ. 


೧೦ | ಮರ್ಫಿ ಲಾ 


ಹಾಲಪ್ಪನ ಕಾರ್ಯಾಗಾರ 
ಹಾಳಾಗಲಿ ಅದರ ತಂಟೆಯೇ ಬೇಡವೆಂದು 
ಅದನ್ನು ಕೈಬಿಟ್ಟರೆ ಅಂಥ ಕೆಲಸ 
ಗಬ್ಬೆದ್ದು ಹೋಗುವುದಷ್ಟೇ ಅಲ್ಲ ನೆಗೆದುಬಿದ್ದು 
ಹೋಗುತ್ತದೆ . 


ಸೂಕ್ತಿ ಸುಧಾಕರ ತತ್ವ 
ಯಾವುದಾದರೂ ಕೆಲಸ ಮಾಡಬೇಕೆಂದು 
ಗುರಿ ಇಟ್ಟುಕೊಂಡಿದ್ದರೆ ಅದನ್ನು 
ಬಿಟ್ಟು ಬೇರೆಯದನ್ನು ಮಾಡುವುದೇ 
ಸೂಕ್ತ 


ರಾಮ ವಿರಾಮ ನಿರ್ವಿವಾದ 
“ ಪರವಾಗಿಲ್ಲ ಆರಾಮವಾಗಿದ್ದೇನೆ' ಎಂದು 
ಅಂದುಕೊಂಡರೆ , ಯೋಚಿಸಬೇಡಿ 
ಬೇಗ ಅದರಿಂದ ಹೊರಬರುತ್ತೀರಿ 


ಗಿಬ್ಬನ್ ಸಮಾರೋಪಾಖ್ಯಾನ 
ಯಾರಿಗೂ ಲವಶೇಷವೂ ಅನುಮಾನ 
ಬರದಹಾಗೆ ನೀವು ವಿವರಿಸಿದ್ದರೆ 
ಅದು ಅರ್ಥವಾಗಿರದ ಒಬ್ಬ ಪುಣ್ಯಾತ್ಮ 
ಇದ್ದೇ ಇರುತ್ತಾನೆ 


ಮರ್ಫಿ ಲಾ | ೧೧ 


ಕರಿಯಪ್ಪನ ಕರ್ಮಾಚರಣೆ ಸಿದ್ಧಾಂತ - 
ಮೊದಲ ಪಾದ 
ನೀವು ಎಷ್ಟೇ ಕಷ್ಟಪಟ್ಟು ಒಂದು ಫಲಿತಾಂಶ 
ಪಡೆದಿರೆನ್ನಿ - 
ಅದನ್ನು ತಪ್ಪು ವ್ಯಾಖ್ಯಾನಿಸಲು 
ಇಲ್ಲವೇ ಕಾಪಿ ಹೊಡೆಯಲು 
ಇಲ್ಲವೇ ತನ್ನ ಸಿದ್ದಾಂತವನ್ನು ಕದ್ದ 
ಎಂದು ಹೇಳಲು ಜನ ಇದ್ದೇ ಇರುತ್ತಾರೆ. 


ಮಿಸ್ . ಡೇಟ. ಕಾಂ 
ಯಾವುದೇ ' ಡೇಟಿ ಸಂಗ್ರಹಿಸುವಾಗ 
ಎಲ್ಲಕ್ಕಿಂತಲೂ ದೋಷಮುಕ್ತವಾದ 
ಮತ್ತೊಮ್ಮೆ ಮಗುದೊಮ್ಮೆ ಪರೀಕ್ಷಿಸಲು 
ಅವಶ್ಯಕತೆಯಿಲ್ಲದ ' ಡೇಟ' ಎಂದರೆ 
“ ಮಿಸ್ಟೇಕ್ ', 
ಅನುಬಂಧ 
• ಯಾರದೇ ಸಹಾಯ ನಿರೀಕ್ಷಿಸಿದರೂ - ಅದು 

ಅವರನ್ನು ವಂಚಿಸಿರುತ್ತದೆ 
• ಯಾರನ್ನು ಕೋರದಿದ್ದರೂ ಪುಣ್ಯಾತ್ಮರು 
ಸ್ವಯಂಪ್ರೇರಿತರಾಗಿ ಬಂದು ನಿಮ್ಮ 
ಹುಳುಕನ್ನು ಎತ್ತಿ ತೋರಿಸುತ್ತಾರೆ . 


೧೨ | ಮರ್ಫಿ ಲಾ 


ದೋಷ್- ಕ್ಯಾಪಿಟಲ್ ಸಿದ್ದಾಂತ 
ದೋಷವನ್ನು ಪತ್ತೆ ಹಚ್ಚಿ ಅಂತೂ 
ಪರಿಹಾರ ಸಿಕ್ಕಿತು' ಎಂದು ಸಮಾಧಾನ 
ಪಟ್ಟುಕೊಂಡ ಒಡನೆಯೇ ನಿಮಗೆ 
'ಮೊದಲಿದ್ದದ್ದೇ ಸರಿಯಾಗಿತ್ತಲ್ಲ 
ಎಂಬ ಸತ್ಯ ಹೊಳೆಯುತ್ತದೆ. 


ಕರ್ಮತ್ಯೇವಾಧಿಕಾರಸ್ತೆ 
ಯಾವುದೇ ಕರ್ಮ ಸಿದ್ದಾಂತವನ್ನೂ ನೀವು 
ಕಡೆಗಣಿಸಿ ಮುಂದೆ ಹೋಗಬಹುದು - 
ಯೋಚಿಸದೆ ಕೆಲಸ ಮಾಡಿದರೆ ಸಾಕು 


ಸ್ವಾಮಿ ನಿರಾಶಾವಾದ ಮೋಕ್ಷಮಾರ್ಗ 
ಒಮ್ಮೆ ಕೆಲಸ ಕೆಟ್ಟಿತೆಂದರೆ ನೀವು 
ಎಷ್ಟೇ ತಿಪ್ಪರಲಾಗ ಹಾಕಿದರೂ ಅದು 
ಕೆಡುತ್ತಲೇ ಹೋಗುತ್ತದೆ. 


ಮರ್ಫಿ ಲಾ | ೧೩ 


ಜ್ಞಾನಾನಂದ ' ಹರಿ ' ಷಡ್ವರ್ಗ 
• ನೀವು ಅಧ್ಯಯನ ಮಾಡಬೇಕೆಂದಿರುವ 
ವಿಷಯವನ್ನು ಅನ್ವಯಿಸುವ ಮೊದಲು ಚೆನ್ನಾಗಿ 
ಅರ್ಥಮಾಡಿಕೊಳ್ಳಿ 
• ಸಂಗ್ರಹಿಸಿದ ಡೇಟ ಕುರಿತು ತಪ್ಪದೆ 
ದಾಖಲೆಯಿಡಿ - ಅದರರ್ಥ : ನೀವು 
ಕೆಲಸ ಮಾಡಿದ್ದೀರಿ 
• ಡೇಟವನ್ನು ವಕ್ರರೇಖೆಯ ಮೂಲಕ ಪ್ರತಿಪಾದಿಸಿ 

ಅದರ ಮೇಲೆ ಬಿಂದುಗಳನ್ನು ಕೂಡಿಸುತ್ತ ಹೋಗಿ 
• ಒಂದು ವೇಳೆ ಸಂಶಯ ಬಂದರೆ - ಅದನ್ನೇ 

ಎತ್ತಿತೋರಿಸಿ | 
• ನೆನಪಿರಲಿ - ಯಾವುದೇ ಪ್ರಯೋಗವನ್ನು 
ಮತ್ತೆ ಮತ್ತೆ ಮಾಡಿ ಖಾತ್ರಿಪಡಿಸಿಕೊಂಡಾಗಲೇ 
ಅದು ವಿಜ್ಞಾನ - ವಿಫಲವಾದರೆ ಅವೆಲ್ಲ 
ಒಟ್ಟಿಗೇ ನೆಲಕಚ್ಚಲಿ . 


ಪ್ರಜಾಪತಿಯ ಪ್ರಗತಿ ಸೂತ್ರ - ಎರಡು 
ಪ್ರಗತಿಯ ಮಾರ್ಗ : ನಿಧಾನವಾಗಿ ಆದರೆ 
ನಿರಂತರವಾಗಿ ನೆಗೆದುಬಿದ್ದು ಹೋಗುವುದು 
ಪ್ರಗತಿಯ ಕ್ರಮ : ಶಾರ್ಟ್ ಕಟ್ 


೧೪ | ಮರ್ಫಿ ಲಾ 


ಥಾಮಸ್ ಥರ್ಮೊಡೈನಮಿಕ್ಸ್ ನಿಯಮ 
ಒತ್ತಡ ಹಾಕಿದಷ್ಟೂ ಕೆಲಸ ಇನ್ನಷ್ಟು 
ಕೆಡುತ್ತದೆ. 


ನೆಲಮನೆ ನಾರಾಯಣಗೌಡ ಧರ್ಮಸೂತ್ರ 
ಯಾವ ಕೆಲಸ ಚೆನ್ನಾಗಿ ಪ್ರಾರಂಭವಾಗಿರುತ್ತದೆ 
ಅದು ಅಂತಿಮವಾಗಿ ನೆಲಕಚ್ಚುತ್ತದೆ 
ಯಾವುದು ಶುರುವಿನಿಂದಲೂ ಗೋಳುಕರೆಯೋ 
ಅದು ಅನಿಷ್ಟವಾಗಿ ಕೊನೆಗೊಳ್ಳುತ್ತದೆ. 


ಮೈಕೇಲ್ ಮೆಕ್ಯಾನಿಕ್ ಮೂರನೇ ನಿಯಮ 
ಯಾವುದೇ ಮೋಟಾರು-ಕಾರು- ಬೈಕ್‌ಗಳನ್ನು 
ಜೋಡಿಸಿ ' ಗೆದ್ದೆ ಎಂದು ಬೀಗುತ್ತಿರುವಾಗಲೇ 
ಒಂದು 'ಸ್ಪೇರ್ ಪಾರ್ಟ್' ನೆಲದ ಮೇಲೆ 
ಕೂತು ನಿಮ್ಮನ್ನು ಅಣಕಿಸುತ್ತಿರುತ್ತದೆ. 


ಸರಸ್ವತೀಬಾಯಿ ಅಧಿನಿಯಮ 
ಎರವಲು ಕೊಟ್ಟ ಪುಸ್ತಕ ಎಂದೂ 
ಶಾಶ್ವತವಾಗಿ ಕಳೆದುಹೋಗಿರುವುದಿಲ್ಲ 
- ನಿಮ್ಮ ಕಪಾಟಿನಲ್ಲಿರುವುದಿಲ್ಲ ಅಷ್ಟೆ . 


ಮರ್ಫಿ ಲಾ | ೧೫ 


ಭಂಡಾರಿಯ ನಿತ್ಯಧರ್ಮ ಸೂತ್ರ 
ಸಕಾಲಕ್ಕೆ ಬರುವ ಮ್ಯಾಗಜಿನ್‌ನ ಒಂದು 
'ಇಶ್ಯ ' ತಪ್ಪಿಹೋದರೆ ನಿಮಗೆ 
ಬೇಕಾದ ಲೇಖನ ಅದರಲ್ಲೇ ಇರುತ್ತದೆ 
ಅಡಿಟಿಪ್ಪಣಿ - ನಿಮ್ಮ ಸ್ನೇಹಿತರೂ ಅದನ್ನೇ 
'ಮಿಸ್ ' ಮಾಡಿಕೊಂಡಿರುತ್ತಾರೆ ಇಲ್ಲವೇ 
ತೂಕಕ್ಕೆ ಹಾಕಿರುತ್ತಾರೆ. 


ಬಿಸ್ಮಾರ್ಕ್ ಸಿದ್ಧಾಂತ ಶಿರೋಮಣಿ 
ಯಾವುದಾದರೂ ಸಾಮಾನನ್ನು ಬಹಳ ದಿನಗಳಿಂದ 
ನೀವು ಇಟ್ಟುಕೊಂಡಿದ್ದರೆ ಅದನ್ನು 
ಬಿಸಾಕುವುದೇ ಕ್ಷೇಮ 
ಟಿಪ್ಪಣಿ : ಒಮ್ಮೆ ಬಿಸಾಕಿದರೆ ಮರುಕ್ಷಣವೇ 
ಅದು ಬೇಕಾಗುತ್ತದೆ . 


೧೬ | ಮರ್ಫಿ ಲಾ 


ಕಾಲಾನಂದ ಕಾಲಜ್ಞಾನ 
ತಿಂಗಳುಗಟ್ಟಲೆ ಕಾದು ನಿಮಗೆ ಬೇಕಾದ 
ಆ ಸಾಮಾನನ್ನು ಶ್ರಮದಿಂದ ತಂದ ಅದೇ ದಿನ 
ಮಾರುಕಟ್ಟೆಯಲ್ಲಿ ಎಲ್ಲೆಲ್ಲೂ ಅದು ಧಾರಾಳವಾಗಿ 
ಸಿಕ್ಕುತ್ತದೆ . 


“ Sum ಬಾಡಿ' ಗೆ ಸಂಹಿತೆ 
ಬಾಡಿಗೆ ಕೊಡಲಾರದಷ್ಟು ಶಕ್ತಿ ಇಲ್ಲದವನು 
ಬಾಡಿಗೆ ಕೊಟ್ಟೇ ಕೊಡುತ್ತಾನೆ. 
ಬಾಡಿಗೆ ಕೊಡುವ ಶಕ್ತಿಯಿರುವವನು ಅದನ್ನು 
ಶೇರಿನ ಮೇಲೆ ಹೂಡುತ್ತಾನೆ. 


ಪರೋಪಕಾರಿ ಪಾಪಣ್ಣನ ನಾಲ್ಕನೇ ನಿಯಮ 
ನಮ್ಮ ಮನೆಯಲ್ಲಿ ಕೆಟ್ಟುಕೂತ ಮೆಷಿನ್ 
ಇನ್ನೊಬ್ಬರ ಮನೆಗೆ ತೆಗೆದುಕೊಂಡು ಹೋಗುತ್ತಲೇ 
ಸ್ಟಾರ್ಟ್ ಆಗಿ ಬಿಡುತ್ತದೆ . 


ಸಮಯೋಪನಿಷತ್ತು 
ನೀವು ಪ್ರಯಾಣಿಸಿದ ವಿಮಾನ ಲೇಟಾಗಿ 
ತಲುಪುತ್ತದೆ. ಆದರೆ ಕನೆಕ್ಟಿಂಗ್ 
ಫೈಟ್ ಸರಿಯಾದ ಸಮಯಕ್ಕೆ 
ಹೊರಟುಬಿಡುತ್ತದೆ . 


ಮರ್ಫಿ ಲಾ | ೧೭ 


ಮಾರ್ಗೋಪನಿಷತ್ತು - ದ್ವಿತೀಯ ಕಾಂಡ 
_ನೀವು ಯಾವ ವಾಹನದಲ್ಲೆ ಹೋಗಿ 
ಅದು ಹೋಗುವ ದಾರಿ ದಿಣ್ಣೆಯೇ . 


ವಂದ- ಆತುರಂ ನೀತಿ ಶಾಸ್ತ್ರ 
- ನಿಮ್ಮ ಮುದ್ದು ಬೆಕ್ಕು ಸುಖವಾಗಿ ನಿಮ್ಮ 
ತೊಡೆಯ ಮೇಲೆ ನಿದ್ದೆ ಹೊಡೆಯುತ್ತಿರುವಾಗಲೇ 
ನಿಮಗೆ ' ವಂದನಾರ್ಪಣೆಗೆ ಅವಸರವಾಗುತ್ತದೆ. 


ಡಾಂಟೆಯ ಮೊದಲನೇ ನಿಯಮ 
ಹಲ್ಲು ನೋವು ಶುರುವಾಗುವುದು ಶನಿವಾರ 
ಸಂಜೆ ಆಫೀಸು ಮುಗಿದಾಗ, ಶಮನವಾಗುವುದು ಸೋಮವಾರ 
ಬೆಳಿಗ್ಗೆ ಆಫೀಸು ಶುರುವಾಗುವಾಗ. 


ಜ್ಞಾನೋದಯ ವಾಣಿ 
ಪ್ಲಾನ್ ಅಪೂವ್‌ ಆದ ಮೇಲೆಯೇ 
ದಿಢೀರೆಂದು ಇನ್ನೊಂದು ಬದಲಾವಣೆ 
ಮಾಡಬೇಕಿತ್ತೆಂದು' ಹೊಳೆಯುತ್ತದೆ. 


೧೮ / ಮರ್ಫಿ ಲಾ 


ಆರ್ಡಿನರಿ' - ಎಕ್ಸ್ಟ್ರಾರ್ಡಿನರಿ ' 
ಇಂಥ ಅಳತೆಯ ಸಾಮಾನೇ ಬೇಕೆಂದು ನೀವು 
ಆರ್ಡರ್ ಮಾಡಿ. ಸಪ್ಪೆ ಮಾಡುವ ಪುಣ್ಯಾತ್ಮ 
ಅವನಿಗೆ ಬೇಕಾದ ಅಳತೆಯ ಸಾಮಾನನ್ನೇ 
ಪೂರೈಸಿ ನಿಮ್ಮನ್ನು ಒಪ್ಪಿಸುತ್ತಾನೆ. 


'ನಂಬಿಯಣ್ಣನ ರಗಳೆ 
ಡೆಮೋವರ್ಷನ್ ಮಾತ್ರ ಚೆನ್ನಾಗಿ ಕೆಲಸ ಮಾಡುತ್ತದೆ . 
ಸೇಲ್ಸ್‌ಮನ್ ಬಾಗಿಲು ದಾಟುತ್ತಲೇ ಅದೂ 
ನಿಂತುಬಿಡುತ್ತದೆ . 


ಭರಮಯ್ಯನ ಭವಿಷ್ಯ ವಾಣಿ 
ಒಬ್ಬ ಮೂರ್ಖಕೂಡ ನಡೆಸಬಹುದಾದಂಥ 
ಯೋಜನೆ ರೂಪಿಸಿ ನೋಡಿ - 
ಮುಂದೆ ಅದನ್ನು ಮೂರ್ಖ ಮಾತ್ರ 
ನಡೆಸಲು ಸಾಧ್ಯ . 


ನ್ಯೂಟನ್‌ನ ನಾಲ್ಕನೇ ನಿಯಮ 
ಯಾವುದೇ ವಸ್ತು ಮೇಲಿಂದ ಬಿದ್ದರೂ 
ಮೊದಲು ತಲೆಗೆ ಹೊಡೆದೇ ಕೆಳಗೆ ಬೀಳುತ್ತದೆ . 


ಮರ್ಫಿ ಲಾ | ೧೯ 


ತಂತ್ರಜ್ಞ ವಚನದಿಂದ 
ಮೆಷಿನ್‌ಗಳು ಕೆಲಸ ಮಾಡಬೇಕು 
ಮನುಷ್ಯ ಬರಿ ಚಿಂತಿಸಬೇಕು. 


ಬ್ರೆಡ್ - ಬಟರ್‌ ನ್ಯಾಯ ಸಂಹಿತೆ 
ಬ್ರೆಡ್ಡಿನ ಯಾವ ಸೈಡ್'ಗೆ 
ಬೆಣ್ಣೆ ಸವರಬೇಕೆಂದು 
ಎಂದೂ ಯಶಸ್ವಿಯಾಗಿ ಚಿಂತಿಸಲು 
ಸಾಧ್ಯವಿಲ್ಲ . 


ಸೂಲಿಬೆಲೆ ಸೂರ್ಯನಾರಾಯಣ ತತ್ತ 
ಬೆಣ್ಣೆ ಸವರಿದ ಭಾಗವೇ ನಿಮ್ಮ 
ಕಾರ್ಪೆಟ್ ಮೇಲೆ ಬೀಳುವ ಸಂಭವ 
ಕಾರ್ಪೆಟ್‌ನ ಬೆಲೆಯನ್ನು ಅವಲಂಬಿಸಿದೆ. 


೨೦ / ಮರ್ಫಿ ಲಾ 


ವರ್ಕ್‌ಶಾಪ್ ವರ್ಗಿಸ್ ಸೂತ್ರ 
ವರ್ಕ್‌ಶಾಪ್‌ನಲ್ಲಿ ಯಾವುದೇ 'ಸ್ಪೇರ್ 
ಪಾರ್ ಕೆಳಗೆ ಬಿದ್ದರೂ ಅದು 
ಕೈಗೆ ಸಿಕ್ಕದಷ್ಟು ದೂರ ಹೋಗೇ 
ಹೋಗುತ್ತದೆ . 


ಗುರುಪಾದಪ್ಪನ ನವಗುರುತ್ವ ಸಿದ್ದಾಂತ 
* ಅತಿಸೂಕ್ಷ್ಮವಾಗಿದೆ' ಎಂದು ಯಾವುದಕ್ಕೆ 
ಲೇಬಲ್ ಮಾಡಿರುತ್ತೇವೋ ಅದೇ 
ಕೈಜಾರಿ ಕೆಳಗೆ ಬೀಳುತ್ತದೆ . 


ಜಾರುಂಡೆ ವೇದಾಂತ ಮಂಜರಿ 
ಜಾರಿಬಿದ್ದವನು ಎಂದೂ ನೆಲದಿಂದ 
ಕೆಳಕ್ಕೆ ಬೀಳುವುದಿಲ್ಲ. 


ಜೀವನ್ ಭೀಮಾ ವೃದ್ರೋಪಾಖ್ಯಾನ 
ಯಾವುದನ್ನಾದರೂ ಕೆಲಸ ಮಾಡುವಂತೆ 
ಮಾಡಬಹುದು - ನಿಮ್ಮ ಜೀವನವಿಡೀ 
ಪ್ರಯತ್ನಿಸುತ್ತಿರಬೇಕು. 


ಮರ್ಫಿ ಲಾ | ೨೧ 


ಜೇಮ್ಸ್ವ್ಯಾಟ್‌ನ ಜಾಮ್ ಸಿದ್ದಾಂತ 
ಪ್ಲಗ್ ಪಾಯಿಂಟ್‌ನಲ್ಲಿ ಏನಾದರೂ 
ಸಿಕ್ಕಿಹಾಕಿಕೊಂಡರೆ - 
ಬಲವಂತವಾಗಿ ಎಳೆಯಿರಿ - 
ಅದು ಒಡೆದರೆ - 
ಪರವಾಗಿಲ್ಲ ಬಿಡಿ. ಹೇಗಿದ್ದರೂ 
ಅದನ್ನು ಬದಲಾಯಿಸಬೇಕಲ್ಲ . 


ಸುತ್ತೂರು ಪೀಠೋಪಾಖ್ಯಾನ 
ಯಾವುದನ್ನೂ ಬಲವಂತವಾಗಿ ಕೀಳಬೇಡಿ - 
ಕೈಗೆ ಸುತ್ತಿಗೆ ಎತ್ತಿಕೊಳ್ಳಿ. 


ಅನುಭವ ಮಂಟಪದ ಪ್ರಯೋಗಕೈಪಿಡಿ 
ನೀವುಎಷ್ಟು ಸಲ ಉಪಕರಣವನ್ನು 
ಹಾಳು ಮಾಡುತ್ತೀರೋ ಅಷ್ಟೂ ನಿಮಗೆ 
ಅನುಭವ ಹೆಚ್ಚಾಗುತ್ತದೆ. 


೨೨ | ಮರ್ಫಿ ಲಾ 


ಸೂರ್ಯವಂಶಿ ಸೂಚ್ಯಾರ್ಥ ಕೈಪಿಡಿ 
ಎಲ್ಲವೂ ವಿಫಲವಾದ ನಂತರವೇ 'ಸೂಚನೆ 
ಓದಿ. 


ಉಪಕರಣ ಸ್ವಾತಂತ್ರ್ಯ ಕೈಪಿಡಿ- ೩ನೇ ಪರಿಚ್ಛೇದ 
ಯಾವುದಾದರೂ ಸಾಧನವನ್ನು ಅದು ಕನಿಷ್ಠ 
ಕೆಲಸಮಾಡುವಂತೆ ವಿನ್ಯಾಸಗೊಳಿಸಿದ್ದರೆ 
ಆ ಕೆಲಸದಲ್ಲಿ ಆಯ್ಕೆ ಮಾಡಿ ಕನಿಷ್ಠ 
ವಾದ್ದನ್ನೇ ಅದು ಮಾಡುತ್ತದೆ. 


ಯಶವಂತರಾವ್ ಯಶೋಗಾಥೆ 
ಯಾವುದೇ ಸಂಶೋಧನಾ ವಿಷಯ 
ಮೂರು ಕಾಸಿನ ಪ್ರಯೋಜನಕ್ಕೂ ಬರದು 
ಎನ್ನಿಸಿದರೆ ಆ ಕುರಿತು ಗಂಭೀರವಾಗಿ 
ಆಲೋಚಿಸಿ . 


ಮರ್ಫಿ ಲಾ | ೨೩ 


ದತ್ತಾತ್ರೇಯನ ಎರಡನೇ ನಿಯಮ 
ನೀವು ಸಂಗ್ರಹಿಸಿದ ದತ್ತಾಂಶ ನಿಮ್ಮ 
ಸಿದ್ಧಾಂತಕ್ಕೆ ಪೂರಕವಲ್ಲ ಎನ್ನಿಸಿದರೆ 
ಧೈರ್ಯ ಮಾಡಿ ಎಸೆದುಬಿಡಿ. 
- ಸೂಚನೆ : 
• ನಿಮ್ಮ ಸಿದ್ದಾಂತದ ವಿಸ್ತಾರ ದೊಡ್ಡದಿದ್ದಷ್ಟೂ ಕ್ಷೇಮ 
• ನಿಮ್ಮ ಪ್ರಯೋಗ ಯಶಸ್ವಿಯೆಂದು 
ಘೋಷಿಸಬೇಕಾದರೆ ದತ್ತಾಂಶದ 

ಶೇ . ೫೦ ಭಾಗವನ್ನು ತಿಪ್ಪೆಗೆ ಎಸೆಯಿರಿ 
• ಉಳಿದರ್ಧ ನಿಮ್ಮ ಸಿದ್ಧಾಂತಕ್ಕೆ ಹೊಂದುತ್ತದೆಯೆ ? 
ನೋಡಿ. 


' ವಾಲಿ'ಕಾರ್ ಸಮಯಪ್ರಜ್ಞೆಯಿಂದ 
ನಿಮ್ಮ ಸಂಶೋಧನೆಗೆ ರಾಶಿರಾಶಿ ಮಾಹಿತಿ 
ಸಂಗ್ರಹಿಸಿದ್ದರೆ ಒಳ್ಳೆಯದೇ ಆಯಿತು. 
ಅದನ್ನು ಆಧರಿಸಿ ನಿಮ್ಮ ಥಿಯರಿ' ಯನ್ನು 
ಯಾವ ಕಡೆಗಾದರೂ ವಾಲಿಸಬಹುದು. 


ಸ್ವಾಮಿ ಸ್ವರೂಪಾನಂದ ವಾದ 
ಒಂದು ಸಮಸ್ಯೆಗೆ ಪರಿಹಾರ ಸಿಕ್ಕಿದರೆ 
ಅದು ಸಮಸ್ಯೆಯ ಸ್ವರೂಪವನ್ನೇ 
ಬದಲಾಯಿಸಬಹುದು. 


೨೪ | ಮರ್ಫಿ ಲಾ 


ಆಂತೊನಿ ಅನಿಶ್ಚಿತತಾ ನಿಯಮ - ೩ 
ನೀವು ಒತ್ತಡ, ಉಷ್ಣತೆ , ಗಾತ್ರ 
ತೇವಾಂಶ ಹಾಗೂ ಇತರ ಚರ 
ಅಂಶಗಳ ದಾಖಲೆಯನ್ನು ಅತ್ಯಂತ ನಿಯಂತ್ರಿತ 
ವ್ಯವಸ್ಥೆಯಲ್ಲಿ ಯಶಸ್ವಿಯಾಗಿ ಕೈಗೊಂಡರೆ 
ಮರುಕ್ಷಣವೇ ನೀವು ಆರಿಸಿಕೊಂಡ 
ಜೀವಿ ಅದರಿಷ್ಟ ಬಂದಹಾಗೆ 
ವರ್ತಿಸುತ್ತದೆ . 


ಗೈಡುಪುರಾಣ - ಶ್ರಾದ್ಧ ಕಾಂಡ 
ಸಂಶೋಧನೆ ಮಾಡುವಾಗ ಅತ್ಯಂತ 
ಜಾಗರೂಕತೆ ವಹಿಸಿ, ಶ್ರಮದಿಂದ 
ಮಾಹಿತಿ ಸಂಗ್ರಹಿಸಿ, ನಿಷ್ಠೆಯಿಂದ 
ವಿಶ್ಲೇಷಿಸಿ ಫಲಿತಾಂಶ ಪ್ರಕಟಿಸಿದಾಗ 
ನಿಮ್ಮ ಗೈಡ್ ಹೇಳುತ್ತಾರೆ 
“ ಅರೆ , ನೀನು ಆರಿಸಿಕೊಂಡ 
ಸ್ಯಾಂಪಲ್ ಬೇರೆಯದು ”. 


ನಿತ್ಯದೋಷಮೀಮಾಂಸೆ 
ಪ್ರತಿಯೊಂದು ದೊಡ್ಡ ಆವಿಷ್ಕಾರದ ಹಿಂದೆ 
ದೊಡ್ಡ ಮಿಸ್ಟೇಕ್ ಕೆಲಸ ಮಾಡಿರುತ್ತದೆ 


ಮರ್ಫಿ ಲಾ | ೨೫ 


- ಷರಾ : 
ಸಂಶೋಧನೆಗೆ ಹೆಚ್ಚು ಧನಸಹಾಯ 
ಮಾಡಿದಷ್ಟೂ ಮಿಸ್ಟೇಕ್ ಮಾಡಲು 
ಹೆಚ್ಚು ಕಾಲ ಸಿಕ್ಕಂತಾಗುತ್ತದೆ . 


ಸ್ವಾಮಿ ಭಯಾನಂದ ವಾಣಿ 
ಅತ್ಯಂತ ಯಶಸ್ವಿ ಪ್ರಯೋಗವನ್ನು 
ಖಾತ್ರಿ ಮಾಡಿಕೊಳ್ಳಲು ಮತ್ತೆ 
ಪ್ರಯತ್ನಿಸಬೇಡಿ. 


ಸ್ವಾಮಿ ಮಿಥ್ಯಾನಂದ ವಿವೇಕ ಚೂಡಾಮಣಿ 
ಯಾವ ಪ್ರಯೋಗವೂ ನಿಷ್ಪಲವೆಂದು 
ಮೂಗು ಮುರಿಯಬೇಡಿ 
' ನೆಗೆಟೀವ್‌' ಗೆ ಉದಾಹರಣೆಗೆ ಅವೂ 
ಬೇಕಾಗುತ್ತವೆ. 


ಗ್ಯಾರಂಟಿ ಗ್ರಾಂಟ್ ಸಿದ್ಧಾಂತ 
ಅತಿ ಯಶಸ್ವಿ ಪ್ರಯೋಗಕ್ಕೆ ದೊಡ್ಡ 
ಮೊತ್ತದ ' ಗ್ರಾಂಟ್ ' ಸಿಕ್ಕುತ್ತದೆ . 
ಒಡನೆಯೇ ಸಂಶೋಧನೆ ನಿಂತು 
ಬಿಡುತ್ತದೆ. 


೨೬ | ಮರ್ಫಿ ಲಾ 


ಪ್ರತಿಶಾಖ್ಯ - ಮೊದಲ ಸೂತ್ರ 
ಕಚೇರಿಯಲ್ಲಿ ಅನುಸರಿಸುವ 
“ ಹೈರಾರ್ಕಿಯಲ್ಲಿ ಪ್ರತಿ ನೌಕರನೂ 
ತನ್ನ ಅಸಾಮರ್ಥ್ಯದ ಗರಿಷ್ಠ 
ಮಟ್ಟ ಏರಲು ಪ್ರಯತ್ನಿಸುತ್ತಾನೆ. 


ಗುಣಶೀಲ ಅಸಮರ್ಥನಾ ಸಿದ್ಧಾಂತ 
+ ( ಪ್ಲಸ್ ) ಅನ್ನು + ನಿಂದ ಗುಣಿಸಿದರೆ 
+ ಬರುವಂತೆ ಅಸಾಮರ್ಥ್ಯವನ್ನು 
ಅಸಾಮರ್ಥ್ಯದಿಂದ ಗುಣಿಸಿದರೆ 
ಗುಣಲಬ್ದ ಅಸಾಮರ್ಥ್ಯವೇ . 


ಸ್ವಾಮಿ ಮಲಾನಂದ ಮೂಲಸೂತ್ರ 
ಆಡಳಿತಶಾಹಿಯ ಯಾವುದೇ ಸಂಸ್ಥೆ 
ಸೆಪ್ಟಿಕ್ ಟ್ಯಾಂಕ್ ಇದ್ದಂತೆ 
ಎಲ್ಲದಕ್ಕಿಂತ ದೊಡ್ಡತೊಪ್ಪೆಯೇ 
ಮೇಲೆ ಬಂದಿರುತ್ತದೆ. 


ಪ್ರಿಯರಂಜನ್ ಅಧಿಕಾರಿ ತಂಡೋಪನಿಷತ್ತು 
ಬುದ್ದಿವಂತ ಅಧಿಕಾರಿ ಕೆಳಗಿನ ನೌಕರರ 
ಸಂಖ್ಯೆಯನ್ನು ಹೆಚ್ಚಿಸಲು ಇಷ್ಟಪಡುತ್ತಾನೆ : 
ಶತ್ರುಗಳನ್ನಲ್ಲ . 


ಮರ್ಫಿ ಲಾ | ೨೭ 


ಸರ್ಕಾರಿ ಅಧಿಸೂಚನೆ - ಮೂಲತಿದ್ದುಪಡಿ 
ಯಾವುದೇ ಸಂಸ್ಥೆಯ ಉನ್ನತ ಅಧಿಕಾರಿ 
ತನ್ನೆಲ್ಲ ವೇಳೆಯನ್ನೂ ಕಮಿಟಿ 
ಮೀಟಿಂಗುಗಳಲ್ಲಿ ಅಥವಾ ಪತ್ರಕ್ಕೆ 
ಸಹಿ ಹಾಕುವುದರಲ್ಲಿ ಕಳೆಯತಕ್ಕದ್ದು. 


ಜೈ ಅಸಮರ್ಥವೀರ ನುಡಿ 
- ಯಾವ ನೌಕರನಿಗೆ ಏನೂ ಮಾಡಲು 
ಬರುವುದಿಲ್ಲವೊ ಅಧಿಕಾರಿಗಳು ಅವನಿಗೇ 
ಕೆಲಸ ಕೊಡುತ್ತಾರೆ. 


ನಭೂತೋ ನಭವಿಷ್ಯತಿ ದರ್ಪಣ 
ಕೆಲಸ ಮಾಡುವ ಜನ ಎಂದಿಗೂ ಲಭ್ಯ - ಭೂತ 
ಕಾಲದಲ್ಲಿ . 


ಪರ್ವತವಾಣಿ ಗರ್ವಪರ್ವ 
ಉನ್ನತ ಹುದ್ದೆಯಲ್ಲಿರುವ ಮೂರ್ಖ 
ಪರ್ವತದ ತುದಿಯಲ್ಲಿ ನಿಂತಿರುವ ವ್ಯಕ್ತಿಯಂತೆ. 
ಅವನಿಗೆ ಎಲ್ಲವೂ ಸಣ್ಣದೆಂಬಂತೆ ಕಾಣುತ್ತದೆ. 
ಆದರೆ ಅವನು ಎಲ್ಲರಿಗೂ ಸಣ್ಣವನಾಗಿ 
ಕಾಣಿಸುತ್ತಾನೆ. 


೨೮ / ಮರ್ಫಿ ಲಾ 


ಬೋಧಿಸತ್ವನ ತಥ್ಯದರ್ಶನ 
ಯಾರು ಮಾಡಬಲ್ಲರೋ ಅವರು ಮಾಡುತ್ತಾರೆ; 
ಯಾರಿಗೆ ಮಾಡಲಾಗುವುದಿಲ್ಲವೋ ಅವರು 
ಬೋಧಿಸುತ್ತಾರೆ. 


ಮಂದಸ್ಮಿತವಾದ - ದ್ವಿತೀಯ ಕಾಂಡ 
ತಪ್ಪೆಸಗಿದಾಗ ಮುಗುಳಗುವ ವ್ಯಕ್ತಿ 
ಈಗಾಗಲೇ ಯಾರನ್ನು ದೂಷಿಸಬೇಕೆಂದು 
ಯೋಚಿಸಿರುತ್ತಾನೆ . 


ಸುಧಾಕರ್‌ ಸುಧಾರಣಾ ಸೂತ್ರ 
ತಂತ್ರಜ್ಞಾನ ಕ್ಷೇತ್ರದಲ್ಲಿ ಎರಡು ಬಗೆಯ 
ಜನರಿರುತ್ತಾರೆ. 
ತಾವು ನಿರ್ಮಿಸಲು ಸಾಧ್ಯವಿಲ್ಲವೆಂದು 
ತಿಳಿದ ಜನ 
ತಮಗೆ ತಿಳಿಯದ್ದನ್ನು ಹೇಗೆ 
ನಿರ್ವಹಿಸಬೇಕೆಂದು ಅರಿತ ಜನ . 


ಮರ್ಫಿ ಲಾ | ೨೯ 


ಮುಖರ್ಜಿಯ ಅಲರ್ಜಿ ನೀತಿ ಮಂಜರಿ 
ಯಾವ ಕಮಿಟಿ ಮೀಟಿಂಗ್‌ಗಳು 
ನಿಮಗೆ ಅಲರ್ಜಿಯೋ ಅದೇ 
ಕಮಿಟಿಗೆ ನಿಮ್ಮನ್ನು ತಳ್ಳುತ್ತಾರೆ . 


ಸುಧಾಕರ ಸುಧಾರಣ ತತ್ವ - ೨ನೇ ಕಾಂಡ 
ಯಾವುದಾದರೂ ಸಮಸ್ಯೆ ಬಗೆಹರಿಸಲು 
ಮೀಟಿಂಗ್ ಕರೆದರೆ ಅಂತಿಮವಾಗಿ 
ಸಮಸ್ಯೆಗಿಂತಲೂ ಮೀಟಿಂಗ್ 
ಮುಖ್ಯವಾಗಿಬಿಡುತ್ತದೆ. 


೩೦ | ಮರ್ಫಿ ಲಾ 


ಪ್ರೊ . ಷೇಕ್ ಅಲಿ ಶೇಕಡಾ ಸಿದ್ದಾಂತ 
ಮೊದಲ ಶೇ . ೯೦ ಭಾಗದ ಕೆಲಸ 
ಶೇ . ೯೦ ಭಾಗ ಕಾಲ ಬೇಡುತ್ತದೆ 
ಕೊನೆಯ ಶೇ . ೧೦ ಭಾಗದ ಕೆಲಸ 
ಮೊದಲ ೯೦ ಭಾಗದ ಕಾಲವನ್ನು 
ಕಬಳಿಸುತ್ತದೆ . 


ಸ್ವಾಮಿ ಸಾಲಾನಂದರ ಬ್ರಹ್ಮಾಸ್ತ್ರ ಪ್ರಯೋಗ ಮಂಜರಿ 
ನಿಮಗೆ ಸಾಲ ಬೇಕೇಬೇಕೆಂದರೆ 
ಮೊದಲು ಬೇಡವೇ ಬೇಡ ಎಂದು ಬ್ಯಾಂಕ್ 
ಮ್ಯಾನೇಜರ್ ಮುಂದೆ ಸಾಧಿಸಿ ತೋರಿಸ 
ಬೇಕು. 


ವ್ಯಾಕರಣತೀರ್ಥ ಮಹಾಮಹೋಪಾಧ್ಯಾಯ 
ಮಹದೇವ ನಂಬಿಯಾರ್ ಸೂತ್ರ 
ಸರಳವಾದ ಐಡಿಯಾವನ್ನು 
ಅತ್ಯಂತ ಕ್ಲಿಷ್ಟವಾಕ್ಯಗಳಲ್ಲಿ 
ಹೇಳತಕ್ಕದ್ದು. 


ಮರ್ಫಿ ಲಾ | ೩೧ 


ಪ್ರೊ . ಪರಮೇಶ್ವರನ್ ಪರಿಹಾರ ಸಿದ್ದಾಂತ - 
ವಾಚ್ಯಾರ್ಥಸಹಿತ 
ಪರಿಣತ ಎಂದರೆ ಸಣ್ಣಪುಟ್ಟ ತಪ್ಪುಗಳು 
ಆಗದಂತೆ ನೋಡಿಕೊಳ್ಳುತ್ತಾನೆ 
ಮಹಾಪರಾಧಗಳನ್ನು ಗುಡಿಸಿಹಾಕುತ್ತಾನೆ. 


ಫಲಜ್ಯೋತಿಷಿ ಫಾಲಾಕ್ಷಯ್ಯ ನೀತಿ 
ಏನೇ ಕೆಲಸ ಮಾಡಿ ಫಲಕಾರಿಯಾಗುವುದಿಲ್ಲ 
ಎಂದು ಮುಂದಾಗಿಯೇ ಯೋಚಿಸಿ 
'ವಿವರಣೆಗೆ ಒಂದಷ್ಟು ಅವಕಾಶವನ್ನು 
ಮೊದಲೇ ಕಲ್ಪಿಸಿಕೊಳ್ಳಿ. 


೩೨ / ಮರ್ಫಿ ಲಾ 


ಮಹಾಜನ್ ಮೌನ ಸಿದ್ದಾಂತ 
ನೀವು ಯಾರನ್ನು ಬಹುಗೌರವದಿಂದ 
ಕಂಡು, ಸ್ತುತಿಸುವಿರೋ ಅವರು 
ಮೌನವಾಗಿದ್ದರೆ ಅದರರ್ಥ ಅವರಿಗೆ 
ಹೊಟ್ಟೆ ಹಸಿದಿದೆಯೆಂದು. 


ಜನಾರ್ದನ ಜನತಾ ಶಾಸನ - ಪರಿ 
ಜಗತ್ತಿನಲ್ಲಿ ಎರಡು ಬಗೆಯ ಜನರಿರುತ್ತಾರೆ 
ಜನರನ್ನು ಎರಡು ಬಗೆಯಾಗಿ 
ವಿಂಗಡಿಸುವವರು - 
ಹಾಗೂ ವಿಂಗಡಿಸದಿರುವವರು . 


ಮಂಗಲ್ಸಿಂಗ್ ಮತಭೇದ ಸೂತ್ರ 
ಪ್ರಪಂಚದಲ್ಲಿ ನಾಲ್ಕು ಬಗೆಯ ಜನರಿರುತ್ತಾರೆ 
• ನಿಶ್ಯಬ್ದವಾಗಿ ಕೂತು ಏನೂ ಮಾಡದವರು 
* ನಿಶ್ಯಬ್ದವಾಗಿ ಕೂತವರ ಬಗ್ಗೆ ಮಾತನಾಡುವವರು 
• ಸದ್ದಿಲ್ಲದೆ ಕೆಲಸ ಮಾಡುವವರು 
ಏನಾದರೂ ಮಾಡಬೇಕೆಂದು 
ಮಾತನಾಡಿಕೊಳ್ಳುವವರು. 


ಮರ್ಫಿ ಲಾ | ೩೩ 


ಕಾಲಜ್ಞಾನಿ ಕರೀಂಖಾನ್ ಸಿದ್ಧಾಂತ 
ಒಂದೇ ವಾಚ್ ಕಟ್ಟಿಕೊಂಡವರಿಗೆ 
ಸರಿಯಾದ ಟೈಂ ತಿಳಿದಿರುತ್ತದೆ. 
ಎರಡು ವಾಚ್ ಕಟ್ಟಿಕೊಂಡವನಿಗೆ 
ಗ್ಯಾರಂಟಿ ಇಲ್ಲ. 


ಮೋಟಮ್ಮನ ಮಿಟ್ಟಿ ಸಿದ್ಧಾಂತ 
ಕೆಸರು ಎಷ್ಟು ಆಳವಿದೆಯೆಂದು 
ನೀವು ಕಾಲಿಡುವವರೆಗೆ ಗೊತ್ತಾಗುವುದೇ 


ಇಲ್ಲ. 


ಜಯಕರ್‌ ಕಾರ್ಯಾಗಾರದ ಸುತ್ತೋಲೆ 
ಮನುಷ್ಯನಿಗೆ ಯಾವುದೂ ಅಸಾಧ್ಯವಲ್ಲ - 
ಎಲ್ಲಿಯವರೆಗೆ ತಾನು ಮಾಡಬೇಕಾಗಿಲ್ಲವೋ . 

೩೪ | ಮರ್ಫಿ ಲಾ 


ಕಶ್ಯಪ್ ನೀತಿ ಚಂದ್ರಿಕೆ 
ಅವಶ್ಯಕತೆ ಬಂದರೆ ಕಂಡವರೊಡನೆ 
ಹಾಸಿಗೆ ಹಂಚಿಕೊಳ್ಳಬಹುದು. 


ಸಂತೋಷೋಪಾಖ್ಯಾನ - ೧ 
ಜೀವನದಲ್ಲಿ ನಂಬಬಹುದಾದ 
ಮೂರುವಿಚಾರಗಳಿವೆ 
ಹಣ - ನಾಯಿ - ಮತ್ತು ವಯೋವೃದ್ದೆ. 


ಸ್ನೇಹಲತಾ ಶತೂರ್‌ಕರ್‌ ನಿಯಮ 
( ಅನುಮಾನ ಸಹಿತ) 
ಸ್ನೇಹಿತರು ಬರುತ್ತಾರೆ - ಹೋಗುತ್ತಾರೆ . 
ಆದರೆ ಶತ್ರುಗಳು ಮಾತ್ರ ಹೆಚ್ಚುತ್ತಿರುತ್ತಾರೆ . 
ಟಿಪ್ಪಣಿ : 
ಶತ್ರುಗಳನ್ನು ಮಾಡಿಕೊಳ್ಳುವುದು ಸುಲಭ - 
ಏನಾದರೂ ಸಹಾಯ ಮಾಡಿ! 


ಬಾದಲ್ ಸರ್ಕಾರ್ ಸರ್ಕ್ಯುಲಾರ್ 
(ತಿದ್ದುಪಡಿಯೊಂದಿಗೆ) 
ಒಳ್ಳೆಯ - ಕೆಟ್ಟ ಯಾವುದೇ ನಿಯಮಗಳಿರಲಿ 
ಮೇಲಿಂದ ಪತ್ರ ಬಂದರೆ ತಂತಾನೆ 
ಬದಲಾಗುತ್ತವೆ . 


ಮರ್ಫಿ ಲಾ | ೩೫ 


ಹೊಸಕೆರೆ ತಾತಯ್ಯನ ಕಾಲಜ್ಞಾನ 
ಹೆಚ್ಚು ಹೆಚ್ಚು ಹೊಸ ಕಾನೂನುಗಳನ್ನು 
ತಂದರೆ ಹೆಚ್ಚುಹೆಚ್ಚು ಹೊಸ 
ತೂತುಗಳಿರುತ್ತವೆ. 


ವರದಾಚಾರ್ ವರದಿ ಸೂಕ್ತಿ 
ಅನೇಕ ಪತ್ರಿಕಾ ವರದಿಗಾರರು ಒಂದೇ 
ಟ್ಯಾಕ್ಸಿ ಹತ್ತಿ ಹೊರಟರೆಂದರೆ 
ಡ್ರೈವರ್ ಪಕ್ಕ ಕುಳಿತವನೇ ವೆಚ್ಚ 
ಭರಿಸಬೇಕಾಗುತ್ತದೆ. 
ಷರಾ : ಅದೇ ಟಿ . ಎ . ಬಿಲ್ 
ಮಾಡುವಾಗ ಎಲ್ಲರೂ ಆ ಖರ್ಚನ್ನು ತಮ್ಮ ಲೆಕ್ಕಕ್ಕೆ 
ಸೇರಿಸಿರುತ್ತಾರೆ . 


ಸ್ವಾಮ್ಯುಯೆಲ್ ದಿನಚರಿ ಸೂತ್ರ 
ಎಷ್ಟೋ ತಿಂಗಳುಗಳಾದ ಮೇಲೆ 
ಇಂಪಾರ್‌ಟೆಂಟ್ ಸಮಾರಂಭಗಳು ಬರುತ್ತವೆ - 
ಆದರೆ ಒಂದೇ ದಿನದಲ್ಲಿ. 


ಅನು - ಶಾಸನ ಪರ್ವ - ಅಂತಿಮ ನಿಯಮ 
ಶಾಸನ ಸಭೆ ನಡೆಯುತ್ತಿದೆಯೆಂದರೆ 
ಯಾರ ಜೀವ - ಸೌಲಭ್ಯ - ಆಸ್ತಿಯೂ 
ಸುರಕ್ಷಿತವಲ್ಲ. 


೩೬ | ಮರ್ಫಿ ಲಾ 


ಜಂಪರ್ ಸೂಕ್ತಿ 
ಕ್ರೀಡೆಯಲ್ಲಿ ಟ್ರಾಕ್ ಟೀಂ ಹೈಜಂಪ್ 
ಮಾಡಬೇಕೆಂದರೆ ೭ ಅಡಿ ಜಿಗಿಯುವ 
ಒಬ್ಬ ಕ್ರೀಡಾಪಟುವನ್ನು ಗುರುತಿಸು; 
ಒಂದು ಅಡಿ ಜಿಗಿಯುವ ೭ ಕ್ರೀಡಾಪಟುಗಳನ್ನಲ್ಲ. 


ಪೈಪಿಸ್ಟ್ ಸಿದ್ಧಾಂತ - ಮೊದಲ ನಿಯಮ 
ಸೇದುವ 'ಪೈಪ್ ' ಬಾಯೊಳಗಿದ್ದರೆ ಚಿಂತಕನಿಗೆ 
ಚಿಂತಿಸಲು ಕಾಲ ಒದಗಿಸುತ್ತದೆ; 
ಮೂರ್ಖನಿಗೆ ಜಿಗಿಯಲು ಅದು ಆಹಾರ. 


ಡಾ. ಪರಮೇಶ್ವರ ವೇದಾಂತ ದೀಪಿಕೆ 
ಪರವಾಗಿಲ್ಲ ಎನ್ನಿಸಿಕೊಳ್ಳುವ ಮನುಷ್ಯ 
ಏನೂ ಸಾಧಿಸುವುದಿಲ್ಲ. 


ಶ್ಯಾಮಾಚಾರ್ ಸಮಾಚಾರ ಯುಕ್ತಿ 
ಕೆಟ್ಟ ಸಮಾಚಾರವನ್ನು ಎಷ್ಟು ವಿವರವಾಗಿ 
ಎಷ್ಟು ಬೇಗ ರವಾನಿಸುತ್ತೀರೋ ಅಷ್ಟೂ 
ಕ್ಷೇಮ . 


ಮರ್ಫಿ ಲಾ | ೩೭ 


ನವೀನ ಅದೈತವೇದಾಂತ ಕುಸುಮಾವಳಿ 
ನೀವೆಲ್ಲಿದ್ದೀರಿ ಎಂಬ ಬಗ್ಗೆ 
ತಲೆ ಕೆಡಸಿಕೊಳ್ಳದಿದ್ದರೆ 
ನೀವುಕಳೆದುಹೋಗುವುದಿಲ್ಲ. 


ತಾಪರ್‌ಕರ್ ಬ್ರಹ್ಮಭಾಷ್ಯ 
ಎಲ್ಲವನ್ನೂ ಮರೆತರಾಯಿತು' ಎಂಬ 
ಹಂತವನ್ನು ನೀವು ತಲಪುತ್ತಲೇ 
ತಾಪತ್ರಯ ಇಣುಕುತ್ತದೆ. 


೩೮ / ಮರ್ಫಿ ಲಾ 


ಆಶಾಮಂಜರಿ ಭ್ರಮಾಲೋಕಸಿದ್ದಾಂತ 
ಆಶಾವಾದಿ ತಾನು ಅತ್ಯುತ್ತಮ ಜಗತ್ತಿನಲ್ಲಿ 
ಬಾಳುತ್ತಿದ್ದೇನೆಂದು ಭಾವಿಸುತ್ತಾನೆ 
ನಿರಾಶಾವಾದಿಗೆ ಇದು ನಿಜವೇ ಎಂಬ 
ಸಂದೇಹ. 


ಮ್ಯಾಥ್ಸ್ ಮ್ಯಾನೇಜ್ಮೆಂಟ್ ಮ್ಯಾನ್ಯುಯಲ್ 
೧. ಸಾಕಷ್ಟು ಮಾಹಿತಿಕೊಟ್ಟರೆ ಯಾರು 
ಬೇಕಾದರೂ ನಿರ್ಣಯ 
ತೆಗೆದುಕೊಳ್ಳಬಹುದು 
೨ . ಉತ್ತಮ ಮ್ಯಾನೇಜರ್ ಸಾಕಷ್ಟು 

ಮಾಹಿತಿ ಇಲ್ಲದಿದ್ದರೂ ನಿರ್ಣಯ 
ಕೊಡಬಲ್ಲ 
೩ . ಶ್ರೇಷ್ಠ ಮ್ಯಾನೇಜರ್‌ಗೆ ಶ್ರೇಷ್ಠ 
ಮಟ್ಟದ ಅಜ್ಞಾನವಿದ್ದರೆ ಸಾಕು, 
ನಿರ್ಣಯ ಕೊಡಬಲ್ಲ. 


ನಾಡಿಗ್ ಬಾಡಿಗೆ ತತ್ತ 
ಯಾವ ಬಾಡಿಗೆದಾರ ಅತಿ ಕಡಿಮೆ 
ಬಾಡಿಗೆ ಕೊಡುತ್ತಾನೋ ಅವನದೇ 
ಜಾಸ್ತಿ ಕಂಪ್ಲೇಂಟ್ 


ಮರ್ಫಿ ಲಾ | ೩೯ 


ಕಾಳಾಚಾರಿ ಕಚೇರಿಕೈಪಿಡಿ 
ಸಂಸ್ಥೆಯ ಆಡಳಿತದಲ್ಲಿ ನೀವು 
ಮಾಡುವ ಕನಿಷ್ಠ ಕೆಲಸದ ಬಗ್ಗೆ 
ವರದಿ ಮಾಡಲು ಹೆಚ್ಚು ಹೆಚ್ಚು 
ಪೇಪರ್‌ ಬಳಕೆಯಾಗುತ್ತದೆ 
ಅನುಬಂಧ : 
ಏನೂ ಮಾಡದ ಕೆಲಸದ ಬಗ್ಗೆ 
ನೀವು ವರದಿ ಮಾಡಲು 
ಎಲ್ಲ ಸಮಯವೂ ವಿನಿಯೋಗ 
ವಾಗಿ ಕೊನೆಗೆ ಇವೆರಡರ 
ನಡುವೆ 'ಸ್ಥಿರತೆ' ಸ್ಥಾಪನೆಯಾಗುತ್ತದೆ. 


ಸಂತೋಷ್ಟ್ರೋಫಿ ಫುಟ್ಬಾಲ್ ಕಾಯ್ದೆ 
ಯಾರಾದರೂ ಯಾವುದನ್ನಾದರೂ ಬೀಳಿಸಿದರೆ 
ಅದನ್ನು ಎತ್ತಿಕೊಳ್ಳುವ ಬದಲು ಎಲ್ಲರೂ 
ಒದೆಯಲು ಪ್ರಾರಂಭಿಸುತ್ತಾರೆ . 


ನಾಕೊಂದ್ದಿ ನಾಕು - ಗಣಿತ ವಿನೋದಿನಿ 
ಎಂದೂ ತೀರ್ಮಾನ ಕೊಡಬೇಡ - 
ಅಂಥವರನ್ನು ಎಳೆದುಕೊಂಡು ಬಾ 


೪೦ / ಮರ್ಫಿ ಲಾ 


ಷರಾ : 
• ನಿಮ್ಮ ತೀರ್ಮಾನ ತೆಗೆದುಕೊಳ್ಳುವ 
ಸಾಮರ್ಥ್ಯದ ಬಗ್ಗೆ ಯಾರೂ ಚಕಾರ 

ವೆತ್ತುವುದಿಲ್ಲ 
• ಆದರೆ ನೀವು ತೆಗೆದುಕೊಂಡ 
ಕೆಟ್ಟ ತೀರ್ಮಾನದ ಬಗ್ಗೆ 
ಎಲ್ಲರೂ ಲೆಕ್ಕವಿಟ್ಟಿರುತ್ತಾರೆ. 


ಕಾಕೋಡ್ಕರ್ ಅನುಭವ ಸಿದ್ದಾಂತ 
ಪ್ರತಿಯೊಂದು ದೃಷ್ಟಿಗೂ ಸಮಾನವಾದ 
ಆದರೆ ವಿರುದ್ಧವಾದ ಕಾಕ ದೃಷ್ಟಿ 
ಇರುತ್ತದೆ . 


'ಕೈ ' ವಾರ ಮಹಾತ್ಮ 
ಯಾವ ವ್ಯಕ್ತಿಯನ್ನು ಕಚೇರಿಯಲ್ಲಿ 
ಪೂಜ್ಯ ಭಾವವಿಟ್ಟುಕೊಂಡು ಅವರ 
ಸಂಪರ್ಕದಲ್ಲಿರುತ್ತೀರೋ ಅದೇ 
ವ್ಯಕ್ತಿ ಸಂಸ್ಥೆಯ ಆಡಳಿತ 
ಬದಲಾವಣೆಯಾದೊಡನೆ ನಿಮ್ಮ 
ಕೈಬಿಡುತ್ತಾನೆ. 


ಮರ್ಫಿ ಲಾ / ೪೧ 


ಸ್ವಾಮಿ ಆತ್ಮಾನಂದ ಅನಿಶ್ಚಿತತಾ ವಾದ 
ಫ್ಯಾನಿಗೆ ತಗುಲಿದ ಯಾವುದೇ 
ವಸ್ತು ಇಂಥ ಭಾಗಕ್ಕೆ 
ಹೊಡೆಯುತ್ತದೆಂದು ನಿರೀಕ್ಷಿಸಲು 
ಸಾಧ್ಯವಿಲ್ಲ. 


ಕಾಲಹರಣ ಸಿಂಗ್ ನಿತ್ಯ ನಿಯಮ 
ಯಾವುದೇ ಕೆಲಸಕ್ಕೆ : 
• ನೀವು ಬಹಳ ಮುಂಚೆಯೇ ಹೋದರೆ - 

ಅದು ರದ್ದಾಗಿರುತ್ತದೆ 
• ಸರಿಯಾದ ಸಮಯಕ್ಕೆ ಹೋದರೆ - 
ನೀವು ಕಾಯಬೇಕು 
ತಡವಾಗಿ ಹೋದರೆ - " ಯು ಆರ್ 
ಟೂ ಲೇಟ್ ” 


MEETING 
CANCELLED 


೪೨ | ಮರ್ಫಿ ಲಾ 


ವರ್ಧಮಾನ ಧರ್ಮಶಾಸ್ತ್ರ : ನೀತಿ ಬೋಧೆ 
ನೀವು ಇಚ್ಛಿಸಿದ ಕೆಲಸವನ್ನು 
ಮುಂದೂಡಬೇಕೆಂದರೆ 
ಈ ಘಳಿಗೆಗಿಂತ ಪ್ರಶಸ್ತವಾದ ಕಾಲ 
ಬೇರೆ ಇಲ್ಲ. 


ನಾನಾರಾವ್ ಯುಕ್ತಿಮಾರ್ಗ 
ಯಾವ ಕೆಲಸವನ್ನು ಮಾಡಿದರೆ ಸಾರ್ಥಕ 
ಎನ್ನುವುದು ನಿನ್ನೆಗೆ ಸೇರಿದ ವಿಷಯ . 


ಹತಾಷೋಪನಿಷತ್ 
ಮೀಟಿಂಗ್ ಎಂದರೆ ನಿಮಿಷಗಳನ್ನು 
ಲೆಕ್ಕವಿಡುವ , ಗಂಟೆಗಳನ್ನು 
ಕಳೆದುಕೊಳ್ಳುವ ಘಟನೆ. 


ಕುಟಿಲೋಪಾಖ್ಯಾನದಿಂದ 
ನೀವುಆಯ್ಕೆಯಾಗಬೇಕೆ 
ಎಲ್ಲರಿಗೂ ಕಾಣುವಂತೆ ಸಭೆಯಿಂದ 
ಹೊರನಡೆಯಿರಿ. 


ಮರ್ಫಿ ಲಾ | ೪೩ 


ಧರಣೇಂದ್ರ ನಿತ್ಯ ಜಪಮಾಲೆ 
ನಿಮ್ಮ ಯೋಜನೆ ಕ್ಲಿಷ್ಟವಾದಷ್ಟೂ , 
ಅದ್ಭುತವಾದಷ್ಟೂ ಅದು ನೆಲ 
ಕಚ್ಚುವ ಸಾಧ್ಯತೆಯೇ ಹೆಚ್ಚು. 


ನಾಣಿಯ ಅಣಿ ಮುತ್ತು ಸಂಗ್ರಹ 
ಅತ್ಯಂತ ಸರಳ ಕೆಲಸವನ್ನು ಬದಿಗೊತ್ತುತ್ತೇವೆ; 
ನಾಳೆ ಅದನ್ನು ಮಾಡಲು ಸಾಕಷ್ಟು 
ಕಾಲವಿರುತ್ತದಲ್ಲ . 


ಸನಾವುಲ್ಲಾ ಸ್ನಾನರ್‌ ಸಿದ್ಧಾಂತ 
ಸ್ನಾನರ್‌ಗಾಗಿ ಟೂಲ್‌ಬಾಕ್ಸ್ 
ಹುಡುಕಿದರೆ ಅದನ್ನು ಬಿಟ್ಟು 
ಉಳಿದೆಲ್ಲವೂ ಸಿಕ್ಕುತ್ತವೆ . 


ರಾಂಗಾಯಣ ಸೂತ್ರ 
ಶರ್ಟ್‌ನಲ್ಲಿ ಸರಿಯಾದ ಅಳತೆಗೆ 
ಮಾಡಿದ ಬಟಬ್ ತೂತುಗಳು 'ರಾಂಗ್ ಸೈಡಿ' 
ನಲ್ಲಿರುತ್ತವೆ. 


೪೪ | ಮರ್ಫಿ ಲಾ 


ಅಳಸಿಂಗಾಚಾರ್ಯ ಅಳತೆಗೋಲು - ಪರಿಶಿಷ್ಟ 
೦ ಮಿಲಿಮೀಟರ್‌ನಲ್ಲಿ ಅಳೆಯಿರಿ 
• ಚಾಕ್‌ಪೀಸ್‌ನಲ್ಲಿ ಮಾರ್ಕ್ ಮಾಡಿ 
• ಗರಗಸದಲ್ಲಿ ಕೊಯ್ದಿರಿ 


ಕರಣಸಿಂಗ್ ಸಂರಕ್ಷಣಾ ತಂತ್ರ 
ಹೊಸ ಉಪಕರಣವನ್ನು ಹೊರಗಿನಿಂದ 
ಖರೀದಿಸುವುದೇ ಸೂಕ್ತವೆನ್ನಿಸಿದಾಗ 
ಇರುವುದನ್ನೇ ರಿಪೇರಿ ಮಾಡಿ' 
ಎಂದು ಅದೇ ದಿನ ಆಜ್ಞೆ ಹೊರಬೀಳುತ್ತದೆ. 


ದುರ್ಗಾಪ್ರಸಾದ್ ದೂರದೃಷ್ಟಿವಾದ 
ಯಾವುದೇ ಮೆಷಿನ್ ಅನ್ನು ವಿನ್ಯಾಸ 
ಮಾಡುವ ಎಂಜಿನಿಯರ್‌ನ ಮೂಲೋ 
ದ್ದೇಶವೆಂದರೆ : 
• ಅದನ್ನು ಕಾರ್ಯತಃ ರೂಪಿಸಬೇಕಾದವರಿಗೆ 

ಸಾಕಷ್ಟು ಕಷ್ಟಕೊಡುವುದು 
• ಸರ್ವಿಸ್‌ಮನ್‌ಗಳು ಎಷ್ಟು ತಿಣುಕಿದರೂ 
ರಿಪೇರಿಯಾಗಬಾರದು 
• ಅದರೊಳಗೆ ಯಾವುದನ್ನು ಸುಲಭವಾಗಿ 
ರಿಪೇರಿ ಮಾಡಬಹುದೋ ಆ 
ಭಾಗವನ್ನು ಕೈಗೆ ಸಿಕ್ಕದಷ್ಟು 
ದೂರದಲ್ಲಿಡುವುದು. 


ಮರ್ಫಿ ಲಾ | ೪೫ 


ಷರಾ : 
• ಅದರಲ್ಲಿ ಕನಿಷ್ಠ ಒಂದು ಭಾಗ 
ಓಬಿರಾಯನ ಕಾಲದ್ದಾಗಿರಬೇಕು 
• ಮಾರುಕಟ್ಟೆಯಲ್ಲಿ ಎಲ್ಲಿಯೂ 

ಸಿಕ್ಕದಂಥ ಬಿಡಿಭಾಗಗಳಿರಬೇಕು 
• ಅಂತಹ ಬಿಡಿಭಾಗಗಳ ತಯಾರಿಕೆ 
ಇನ್ನೂ ಆರ್ & ಡಿ' ಹಂತದಲ್ಲಿರಬೇಕು. 


ರವಿಕಾರಕೂನಕರ್ ಅವರ ನಿತ್ಯಪ್ರಮಾದ ಸಿದ್ದಾಂತ 
ಕಚೇರಿ ಪತ್ರದಲ್ಲಿ ತಪ್ಪಾಗಿದೆಯೆಂದು 
ಗೊತ್ತಾಗುವುದು ಅದನ್ನು ರವಾನೆ 
ಮಾಡಿದ ಮೇಲೆಯೇ . 


೪೬ | ಮರ್ಫಿ ಲಾ 


ನಾಗೇಶರಾವ್ ನರ್ತನ ಶಾಲಾ ಕೈಪಿಡಿ 
ಬಾಸ್ ಪತ್ರವನ್ನು ಓದುವಾಗಲೇ 
ತಪ್ಪುಗಳು ಎದ್ದು ಕುಣಿದಾಡುತ್ತವೆ . 


ದಣಿವಂಚನಾ ಪ್ರಕರಣ – ಭಾಗ ೧ 
ಯಾವ ಮೆಷಿನ್ ಕೆಟ್ಟು ಕುಲಗೆಟ್ಟು 
ಹೋಗಿರುತ್ತದೋ ಅದು 
ಸರ್ವಿಸ್‌ಮನ್ ಒಳಗೆ ಹೆಜ್ಜೆ 
ಇಡುತ್ತಲೇ ಸ್ಟಾರ್ಟ್ ಆಗಿಬಿಡುತ್ತದೆ . 


LIDL 
loob 


ಮರ್ಫಿ ಲಾ / ೪೭ 


ಅಂಟಿಗೂನೆ - ಪ್ರಕರಣ 
ಎನ್‌ವೆಲಪ್ ಅಥವಾ ಸ್ಟಾಂಪನ್ನು 
ಎಂಜಲು ಮಾಡಿ ಅಂಟಿಸಲು 
ಹೋದರೆ ಜಪ್ಪಯ್ಯ ಎಂದರೂ ಅಂಟುವುದಿಲ್ಲ. 
ಅತ್ತ ಇಡುತ್ತಲೇ ಆ ವಸ್ತುವಿಗೆ 
ಅಂಟಿಕೊಂಡು ಜಪ್ಪಯ್ಯ ಎಂದರೂ 
ಬಿಡುವುದಿಲ್ಲ. 


ಪ್ರಾರಬ್ದಾಮೃತ 
ಎಲ್ಲರಿಗಿಂತ ಕೊನೆಯಲ್ಲಿ ಕಚೇರಿ 
ಬಿಡುವವನೇ ಹೆಚ್ಚು ಉಗುಳಿಸಿ 
ಕೊಳ್ಳುತ್ತಾನೆ. 


ಅಬ್ಬಾಸ್ ಆಲಿ ಅಭಾಸ ಸೂತ್ರ 
ಇಡೀ ದಿನ ಕೆಲಸ ಮಾಡಿ ದಣಿವಾರಿಸಿ 
ಕೊಳ್ಳಲು ಒಂದೇ ಒಂದು ಬಾರಿ 
ಆಕಳಿಸಿದರೆ - ಆ ಘಳಿಗೆಯಲ್ಲೇ 
ಬಾಸ್ ವಕ್ಕರಿಸುತ್ತಾನೆ. 


೪೮ / ಮರ್ಫಿ ಲಾ 


ಲಕ್ಷ್ಮಣ್ ಚತುರ್ವೇದಿ ಲ್ಯಾಬ್ ಸಿದ್ಧಾಂತ 
• ನೀನು ಮಾಡುತ್ತಿರುವ ಪರೀಕ್ಷೆ 
ಯಾತಕ್ಕೆಂದು ಗೊತ್ತಿರದಿದ್ದರೆ 
ನೀಟಾಗಿ ಮಾಡು 
ಎಂದೂ ಟೀಮ್ನಲ್ಲಿ 
ಕೆಲಸ ಮಾಡುವುದು ಲೇಸು; 
ತಪ್ಪಾದಾಗ ಎಲ್ಲರ ಮೇಲೂ 
ಹಾಕಬಹುದು. 


ಬೈಕಂಪಾಡಿ ಕೃಷ್ಣರಾವ್ ಸೂತ್ರ 
ನೀವುನಿಯಂತ್ರಿಸಲು ಹಾತೊರೆಯದಿದ್ದರೆ 
ಎಲ್ಲ ಮೆಷಿನ್‌ಗಳೂ ಅವುಗಳ 
ಪಾಡಿಗೆ ಅವು ಕೆಲಸ ಮಾಡುತ್ತವೆ . 
ನಿಮ್ಮ ಸಂಶೋಧನೆಯನ್ನು ರಿಪೀಟ್' 
ಮಾಡುವುದು ಸಾಧ್ಯವೇ ಇಲ್ಲ 
ಎಂದು ಗ್ಯಾರಂಟಿಯಾದರೆ 
ಒಂದೇ ಒಂದು ಸಲ ಮಾಡಿ. 


ಯಶೋಧರೆಯ ಯಶಸ್ವೀ ಸೂತ್ರ 
ಸಂಶೋಧನೆಯ ಡೇಟ ಒಂದೇ 
ನೇರಗೆರೆಯಲ್ಲಿರಬೇಕು ಎಂದು 
ಮೊದಲೇ ನಿರ್ಧರಿಸಿದ್ದರೆ 
ಎರಡೇ ಬಿಂದುಗಳನ್ನು ಮಾತ್ರ 
ಪ್ಲಾಟ್ ಮಾಡಿ. 


ಮರ್ಫಿ ಲಾ | ೪೯ 


ಡಾ . ವಿಫಲಾನಂದ ಅನುಭವ ಮಂಜರಿ 
ನೀವು ಮಾಡುವ ಸಂಶೋಧನೆಗೆ 
ದೀರ್ಘ ಕಾಲವಾಗಲಿ ದೊಡ್ಡ 
ಫಂಡಾಗಲಿ ಎಂದೂ ಸಿಕ್ಕವು. 


ಕಾಸ್‌ - ಬಾತ್ ಸಿದ್ದಾಂತ 
ಸಂಶೋಧನೆಯ ಫಲಿತಾಂಶ ಮೊದಲೇ 
ತಿಳಿಯದಿದ್ದರೆ ಯಾವ 
ಕಂಪೆನಿಯೂ ಕಾಸು ಬಿಚ್ಚುವುದಿಲ್ಲ. 


ವಿವೇಕಾನಂದ ಸ್ಮರಣ ತತ್ವ 
ಕಂಪ್ಯೂಟರ್‌ನ ಮೆಮೊರಿಗೆ ಹಾಕುವಾಗ 
ಎಲ್ಲಿ ಹಾಕಿದೆಯೆಂಬುದನ್ನು ನೆನಪಿಡಿ . 


ಕಾಯಕ್ ಚಂದ್ ಹೀರಾಲಾಲ್ ಸಿದ್ದಾಂತ 
ಒಬ್ಬ ವ್ಯಕ್ತಿ ಮಾಡುವ ತಪ್ಪುಗಳು 
ಇನ್ನೊಬ್ಬನಿಗೆ ' ಡೇಟ' ಆಗುತ್ತವೆ. 


ಸೂಳ್ಯ ಸುಕುಮಾರ್ ನೀತಿ ಶಾಸ್ತ್ರ 
ಪ್ರತಿಯೊಬ್ಬರೂ ಸುಳ್ಳು ಹೇಳುತ್ತಾರೆ; 
ಪರವಾಗಿಲ್ಲ ಬಿಡಿ - ಯಾರೂ 
ಕೇಳಿಸಿಕೊಳ್ಳುವುದಿಲ್ಲ. 


೫೦ | ಮರ್ಫಿ ಲಾ 


ಸತ್ಯವಾನ ಹರಿಶ್ಚಂದ್ರ ಸೂತ್ರ 
ಯಾರು ಕಟ್ಟುನಿಟ್ಟಾದ ಸತ್ಯಸಂಧ 
ರಾಗಿರುತ್ತಾರೋ ಅವರು 
ಸಮಸ್ಯೆಗಳಿಂದಲೂ ಬಹುದೂರ ಉಳಿಯುತ್ತಾರೆ . 


ಪಾಗಲ್ ಸರ್ಕಾರ್ ಕಾಲಾಯಣ ಸೂತ್ರ 
ಸರ್ಕಾರದಲ್ಲಾಗುವ ಲಂಚಾವತಾರವನ್ನು 
ಯಾವಾಗಲೂ ಭೂತ ಕಾಲದಲ್ಲಿಯೇ 
ವರದಿ ಮಾಡುತ್ತಾರೆ. 


ನೆಲಮಂಗಲ ನಿರಂಜನ ತತ್ವ 
ನಿಮ್ಮ ನೆಲೆ ಯಾವುದೆಂಬುದು ನೀವು 
ಎಲ್ಲಿ ಕುಳಿತುಕೊಳ್ಳುತ್ತೀರೋ ಅದನ್ನು 
ಅವಲಂಬಿಸಿದೆ. 


ಪರಪ್ಪನ ಪರಪಾಟು ಶತಕ 
ಎಲ್ಲರೂ ಪರದಾಡುತ್ತಿರುವಾಗ ನೀವೊಬ್ಬರು 
ತಲೆಯೆತ್ತಿ ನಿಂತಿದ್ದರೆ ನಿಮಗೆ 
ಸಮಸ್ಯೆಯೇ ಅರ್ಥವಾಗಿರುವುದಿಲ್ಲ. 


ಮರ್ಫಿ ಲಾ | ೫೧ 


ಪ್ರಮೋದ ಪ್ರಬುದ್ಧ ಚಿಂತನಾಮಂಜರಿ 
ನಿಮ್ಮ ಸಮಸ್ಯೆಗೂ ಸರ್ಕಾರದ 
ಪರಿಹಾರಕ್ಕೂ ಹೊಂದಾಣಿಕೆ ಇಲ್ಲದಿದ್ದರೆ 
ಸಮಸ್ಯೆಯನ್ನೇ ಬದಲಾಯಿಸಿ; 
ಪರಿಹಾರವನ್ನಲ್ಲ. 


ಗೆಳೆಯರ ಬಳಗ ನೀತಿ ಶಾಸ್ತ್ರ 
ನಿಮ್ಮ ಹಣ ಮತ್ತು ಮೂರ್ಖ 
ಬಹುಬೇಗ ಗೆಳೆಯರಾಗುತ್ತಾರೆ . 


ಯಶವಂತರಾವ್ ಧರ್ಮಸೂತ್ರ 
ಯಶಸ್ಸಿನ ಗುಟ್ಟೆಂದರೆ ಪ್ರಾಮಾಣಿಕತೆ 
ಅದನ್ನೇ ನಕಲು ಮಾಡುವುದಾದರೆ ? 


ಅನುಭವಾನಂದ ಮಂಜರಿ - ಮೊದಲ ಪಾದ 
ಎಕ್ಸ್ಪರ್ಟ್ ಎಂದರೆ ಯಾವಾಗಲೂ 
ನಿಮ್ಮ ಸಿಟಿಯಿಂದ ದೂರದಲ್ಲೇ 
ಇರುತ್ತಾನೆ. 


೫೨ | ಮರ್ಫಿ ಲಾ 


ಷಡಕ್ಷರಿಯ ಶೂನ್ಯ ಸಂಪಾದನಾ ನಿಯಮ 
ಎಕ್ಸ್ಪರ್ಟ್ ಎಂದರೆ ಸಣ್ಣಸಣ್ಣ 
ವಿಷಯಗಳ ಬಗ್ಗೆ ಗಾಢವಾಗಿ 
ತಿಳಿದುಕೊಂಡವನು - ಎಲ್ಲಿಯವರೆಗೆ 
ಅಂದರೆ ಚಿಕ್ಕದು ಕೊನೆಗೆ ಶೂನ್ಯ 
ವಾಗುವವರೆಗೆ! 


ಸಾಧನರಾವ್ ವಾಚಾಳಿ ಸೂತ್ರ 
ಯಾವುದು ಬೇಕಾದರೂ ಸಾಧ್ಯ - 
ಎಲ್ಲಿಯವರೆಗೆ ನೀನು ಏನು 
ಮಾತನಾಡುತ್ತಿದ್ದೀಯ ಎಂಬುದು 
ನಿನಗೇ ತಿಳಿಯದಿದ್ದಾಗ. 


ಉತ್ತರ ಕಾಂಡ - ದ್ವಿತೀಯ ಭಾಗ 
ನಿಮಗೆ ಉತ್ತರ ತಿಳಿಯದ 
ಸಮಸ್ಯೆಯನ್ನು ಸೃಷ್ಟಿಸಬೇಡಿ 
ಅನುಬಂಧ : 
ನಿಮಗಷ್ಟೇ ಉತ್ತರ ತಿಳಿದಿರುವ 
ಸಮಸ್ಯೆ ಸೃಷ್ಟಿಸಿ. 


ಆಂತೋನಿ ಅಂತಿಮ ಮೀಮಾಂಸೆ 
ನಿಮಗೆ ಸುಸ್ತಾಗಿದ್ದರೆ ಅಂತಿಮ 
ತೀರ್ಮಾನಕ್ಕೆ ಬರುತ್ತೀರಿ. 


ಮರ್ಫಿ ಲಾ | ೫೩ 


ದಿವ್ಯಜ್ಞಾನ ಮಂಜರಿ 
ಹಿನ್ನೋಟವೇ ನಿಜವಾದ ವಿಜ್ಞಾನ. 


ಚಂದ್ರಹಾಸ ಇತಿಹಾಸ ಶಾಸನ – ಭಾಗ ೧ 
ಇತಿಹಾಸ ತಂತಾನೆ ಮರುಕಳಿಸುವುದಿಲ್ಲ 
ಇತಿಹಾಸಕಾರರು ಆ ಕೆಲಸ ಮಾಡುತ್ತಾರೆ. 


ಡವ್ಲಪ್ ಥಿಯರಿ 
೧ . ವಾಸ್ತವಾಂಶ ಘನೀಕರಿಸಿದ ಅಭಿಪ್ರಾಯ 
೨ . ಅತಿರೇಕದ ಉಷ್ಣತೆ ಒತ್ತಡದಲ್ಲಿ 

ವಾಸ್ತವಾಂಶ ದುರ್ಬಲವಾಗಬಹುದು 
೩ . ಸತ್ಯಾಂಶವೆನ್ನುವುದು ಎಲಾಸ್ಟಿಕ್ . 


ಮಾಲಿತೀಶ್ ಮಾರುಕಟ್ಟೆ ನಿಯಮ 
ನಿಮಗೆ ಅನುಮಾನವಿದ್ದಾಗ 
ಮಾರುಕಟ್ಟೆಯ ಟ್ರೆಂಡ್ ಹೀಗೆಯೇ 
ಮುಂದುವರಿಯಲಿದೆ ಎಂದು 
ಊಹಿಸಿ . 


೫೪ | ಮರ್ಫಿ ಲಾ 


ಪರಂಜ್ಯೋತಿ ಪ್ರಗತಿ ಸಿದ್ಧಾಂತ 
ಸರಿಯಾದ ಸಿದ್ದಾಂತದಿಂದ ಅಸಮರ್ಪಕ 
ಸಿದ್ದಾಂತವನ್ನು ಸ್ಥಳಾಂತರಿಸಿದರೆ ಪ್ರಗತಿಯೆನ್ನಲಾಗದು. 
ಅಸಮರ್ಪಕ ಸಿದ್ದಾಂತವನ್ನು ಅದಕ್ಕಿಂತಲೂ 
ಅಸಮರ್ಪಕವಾದ ಸಿದ್ದಾಂತದಿಂದ ಸ್ಥಳಾಂತರಿಸಬೇಕು. 


ರಾಣಿ ಸರಳಾದೇವಿ ಸೂತ್ರ 
ಯಾವುದೇ ವಿಚಾರವನ್ನು ಕ್ಲಿಷ್ಟಗೊಳಿಸುವುದು 
ಸುಲಭ 
ಅದನ್ನು ಸರಳಗೊಳಿಸುವುದು ಅತ್ಯಂತ 
ಕ್ಲಿಷ್ಟ ಕೆಲಸ. 


ಸುಲಭ ಕಾರ್ಯಾಲಯ 
ನೀವು ಅತಿ ಕಷ್ಟವಾದ ಕೆಲಸವನ್ನು 
ಗಮಾರನಿಗೆ ಕೊಡಿ 
ಆತ ಅದನ್ನು ಸುಲಭದಲ್ಲಿ ಮಾಡುವ 
ವಿಧಾನ ಕಂಡುಕೊಳ್ಳುತ್ತಾನೆ. 


ಸ್ವಾಮಿ ಹರಣ್ಮಯಿ ಸಿಲಬಸ್ 
ಯಾವುದೇ ಕೋರ್ಸ್‌ಗೆ ಹತ್ತು ಜನಕ್ಕೆ 
ಮಾತ್ರ ಪ್ರವೇಶ ಎಂದಿದ್ದರೆ ನಿಮ್ಮ 
ಅರ್ಜಿ ಹನ್ನೊಂದನೆಯದಾಗಿರುತ್ತದೆ. 


ಮರ್ಫಿ ಲಾ | ೫೫ 


ಷರಾ : 
ಕ್ಲಾಸಿನಲ್ಲಿ ಪ್ರತಿ ವಿದ್ಯಾರ್ಥಿಯೂ 
ಗರಿಷ್ಠ ಪ್ರಮಾಣದಲ್ಲಿ ಕಾಲಹರಣ ಮಾಡುವಂತೆ 
ಪೀರಿಯಡ್‌ಗಳನ್ನು ನಿಗದಿ ಮಾಡಲಾಗಿರುತ್ತದೆ . 


ಪರೀಕ್ಷಿತರಾಜ್ ಉವಾಚ 
• ಪರೀಕ್ಷೆಗೆ ಮುನ್ನ ಇನ್ನೊಮ್ಮೆ ನೋಟ್ಸ್ 
ಓದುವಾಗ ಯಾವುದು 'ಇಂಪಾರ್‌ಟೆಂಟ್ ' 
ಆಗಿರುತ್ತದೋ ಅದೇ ಸಾಲು ಅಳಿಸಿ ಹೋಗಿ 
ರುತ್ತದೆ ಇಲ್ಲವೇ ಮಸುಕಾಗಿರುತ್ತದೆ . 
• ಶೇ . ೮೦ ಭಾಗ ಫೈನಲ್ ಪರೀಕ್ಷೆಗಳಲ್ಲಿ 
ನೀವು ಯಾವ ಕ್ಲಾಸ್‌ಗೆ ಚಕ್ಕರ್ 
ಹೊಡೆದಿರುತ್ತೀರೋ ಅದೇ ಪಾಠಗಳಲ್ಲಿ 
ಪ್ರಶ್ನೆಗಳಿರುತ್ತವೆ . ಇಲ್ಲವೇ ನೀವು 
ಓದಿರದ ಪುಸ್ತಕದಿಂದ ಆರಿಸಿ ಪ್ರಶ್ನೆ 
ಕೇಳಿರುತ್ತಾರೆ . 


ಕೊಟ್ರೇಶಿಯ ಕಾರ್ಪಣ್ಯ ಕಾಂಡ 
ಅತ್ಯಂತ ಮೌಲಿಕವಾದ ಕೊಟೇಶನ್‌ನ 
ಮೂಲ ಯಾವುದೆಂದು ತಿಳಿಯುವುದೇ 


ಕಷ್ಟ . 


೫೬ | ಮರ್ಫಿ ಲಾ 


ವೈದ್ಯೋ ನಾರಾಯಣೋ - ಬಗೆ ಹರಿ ಸಂಹಿತೆ 
ನಿಮ್ಮ ಡಾಕ್ಟರ್ ನಿಮ್ಮನ್ನು ಪರೀಕ್ಷಿಸಿ 
ಇಂಥದೇ ಖಾಯಿಲೆ ಎಂದು ಗುರುತಿಸಿದ 
ಮಾತ್ರಕ್ಕೆ ಅದರ ಬಗ್ಗೆ ಅವರಿಗೆ 
ತಿಳಿದಿರುವುದಿಲ್ಲ. 


ಬೋರೆಗೌಡನ ಬೈರಿಗೆ ಸಿದ್ದಾಂತ 
ಡಾಕ್ಟರ್‌ನ ಕಾಯುತ್ತ ಕೂತಾಗ 
ನೀವು ಓದುವ ಕೈಗೆ ಸಿಕ್ಕಿದ 
ಮ್ಯಾಗಝಿನ್ ಎಷ್ಟು ಬೋರಾ 
ಗಿರುತ್ತದೆ ಅಷ್ಟೇ ದೀರ್ಘಕಾಲ 
ನೀವುಕಾಯಬೇಕು. 


ವೈದ್ಯಾರ್ಥ - ಪ್ರತಿಪದಾರ್ಥ 
ನಿಮ್ಮ ಆರೋಗ್ಯ ಸ್ಥಿತಿ ಉತ್ತಮ 
ವಾಗುತ್ತಿದ್ದರೆ ಡಾಕ್ಟರ್‌ಗೆ ಕಾಯಿಲೆ 
ಯಾಗಿದೆಯೆಂದು ಅರ್ಥ . 


ಮರ್ಫಿ ಲಾ | ೫೭ 


ವೈದ್ಯನಾಥ ಸಲಹಾ ಸಮಿತಿ ರಿಪೋರ್ಟ್ 
ಡಾಕ್ಟರ್‌ ಸಲಹೆಯಂತೆ ನೀರು 
ಕುಡಿದಾಗಲೂ ಅದು ಔಷಧಿಯೆನ್ನಿಸಿ 
ಬೋರ್ ಹೊಡೆಸುತ್ತದೆ. 


ಮೂಷಕೋಪಾಖ್ಯಾನ 
ಇಲಿಯ ಮೇಲೆ ಪ್ರಯೋಗಿಸಿದಾಗ 
ವೈಜ್ಞಾನಿಕ ಪ್ರಬಂಧ ಹೊರಬರುವುದಾದರೆ 
ಅದನ್ನು ' ಡ್ರಗ್' ಎನ್ನುತ್ತಾರೆ. 


ನಿರ್ಭಯಾನಂದ ಅಮೃತವಾಣಿ 
ಪರೀಕ್ಷೆ ಮಾಡಿಸಿಕೊಳ್ಳುವ ಮುನ್ನ 
ಯೋಚಿಸಿ ! 
ಫಲಿತಾಂಶ ಪಾಸಿಟೀವ್ ಆಗಿದ್ದರೆ ? 
ಅದು ನೆಗೆಟೀವ್‌ ಆಗಿದ್ದರೆ ? 
ಎರಡಕ್ಕೂ ಉತ್ತರ ಒಂದೇ ಆಗಿದ್ದರೆ 
ಟೆಸ್ಟ್ ಮಾಡಿಸಿಕೊಳ್ಳಬೇಡಿ. 


ಅಮಲುದಾರ್ ಅಪ್ಪಯ್ಯ ಸೂತ್ರ- ೧ 
ಕುಡುಕ ಎಂದು ಕರೆಯಬೇಕಾದರೆ 
ಅವನು ತನ್ನ ಡಾಕ್ಟರ್‌ಗಿಂತ ಹೆಚ್ಚು 
ಕುಡಿದಿರಬೇಕು. 


೫೮ / ಮರ್ಫಿ ಲಾ 


ನಿಷ್ಕಲಾಮೃತವಾಣಿ 
ನೀವು ಮ್ಯಾಚ್ ನೋಡಲು ಕೂತು 
ಸ್ಕೋರ್ ಬೋರ್ಡ್ಕಡೆ ತಿರುಗಿದಾಗ 
ಅಥವಾ ಚಿಪ್ ಕೊಳ್ಳುವಾಗ 
ಪಂದ್ಯದ ಅತ್ಯಂತ ರೋಮಾಂಚನಕಾರಿ 
ಸನ್ನಿವೇಶ ಮುಗಿದುಹೋಗಿರುತ್ತದೆ . 


ವಿರೇಶನ ವಿರುದ್ಧಾರ್ಥ ಪದಕೋಶ 
ಪಂದ್ಯಕ್ಕೆ 'ಸೂಪರ್‌ಸ್ಟಾರ್' ಆರಿಸಿ 
ಕೊಂಡರೆ ಆ ಪಂದ್ಯ ಎಕ್ಕುಟ್ಟಿ 
ಹೋಗುತ್ತದೆ. 
ಯಾವುದೇ ತರಕಲಾಂಟಿಯನ್ನು 
ನಿಮ್ಮ ಪಂದ್ಯಕ್ಕೆ ಸೇರಿಸಿಕೊಂಡರೆ 
ಅವನೇ ಸೂಪರ್‌ಸ್ಟಾರ್ ಆಗಿ ಬೆಳಗುತ್ತಾನೆ . 


ಪಾರ್ಕಿನ್ಸನ್ ರೂಲ್ 
ವಾಹನದಲ್ಲಿ ಪ್ರಯಾಣ ಮಾಡುವಾಗ 
ಇನ್ನೊಂದು ವಾಹನವನ್ನು ಮುಂದೆ ಹೋಗಲು 
ಅವಕಾಶ ಕೊಟ್ಟರೆ - 
೧ . ನೀವು ಅವಕಾಶ ಕೊಟ್ಟ ಕಾರು 
ದಾಟುತ್ತಲೇ ರೈಲ್ವೆ ಕ್ರಾಸಿಂಗ್ ಗೇಟ್ 
ಮುಚ್ಚುತ್ತಾರೆ. 


ಮರ್ಫಿ ಲಾ | ೫೯ 


೨ . ಇಲ್ಲವೇ ಅದೇ ವಾಹನ 
ನೀವು ಯಾವ ಜಾಗದಲ್ಲಿ ನಿಲ್ಲಿಸ 
ಬೇಕೆಂದು ಬಯಸುತ್ತೀರೋ ಅದೇ 
ಜಾಗದಲ್ಲಿ ಪಾರ್ಕ್‌ ಆಗಿ ನಿಮಗೆ 
ಪಾರ್ಕಿಂಗ್ ಜಾಗ ಇಲ್ಲವಾಗುತ್ತದೆ. 


ಶ್ರೀಪಾದರಾಯೋಪನಿಷತ್ತು 
ಬಸ್ ಬರಲಿಲ್ಲವೆಂದು ನಡೆದು 
ಇನ್ನೇನು ಗುರಿ ಮುಟ್ಟಬೇಕು ಎನ್ನುವಲ್ಲಿ 
ನಿಮ್ಮ ರೂಟ್ ಬಸ್ ಕಾಣಿಸಿಕೊಳ್ಳುತ್ತದೆ. 


ಪೂರ್ಣಾನಂದ ಸ್ವಾಮಿ ಅನುಭವಾಮೃತ 
ಸಂಪೂರ್ಣವಾಗಿ ನಿಮ್ಮ ಗಾಡಿ 
ನಿಲ್ಲುತ್ತಲೇ ಹಸಿರು ಸಿಗ್ನಲ್ 
ಲೈಟ್ ಕಾಣುತ್ತದೆ . 


ಸೇತೂರಾಂ ನಿತ್ಯಭಾಷ್ಯ 
ಟ್ರಾಫಿಕ್ ಇಲ್ಲದ ರಸ್ತೆಯಲ್ಲಿ 
ಎದುರುಬದುರು ಕಾರು - ಟ್ರಕ್ 
ಬಂದರೆ ಅವೆರಡೂ ಸಂಧಿಸುವುದು 
ಇಕ್ಕಟ್ಟಾದ ಸೇತುವೆಯಲ್ಲಿ. 


೬೦ | ಮರ್ಫಿ ಲಾ 


ಬೂಟಾಸಿಂಗ್‌ ಸಿಂಗಾರ ಲಹರಿ 
ಚೆಂದವಿಲ್ಲದ ಬೂಟೇ ನಿಮ್ಮ 
ಕಾಲಿನ ಅಳತೆಗೆ ಹೊಂದುತ್ತದೆ. 


ವಸ್ತಸಂಹಿತೋಪದೇಶ – ವಿಷಾದಾಧ್ಯಾಯ 
• ಅದನ್ನು ಬಯಸಿದರೆ ನಿಮ್ಮ ಅಳತೆಯದು 

ಅಲ್ಲಿರುವುದಿಲ್ಲ 
• ಅದಿರುತ್ತದೆ - ನಿಮ್ಮ ಗಾತ್ರಕ್ಕೂ ಹೊಂದುತ್ತದೆ 

ಆದರೆ ಹಾಕಿಕೊಂಡಾಗ ಬಿಗಿಯಾಗುತ್ತದೆ. 
• ಇಷ್ಟಪಡುತ್ತೀರಿ. ಸೈಜೂ ಸರಿಯಾಗಿದೆ 

ಆದರೆ ಬೆಲೆ ಎಟುಕುವುದಿಲ್ಲ 
• ಇಷ್ಟಪಡುತ್ತೀರಿ. ಸೈಜೂ ಸರಿಯಾಗಿದೆ . 

ಬೆಲೆಯೂ ಪರವಾಗಿಲ್ಲ . ಆದರೆ 
ಟೈಯಲ್‌ಗೆಂದು ಹಾಕಿಕೊಳ್ಳುತ್ತಲೇ 
ಪಿಂದು ಹರಿದುಹೋಗುತ್ತದೆ. 


ಮರ್ಫಿ ಲಾ / ೬೧ 


ಅಕ್ಕಯ್ಯನ ಆಯ್ಕೆಯ ತತ್ವ ೧ 
ನಿಮಗೆ ಬೇಕಾದ್ದು ಎಂದೂ 
ಕೊಳ್ಳಲು ಸಿಕ್ಕುವುದಿಲ್ಲ. 


ಮೇಲಾಯುಧನ್ ಊರ್ಧ್ವಮುಖ ತತ್ವ 
೧ . ಯಾವುದಾದರೂ ವಸ್ತುವಿನ ಮೇಲೆ 
' ಹೊಸತು' ಎಂಬ ಲೇಬಲ್ 

ಅಂಟಿಸಿದ್ದರೆ - ಅದು ಅಲ್ಲ 
೨ . 'ಹೊಸತು' - ' ಇತ್ತೀಚಿನದು' ಎಂದು 
ಲೇಬಲ್ ಹಾಕಿದ್ದರೆ - ಬೆಲೆ 
ಹೆಚ್ಚು ಎಂದು ಗೂಢಾರ್ಥ 
೩ . ಹೊಚ್ಚ ಹೊಸ ಸ್ಟಾಕ್ - ಈಗ 
ತಾನೆ ಬಂದಿದೆ ಎಂದು 
ಲೇಬಲ್ ಹಾಕಿದ್ದರೆ - ಇನ್ನೂ 
ದುಬಾರಿ ಎಂದು ಬೇಗ ಅರ್ಥಮಾಡಿಕೊಳ್ಳಿ 
- ಕಾಲು ಕೀಳಿ . 


ಸೂಲಿಬೆಲೆ ಸೂರಾಚಾರಿ ತತ್ವ 
ಇದರ ಬೆಲೆ ೧೦೦ ರೂಪಾಯಿಗಿಂತ 
ಕಡಿಮೆ ಎಂದು ಯಾವುದಾದರೂ ಐಟಂ 
ಮೇಲೆ ಬರೆದಿದ್ದರೆ , ನೀವು 
ಬೆಟ್ ಕಟ್ಟಬಹುದು ೨೫ .೯೯ ರೂ . 
ಅಲ್ಲ ಎಂದು. 


೬೨ | ಮರ್ಫಿ ಲಾ 


ದಿನಕರ ದಿನನಿತ್ಯ ನೀತಿ 
ಈ ಐಟಂನ ಗ್ಯಾರಂಟಿ - ವಾರಂಟಿ 
ಅವಧಿ ೬೦ ದಿನ ಎಂದು ಬರೆದಿದ್ದರೆ 
ಆ ಐಟಂ ೬೧ನೇ ದಿನ ನೆಗೆದುಬಿದ್ದು 
ಹೋಗಿರುತ್ತದೆ . 


ಕಣ್ಣನ್ ಕಣ್ಣುಮುಚ್ಚಾಲೆ ಸೂತ್ರ 
ನೀವುಕಳಿಸಿದ ಐಟಂ ಬಂದಿಲ್ಲ 
ವೆಂದು ದೂರುಕೊಟ್ಟು ಪತ್ರ ಬರೆದ 
ಹೊರತು ಅದು ಬರುವುದಿಲ್ಲ. 
- ನೀವು ಪತ್ರ ಬರೆದು ಇನ್ನೇನು 
ಕಂಪೆನಿಯನ್ನು ಅದು ಮುಟ್ಟಲಿದೆ. 
ಎನ್ನುವುದರಲ್ಲಿ ಇತ್ತ ಐಟಂ 
ಅವತರಿಸಿಬಿಟ್ಟಿರುತ್ತದೆ . 


ನಾಪತ್‌ಲಾಲ್ ಅಮರ್ ಚಂದ್ ಸಿದ್ಧಾಂತ 
ಅಂಗಡಿಗೆ ಇಂತಿಂಥ ಐಟಂಗಳು 
ಬೇಕೆಂದು ಪಟ್ಟಿ ಕೊಟ್ಟಾಗ 
ಅತಿಮುಖ್ಯವಾದೊಂದನ್ನು ಬಿಟ್ಟು 
ಉಳಿದೆಲ್ಲವೂ ಲಭ್ಯ . 


ಪ್ಲಂಬರ್ ಊರುಬಿಟ್ಟು ಹೋದ 
ದಿನವೇ ಟಾಯ್ಲೆಟ್‌ನ 
ಫ್ಲಶ್ ಬಟನ್ ಕೈಕೊಟ್ಟಿರುತ್ತದೆ. 


ಮರ್ಫಿ ಲಾ | ೬೩ 


ಕಿಡ್ಸ್ ಕಾರ್ನರ್ ಸತ್ವವಾಣಿ 
ಮಕ್ಕಳು ಎಂದೂ ಕೊಳೆಯಾದ 
ನೆಲದ ಮೇಲೆ ಉಗುಳುವುದಿಲ್ಲ. 


ಮುರಾರಿ ಬೊಂಬೆ ಸೂತ್ರ 
ಮುರಿಯದ ಗೊಂಬೆಯಿಂದ 
ಮುರಿಯುವ ಗೊಂಬೆಯನ್ನು 
ಜಜ್ಜಬಹುದು. 


ಮನೂಬಾಯಿ ತಿಣುಕು ಸಿದ್ದಾಂತ 
ಮನೆಯಲ್ಲಿ ನಿಲ್ಲಿಸು ಎಂದು 
ಎರಡು ಲಾತ ಹೊಡೆದರೂ 'ರೈಮ್ಸ್ ' 
ಹೇಳುವ ಮಗು ತಲೆ ಚಚ್ಚಿ 
ಕೊಂಡರೂ ಬೇರೆಯವರ ಮನೆಯಲ್ಲಿ 
ಬಾಯಿಬಿಡುವುದಿಲ್ಲ . 


೬೪ | ಮರ್ಫಿ ಲಾ 


ಹಿಗ್ಗಿನ್ - ಬಾಟಂ ಸೂತ್ರ 
ಜಂಕ್‌ಫುಡ್ ಕಂಡೊಡನೆ ನಿಮ್ಮ 
ಜಠರ ಅದೇ ಪ್ರಮಾಣದಲ್ಲಿ 
ಹಿಗ್ಗುತ್ತದೆ . 


ನಾಯಂಡಳ್ಳಿ ನಾರಾಯಣ ಮಂಜರಿ 
ನಿಮ್ಮ ಮನೆ ಬಾಗಿಲಲ್ಲಿ ಎಷ್ಟು ಮಂದಿ 
ಗೆಸ್ಟ್‌ಗಳಿದ್ದಾರೆಂಬುದನ್ನು ಅವಲಂಬಿಸಿ 
ನಿಮ್ಮ ಸಾಕುನಾಯಿ ಬೊಬ್ಬೆ ಇಡುವ 
ಪ್ರಮಾಣ ನಿರ್ಧಾರವಾಗುತ್ತದೆ. 


ನೇಚರ್‌ಕಾಲ್ ಸೆಂಟರ್ ಉವಾಚ 
ಒಂದು ನಿಮಿಷ ಎಂದರೆ ಎಷ್ಟು 
ದೀರ್ಘ ಎನ್ನುವುದು ಟಾಯ್ಲೆಟ್ 
ನಲ್ಲಿ ಯಾವ ಪುಣ್ಯಾತ್ಮ ಕೂತಿದ್ದಾನೆ 
ಎಂಬುದನ್ನು ಅವಲಂಬಿಸಿದೆ. 


ಮರ್ಫಿ ಲಾ | ೬೫ 


ಹೃಷಿಕೇಶ ರಿಸೀವರ್ ಸಿದ್ದಾಂತ 
ಬಾಗಿಲು ತೆಗೆದು ರಿಸೀವರ್ 
ಎತ್ತಿಕೊಳ್ಳಬೇಕೆನ್ನುವಷ್ಟರಲ್ಲಿ 
ಟೆಲಿಫೋನ್ 'ರಿಂಗ್ ' ನಿಂತುಹೋಗುತ್ತದೆ. 


ರಂಗಣ್ಣನ ಛೀಮಾರಿ ಸಿದ್ದಾಂತ 
ರಾಂಗ್ ನಂಬರ್‌ಗೆ ಡಯಲ್ ಮಾಡಿದಾಗ 
ಅದು ಎಂದೂ ಬಿಜಿಯಾಗಿರುವುದಿಲ್ಲ. 


೬೬ | ಮರ್ಫಿ ಲಾ 


ಕೆಂಡಮಂಡಲ - ಮೂರನೇ ಪಾದ 
ನೀವು ಆಕರ್ಷಿತರಾದ ವ್ಯಕ್ತಿ ಹೇಳುತ್ತಾರೆ 
“ ನಿಮ್ಮನ್ನುನೋಡಿದರೆ ಅವರನ್ನು 
ಕಂಡ ಹಾಗಾಗುತ್ತದೆ ”. 


ಗುಂಡೋಪಾಖ್ಯಾನ - ಪ್ರಥಮ ಕಾಂಡ 
ಗೊರಕೆ ಹೊಡೆಯುವವನಿಗೇ ಬೇಗ 
ನಿದ್ದೆ ಬರುತ್ತದೆ . 


ಪದಾರ್ಥ ಚಿಂತಾಮಣಿ - ಮೊದಲ ಸೋಪಾನ 
ಆಪತ್ಕಾಲಕ್ಕಾದವನೇ ನೆಂಟ ಎಂದು 
ಬಾಯಿ ತಪ್ಪಿ ಹೇಳಿದರೆ ನಿಮ್ಮ 
ನೆಂಟರು ಮರುದಿನವೇ ನಿಮಗೆ 
ಅದನ್ನು ನೆನಪಿಸುತ್ತಾರೆ . 


ಪೀಟರ್‌ನ ರಿಪೀಟ್ ಶಾಸನ 
ಒಮ್ಮೆ ಒಳ್ಳೆಯ ಕೆಲಸ ಮಾಡಿದರೆಂದರೆ 
ಅದನ್ನು ' ರಿಪೀಟ್ ' ಮಾಡು ಎನ್ನುವ 
ಕೋರಿಕೆ ಬರುತ್ತದೆ. 


ಮರ್ಫಿ ಲಾ / ೬೭ 


ಧರ್ಮಾವರ ಧರಣಯ್ಯ ಸೂತ್ರ 
ತಪ್ಪೆಸಗುವುದು ಮಾನವ ಸಹಜ ಧರ್ಮ 
ಇನ್ನೊಬ್ಬರನ್ನು ಅದಕ್ಕಾಗಿ ದೂಷಿಸುವುದು 
ಅತಿಶಯದ ಮರ್ಮ. 


ಚಿಂತನಪಲ್ಲಿ ಅನ್ನೋಕ್ತಿ 
ಬೇರೆಯವರು ನಿನ್ನ ಬಗ್ಗೆ ಏನೆಂದು 
ಯೋಚಿಸುತ್ತಿದ್ದಾರೆಂದು ತಲೆ ಕೆಡಿಸಿಕೊಳ್ಳ 
ಬೇಡ. 
ಅವರೆಲ್ಲ ನೀನು ಅವರ ಬಗ್ಗೆ. 
ಏನು ಅಂದುಕೊಂಡಿರಬಹುದು ಎಂಬುದನ್ನು 
ಯೋಚಿಸುವುದರಲ್ಲಿ ಬಹಳ ಬ್ಯುಜಿಯಾಗಿದ್ದಾರೆ. 


ಟ್ಯೂಬ್‌ಲೈಟ್ ಕೃಷ್ಣಪ್ಪ ಮಂಜರಿ 
ಸಮಾರಂಭದಲ್ಲಿ ಯಾರಾದರೂ 
ಜೋಕ್ ಮಾಡಿದಾಗ ಕೊನೆಯಲ್ಲಿ 
ನಕ್ಕರೆ ಅವನಿಗೆ ಏನೂ ಅರ್ಥ 
ವಾಗಿಲ್ಲವೆಂದೇ ಅರ್ಥ . 


೬೮ / ಮರ್ಫಿ ಲಾ 


ಸಂತಾಪ ಸೂತ್ರ 
ಯಾರಾದರೂ ತಾಪತ್ರಯ ಎಂದು 
ಹೇಳಿಕೊಂಡರೆ ಬೇರೆಯವರಿಗೆ 
ಅವನು ತಾಪತ್ರಯದ ಒಂದು ಭಾಗವಾಗೇ 
ಕಾಣುತ್ತಾನೆ. 


ರಮ್ - ಆನಂದ ಸಿದ್ದಾಂತ 
ಡ್ರಮ್ ತುಂಬ ಇರುವ ಕೊಚ್ಚೆಗೆ 
ಒಂದು ಚಮಚೆ ರಮ್ ಹಾಕಿ 
ಆಗ ಬರುವುದೂ ಕೊಚ್ಚೆಯೇ 
ಡ್ರಮ್ ತುಂಬ ಇರುವ ರಮ್‌ಗೆ 
ಒಂದು ಚಮಚೆ ಕೊಚ್ಚೆ ಹಾಕಿ 
ಆಗ ಬರುವುದೂ ಕೊಚ್ಚೆಯೇ . 


ಪ್ರಾಣೇಶ್ ಪ್ರವೇಶೋಪನಿಷತ್ತು 
ಯಾವುದಕ್ಕೇ ಆಗಲಿ ಪ್ರವೇಶ ಸುಲಭ 
ಆಚೆ ಬರುವುದು ಕಷ್ಟ . 


ನಿಜಗುಣ ನಿರಾಶಾನಂದ ಸೂಕ್ತಿ 
ನಿಜವಾದ ಯಾವ ಸಮಸ್ಯೆಗೂ 
ಪರಿಹಾರವಿರುವುದಿಲ್ಲ . 


ಮರ್ಫಿ ಲಾ | ೬೯ 


ಅಪ್ಪಾವಧಾನಿ ಜ್ಞಾನಯೋಗ 
ಎಲ್ಲ ದೊಡ್ಡ ಸಮಸ್ಯೆಯೊಳಗಿನಿಂದ 
ಆಚೆ ಬರಲು ಚಿಕ್ಕ ಸಮಸ್ಯೆ 
ಒದ್ದಾಡುತ್ತಿರುತ್ತದೆ. 


ಮೊಳಕಾಲೂರು ಮರಿಯಪ್ಪ ಮೀಮಾಂಸೆ 
ಕೈಯಲ್ಲಿ ಸುತ್ತಿಗೆ ಇದ್ದರೆ ಎಲ್ಲವೂ , 
ಎಲ್ಲರೂ ಮೊಳೆಯಂತೆ ಕಾಣುತ್ತಾರೆ . 


ದೂಧ್ವಾಸ ಉವಾಚ 
(ವಿಶೇಷ ಉಪನ್ಯಾಸ ಮಾಲೆ) 
ಸಮಸ್ಯೆ ಬಗೆಹರಿದರೂ ಅದಕ್ಕೆ 
ಉಪಾಯ ಹುಡುಕುತ್ತಿದ್ದವರು ದೂರ 
ಹೋಗುವುದಿಲ್ಲ. 


೭೦ / ಮರ್ಫಿ ಲಾ 


ಸತ್ಯವಾನ್ ನರಸೋಜಿರಾವ್ ಹೃದಯೋಕ್ತಿ 
ಎಷ್ಟೋ ವೇಳೆ ಸತ್ಯಕ್ಕಿಂತ 
ಪ್ರಮಾದವೇ ವಿನಯಶೀಲವಾಗಿರುತ್ತದೆ . 


ಬೃಹತ್ ಸಿದ್ದಾಂತದ ಪ್ರಥಮ ಸಾಲು 
ತೀರ ದೊಡ್ಡದು ಮಾಡದಷ್ಟು 
ಯಾವ ಸಣ್ಣ ವಿಚಾರವೂ ಇಲ್ಲ . 


ಹರಿಹರನ - ಪರಿಹಾರ ರಗಳೆ 
ಸಮಸ್ಯೆಗೆ ಪರಿಹಾರ ನೀಡುವವರನ್ನು 
ಮೊದಲು ಪತ್ತೆ ಹಚ್ಚುವುದೇ ಸಮಸ್ಯೆಗೆ 
ಪರಿಹಾರ. 


ಕಾಲಹರಿ ನಿತ್ಯ ಸ್ತೋತ್ರ 
ನೀವು ಮಾಡದಿರುವ ಕೆಲಸ ಇನ್ನೂ 
ಎಷ್ಟು ಕಾಲ ಎಳೆಯುತ್ತದೆಂದು 
ಊಹಿಸುವುದು ಕಷ್ಟ . 


ಕುಲಕರ್ಣಿಯ ಧರ್ಮಶಾಸ್ತ್ರಕೈಪಿಡಿ 
ಪರಿಹಾರವೇ ಸಮಸ್ಯೆಗೆ ಮುಖ್ಯ ಕಾರಣ. 


ಮರ್ಫಿ ಲಾ | ೭೧ 


ವೀಕ್ ಪಾರ್ಟಿ ಮೆಮೊರಾಂಡ 
ತಮ್ಮ ಮಹಾ ದೌರ್ಬಲ್ಯಗಳಲ್ಲಿ 
ಜನ ಎಕ್ಸ್ಪರ್ಟ್ ಆಗಿರುತ್ತಾರೆ. 


ಭಾಷ್ಯಂ ಸರ್ಕಲ್‌ನಲ್ಲಿ ಕೇಳಿ ಬಂದ ಮಾತು 
ಭಾಷಾ ಶಾಸ್ತ್ರದ ಮೊದಲ ಪಾಠ 
ತಮ್ಮ ಮಾತನ್ನೆ ತಾವುಕೇಳಿಸಿಕೊಳ್ಳು 
ವುದಾದರೆ ಜನ ಮಿತ ಭಾಷಿಗಳಾಗುತ್ತಾರೆ . 


ಗೋಪಿಯ ಗೋಷ್ಠಿರಹಸ್ಯ ಜ್ಞಾನ 
ಸಾಕಷ್ಟು ವಿಚಾರಗೋಷ್ಠಿಗಳನ್ನು 
ಏರ್ಪಡಿಸಿದರೆ ಸರಳ ಸಮಸ್ಯೆಯೂ 
ಬಗೆಹರಿಯದಂತೆ 
ನೋಡಿಕೊಳ್ಳಬಹುದು. 


ಸಮಾನ ಧರ್ಮ ಸೂತ್ರ 
ಸಮಿತಿಯೆಂದರೆ ಒಬ್ಬ ಮಾಡುವ ಕೆಲಸವನ್ನು 
ಹನ್ನೆರಡು ಜನ ಹಂಚಿಕೊಳ್ಳುವುದು . 


೭೨ | ಮರ್ಫಿ ಲಾ 


ಪಟ್ಟಾಭಿರಾಮನ್ ಸೂಕ್ಷ್ಮಗ್ರಾಹೀ ತತ್ವ 
ಯಾರು ಸಮಿತಿಯನ್ನು ವಿರೋಧಿಸುತ್ತಾರೋ 
ಅವರನ್ನೇ ಅದರ ಅಧ್ಯಕ್ಷಪಟ್ಟಕ್ಕೆ 
ತರಲಾಗುತ್ತದೆ . 


ಚೌಕಾಂಬಿಕಾ ನಿತ್ಯನೂತನ ಸಿದ್ದಾಂತ 
ಖರೀದಿಸುವಾಗ ಮೊದಲು 'ಬೇಡ' 
ఎన్ని 
ಅನಂತರ ಚೌಕಾಸಿ ಮಾಡಿ. 


ಕುಕ್ಕುಟೋಪಾಖ್ಯಾನ 
ಯಶಸ್ಸು ಎಂದೂ ಖಾಸಗಿಯಾಗಿರುತ್ತದೆ 
ವೈಫಲ್ಯ ಸಾರ್ವಜನಿಕವಾಗಿ ಕಣ್ಣಿಗೆ ಕುಕ್ಕುತ್ತದೆ. 


ಮರ್ಫಿ ಲಾ | ೭೩ 


ಕ್ಯಾತೆ ತಿಮ್ಮಯ್ಯನ ಸಮಾಧಾನ ಸಿದ್ದಾಂತ 
ನಾವು ಅಸಡ್ಡೆ ಮಾಡಿ ಬಿಟ್ಟಿರುವ 
ಐಡಿಯಾಗಳನ್ನು ಕುರಿತು ಯೋಚಿಸಿ 
ಜೀನಿಯಸ್‌ಗಳು ಲೋಕ ಖ್ಯಾತರಾಗುತ್ತಾರೆ. 


ತಲೈವರ್‌ ಮೀಮಾಂಸೆ 
ಪ್ರತಿಯೊಬ್ಬರ ತಲೆಯಲ್ಲೂ 
ಕಾರ್ಯರೂಪಕ್ಕೆ ತರಲಾಗದ 
ಒಂದು ' ಸೀಂ ' ಇದ್ದೇ ಇರುತ್ತದೆ. 


ಕಾಮ್ಟೋರ್‌. ಕಾಂ 
ಕೆಲಸಮಾಡದ ಪ್ರತಿಯೊಬ್ಬರಲ್ಲೂ 
ಕಾರ್ಯರೂಪಕ್ಕೆ ತರಬಹುದಾದ 
ಒಂದು ' ಸೀಂ ' ಇರುತ್ತದೆ . 


ಬುದ್ದಿ- ವಾದ ಮೊದಲ ಪಾದ 
ಒಳ್ಳೆ ಸಲಹೆ ಮತ್ತು ಕೆಟ್ಟ ಸಲಹೆಗಳ 
ನಡುವಿನ ವ್ಯತ್ಯಾಸ ನಿಮಗೆ 
ತಿಳಿದಿದ್ದರೆ ಸಲಹೆ ಕೇಳಬೇಕಾದ್ದೇ ಇಲ್ಲ . 


೭೪ | ಮರ್ಫಿ ಲಾ 


ನಂಬಿಯಾರ್ ರಗಳೆ 


ಎಡವಿದಾಗ ನಿನ್ನಂತೆಯೇ ಪಾತಾಳಕ್ಕೆ 
ಬೀಳುವವನನ್ನು ಮಾತ್ರ ನಂಬು. 


ಸಮರ್ಥಕಾಮ್‌ದಾಸರ ತತ್ವ 
ಯಾವುದನ್ನಾದರೂ ಅದರ ಎಲ್ಲ ಸಾಮರ್ಥ್ಯ 
ವನ್ನೂ ಪರಿಗಣಿಸಿ ಬಳಸಿದರೆ ಅದು 
ಮುರಿದೇ ಹೋಗುತ್ತದೆ . 


ಸ್ಥಾನಾಂತರ ಪುರಾಣ 
ಯಾವುದೇ ವಸ್ತುವನ್ನು ಅದರ ಜಾಗದಿಂದ 
ಎತ್ತಲು ಕಡಿಮೆ ಶಕ್ತಿ ಸಾಕು 
ಅದೇ ಜಾಗದಲ್ಲಿ ಮತ್ತೆ ಕೂಡಿಸಲು 
ಹೆಚ್ಚು ಶಕ್ತಿ ಬೇಕು. 


ವಿಜಯಕುಮಾರ್‌ ವಿಭಜನಾ ಸಿದ್ದಾಂತ 
ಒಂದೇ ವಸ್ತುವನ್ನು ಅನೇಕ ಬಾರಿ 
ಎತ್ತಿ ಇಳಿಸಿದಾಗ ಅಂತಿಮವಾಗಿ 
ನಿಮಗೆ ಎರಡು ವಸ್ತುಗಳು ಸಿಕ್ಕುತ್ತವೆ . 


ಮರ್ಫಿ ಲಾ | ೭೫ 


ತಲೆ ತಲಾಂತರ ವಾದ 
ನೀವು ಮಾಡುವ ಸಂಶೋಧನೆ 
ತೀರ ಕಳಪೆಯದ್ದಾಗಿದ್ದರೆ 
ಎಲ್ಲರೂ ಓದುತ್ತಾರೆ; ಒಪ್ಪುತ್ತಾರೆ . 
ನಿಮ್ಮ ಸಂಶೋಧನೆ ಗಂಭೀರ 
ಸ್ವರೂಪದ್ದಾಗಿದ್ದರೆ ಯಾರೂ 
ತಲೆ ಹಾಕುವುದಿಲ್ಲ. 


ಚಂಡಿಕಾ ಪರಿಣಯ 
ಈ ಮೆಷಿನ್ ಕೆಟ್ಟು ನಿಂತಿದೆ ಎಂದು 
ನೀವು ಸಾಧಿಸಹೊರಟ ಘಳಿಗೆಯಲ್ಲೇ 
ಅದು ಸ್ಟಾರ್ಟ್ ಆಗಿಬಿಡುತ್ತದೆ. 


ಕಾಣಿಕಾ ಮಹಾತ್ಮ 
ದೊಡ್ಡ ತಪ್ಪು ಯಾರ ಕಣ್ಣಿಗೂ 
ಕಾಣಿಸುವುದಿಲ್ಲ. 


ಅಣುಮಂತೋಪಾಖ್ಯಾನ 
ಮನುಷ್ಯ ಅಣುವಲ್ಲದೆ ಮತ್ತೇನೂ 
ಅಲ್ಲ ಎಂದರೆ ಷೇಕ್ಸ್ಪಿಯರನ 
ನಾಟಕದಲ್ಲಿ ಪದಗಳಲ್ಲದೆ ಮತ್ತೇನೂ 
ಇಲ್ಲ ಎಂದಂತಾಗುತ್ತದೆ. 


೭೬ | ಮರ್ಫಿ ಲಾ 


ಚೌಡೇಶ್ವರ ದುಬೆ ಅವರ ರಹಸ್ಯ ಸಿದ್ದಾಂತ 
ಒಬ್ಬ ವ್ಯಕ್ತಿಯ ಕೃತಿಯಿಂದ ನೀವು 
ಮಾಹಿತಿ ಹೊಡೆದುಕೊಂಡರೆ ಅದು 
ಕೃತಿ ಚೌರ್ಯ 
ಅನೇಕ ಮೂಲಗಳಿಂದ ಎಗರಿಸಿದರೆ 
ಅದು ಸಂಶೋಧನೆ . 


ಪ್ರಮೋದ್ಕುಮಾರ್ ಪ್ರಮಾದ ಸಿದ್ದಾಂತ 
ನೀನು ತಪ್ಪು ಎಸಗಿದ ಹೊರತು 
ಯಾರೂ ನಿಮ್ಮನ್ನು 'ಕ್ಯಾರೇ ' ಅನ್ನುವುದಿಲ್ಲ . 


ಅಬ್ಬಾಸ್ ಆಲಿ ಆಲಿಕಾ ಸಿದ್ದಾಂತ 
ಎಲ್ಲವೂ ವಿಫಲವಾದ ನಂತರವಷ್ಟೇ 
ಬಾಸ್‌ನ ಸಲಹೆ ಕೇಳು. 


ಪುರುಷ ಸೂಕ್ತ - ಅಗೋಚರಾಧ್ಯಾಯ 
ಯಾವನು ಹಿಂದು ಮುಂದು 
ನೋಡುತ್ತಾನೋ ಅವನೇ 
ಉತ್ತಮ ಪುರುಷ . 


ಮರ್ಫಿ ಲಾ | ೭೭ 


ಶೂನ್ಯ ಸಂಪಾದನಾ ಮರ್ಮ ಸೂತ್ರ 
ಎರಡು ವಿರೋಧಾಭಾಸಗಳ ಪತ್ರವನ್ನು 
ನಿನಗೆ ಕಛೇರಿಯಿಂದ ಕೊಟ್ಟರೆ 
ಎರಡನ್ನೂ ಪಾಲಿಸು. 


ಐಲ್‌ಪೈಲ್ ಸೂತ್ರ 
ಪತ್ರವನ್ನು ಫೈಲ್ ಮಾಡಿದರೆ ಅದು 
ಎಲ್ಲಿದೆ ಎಂದು ನಿಮಗೆ ತಿಳಿದಿರುತ್ತದೆ ; 
ಆದರೆ ಅದು ಬೇಕಾಗುವುದಿಲ್ಲ 
ಪತ್ರವನ್ನು ಫೈಲ್ ಮಾಡದಿದ್ದರೆ ಅದು 
ನಿಮಗೆ ಬೇಕಾಗುತ್ತದೆ ಆದರೆ 
ಎಲ್ಲಿದೆಯೆಂದು ತಿಳಿಯುವುದಿಲ್ಲ. 


ಕಾಫಿ .ಕಾಮ್ . ಓಆರ್‌ಜಿ . 
ಕೆಲಸ ಮುಗಿಸಿ 
ಒಂದು ಕಪ್ ಬಿಸಿಬಿಸಿ 
ಕಾಫಿ ಕುಡಿಯಲು 
ಲೋಟ ಎತ್ತುತ್ತಲೇ 
ನಿಮ್ಮ ಬಾಸ್ 
ಕೆಲಸ ಹಚ್ಚುತ್ತಾನೆ. 
ಕಾಫಿ ತಣ್ಣಗಾಗುವವರೆಗೆ 
ಕೆಲಸ 
ಮುಗಿಯುವುದಿಲ್ಲ. 


೭೮ / ಮರ್ಫಿ ಲಾ 


ವ್ಯರ್ಥಾಲಾಪ ಮಂಜರಿ 
ಅನಿರೀಕ್ಷಿತವಾಗಿ ದೊರೆಯುವ 
“ಫ್ರೀಟೈಂ' ವ್ಯರ್ಥವಾಗಿಬಿಡುತ್ತದೆ. 


ಪೀಸ್.ಲೀಗ್ ಮಂತ್ರ 
ಕೈಯಲ್ಲಿ ಚೂರುಕಾಗದ ಹಿಡಿಯದೆ 
ಆಫೀಸಿನಲ್ಲಿ ಎಂದೂ ಅತ್ತಿಂದಿತ್ತ 
ಓಡಾಡಬೇಡ. 


ಆರಾಂಭಸೋಮಾರಿವಾರ್ ರಹಸ್ಯ 
ಡೆಡ್‌ಲೈನ್ ಎಂದರೆ ಹಿಂದಿನ ಡೆಡ್ 
ಲೈನ್‌ನ ಒಂದು ವಾರದ ನಂತರ 
ಆರಂಭವಾಗುತ್ತದೆ. 


ಸರ್ವಕಾಲಕೋಶದ ಸಾರ್ವತ್ರಿಕ ನಿಯಮ 
ಯಾವುದೇ ವ್ಯವಹಾರವನ್ನು ೧೦ ಗಂಟೆಗೆ 
ಮುನ್ನ ಅಥವಾ ಸಂಜೆ ೪ರ ನಂತರ 
ಆರಂಭಿಸಬೇಡಿ 
೧೦ ಗಂಟೆಗೆ ಮುನ್ನ ನಿಮಗೆ 
ಅತಿ ಕುತೂಹಲವಿರುತ್ತದೆ 
೪ ಗಂಟೆಯಾದ ಮೇಲೆ ನೀವು 
ಹತಾಶರಾಗಿದ್ದೀರಿ ಎಂಬುದು . 
ಗಿರಾಕಿಗಳಿಗೆ ಗೊತ್ತಾಗಿಬಿಡುತ್ತದೆ. 


ಮರ್ಫಿ ಲಾ | ೭೯ 


ಕಣ್ಣನ್ ಕಚೇರಿಕೈಪಿಡಿ - ಮೊದಲ ವಾಕ್ಯಗಳು 
• ಈ ಆಫೀಸಿನಲ್ಲಿ ಮೊದಲಿನಿಂದಲೂ 

ಹೀಗೆಯೇ ನಾವು ಮಾಡುತ್ತಿರುವುದು 
• ನೀವು ಅಷ್ಟೊಂದು ತರಾತುರಿಯಲ್ಲಿ 
ದೀರೆಂದು ನಮಗೆ ಗೊತ್ತಾಗಲಿಲ್ಲ 
• ಸರಿಬಿಡಿ; ನೀವುಕೇಳಿದ್ದು 

ನಮ್ಮ ಇಲಾಖೆಯ ವ್ಯಾಪ್ತಿಗೆ ಬರುವುದಿಲ್ಲ 
• ಇದನ್ನು ಪುಟ್ ಅಪ್ ಮಾಡು 

ಎಂಬ ಆದೇಶ ಇರಲಿಲ್ಲ 
• ಇನ್ನೂ ಸಾಹೇಬರು ಸೈನ್ ಹಾಕಬೇಕು 
• ಇದು ಬೇರೆ ಕೇಸ್' ಅಂತ 

ನನಗೆ ಗೊತ್ತಾಗೋದುಹೇಗೆ ಸ್ವಾಮಿ 
• ಇದು ನೋಡಿ ಆ ಎರಡನೇ 

ಟೇಬಲ್‌ನಲ್ಲಿ ಕೂತಿದ್ದಾರಲ್ಲ ಅವರ ಕೆಲಸ 
• ಸಾಹೇಬರು ಈಗ ಬಂದುಬಿಡ್ತಾರೆ 

ಸ್ವಲ್ಪ ಕಾಯಿರಿ 
• ಅಂಥ ತಪ್ಪೇನು ಆಗಿಲ್ಲ ಬಿಡಿ 
• ಅಷ್ಟೊಂದು ಮುಖ್ಯ ಈ ಕೇಸು 

ಅಂತ ಅನ್ನಿಸಲಿಲ್ಲ 
• ನಮಗೆ ಕೈತುಂಬ ಕೆಲ್ಸ ಇದೆ ಸ್ವಾಮಿ 

ಸ್ವಲ್ಪ ತಾಳ್ಮೆ ಇರಬೇಕು 
• ಹೋದ ಸಲ ಬಂದಾಗಲೇ ನಾನು ಹೇಳಿರಲಿಲ್ವೆ 
• ಇದೊಂದೇ ಅಲ್ಲ ನನಗಿರೋ ಕೆಲಸ . 


೮೦ / ಮರ್ಫಿ ಲಾ 


ಖಯಾಲಿ ಕಯೂಂ ಖಾಲಿ ಸಿದ್ದಾಂತ 
ಹುದ್ದೆಯನ್ನು ಭರ್ತಿಮಾಡಿದ ಒಂದು 
ದಿನದ ನಂತರ ಯೋಗ್ಯತೆ ಇರುವ 
ಮನುಷ್ಯನ 'ಬಯೋಡೇಟಿ 
ಬರುತ್ತದೆ . 


ಫಿಕ್ಸ್ - ಗಿಮಿಕ್ಸ್ . ಕಾಂ 
ನೀವು ಎಲಿವೇಟರನ್ನು ಯಾವ 
ಕಡೆಯಿಂದಲಾದರೂ ಪ್ರವೇಶಿಸಿ 
ಬಟನ್ ಮಾತ್ರ ವಿರುದ್ಧ ದಿಕ್ಕಿನಲ್ಲೇ 
ಫಿಕ್ಸ್ ಆಗಿರುತ್ತದೆ. 


ನೆಲಹಾಳ್ ನಾರಾಯಣರಾವ್ ಸೂತ್ರ 
ಎಷ್ಟೇ ತಿಪ್ಪರಲಾಗ ಹಾಕಿದರೂ 
ನೆಲದಿಂದ ಕೆಳಕ್ಕೆ ನೀವು 
ಬೀಳುವುದಿಲ್ಲ. 


ಕಳಚಾಪುರ ಕಾಳಾಚಾರಿ ಅನುಭವಾಮೃತ 
ಯಾವುದೇ ಮೆಷಿನ್ ಅಥವಾ ಮೋಟಾರು 
ವಾಹನದ ಅತ್ಯುತ್ತಮ ಭಾಗಗಳನ್ನು 
ತೀರ ಕಳಪೆ ಭಾಗಗಳಷ್ಟು ಸುಲಭವಾಗಿ 
ಕಳಚಲು ಬರುವುದಿಲ್ಲ. 


ಮರ್ಫಿ ಲಾ | ೮೧ 


ಟೈಂ - ಟು - ಟೈಂ . ಕಾಂ 
ಅತಿ ವೇಗವಾಗಿ ಚಲಿಸುವ ವಾಹನದಲ್ಲಿ 
' ಟೈಂ ' ಬಹುಬೇಗ ಸರಿಯುತ್ತದೆ . 


ಗುರುರಾಜ ಗುರುತ್ವ ನಿಯಮ - ೪ 
ಅತ್ಯಂತ ಆಕರ್ಷಕ ' ಟೈ ' 
ಸೂಪನ್ನು ಆಕರ್ಷಿಸುತ್ತದೆ. 


ಆರ್ಕಿಮಿಡೀಸ್ ಮೀಡಿಯೊಕರ್ ತತ್ವ 
ನಿಮ್ಮ ಬಾಡಿ ! 
ವಸ್ತುವೊಂದು ನೀರಿನಲ್ಲಿ ಮುಳುಗಿದ್ದಾಗ 
ಟೆಲಿಫೋನ್ ರಿಂಗ್ ಆಗುತ್ತದೆ. 


ನವ ಕುಕ್ಕುಟೋಪಾಖ್ಯಾನ 
ಮೊಟ್ಟೆ ಒಯ್ಯುವ ಬ್ಯಾಗೇ 
ಮೊದಲು ಕೆಳಗೆ ಬೀಳುತ್ತದೆ . 


ಸರ್ಕಾರಿ ಚಲನಾ ಸೂತ್ರ 
ಒಂದೇ ಟ್ರಿಪ್‌ನಲ್ಲಿ ಎಲ್ಲವೂ 
ಮುಗಿದು ಹೋಗುವಂಥ ಯಾವ 
ಪ್ರಾಜೆಕ್ಟ್ರ ಸರ್ಕಾರಿ ಸಂಸ್ಥೆಗಳಲ್ಲಿರುವುದಿಲ್ಲ. 


೮೨ | ಮರ್ಫಿ ಲಾ 


ಹಣುಮಂತರಾವ್ ಬೇಸ್ತು ಸಿದ್ಧಾಂತ 
ರಜೆ ಕಳೆಯಲು ಹೊರಟಾಗ 
ಅರ್ಧದಷ್ಟು ಬಟ್ಟೆಬರೆ ಒಯ್ದಿರಿ 
ಅದರ ಎರಡರಷ್ಟು ಹಣ ಮರೆಯಬೇಡಿ. 


ನೊಣವಿನಕೆರೆ ನಾರಾಯಣ ಮಂತ್ರ 
ಸದಾ ಗೊಣಗುವ ವ್ಯಕ್ತಿಯ ಕಾಫಿ ಲೋಟದಲ್ಲೇ 
ನೊಣ ಬೀಳುವುದು . 


ಅಭಿರುಚಿ ಹತಾಶ ಮಂಜರಿ 
ರೇಡಿಯೋ ತಿರುಗಿಸಿದಾಗಲೆಲ್ಲ 
ನೀವು ಇಷ್ಟಪಟ್ಟು ಹಾಡಿನ 
ಕೊನೆಯ ಸಾಲು ಮುಗಿಯುತ್ತ 
ಬಂದಿರುತ್ತದೆ . 


ಮಾರ್ಗಯ್ಯನ ಮಾರ್ಗದರ್ಶಿಸೂತ್ರ 
ಅಕೌಂಟಿನಲ್ಲಿ ಹೆಚ್ಚು ಹಣವಿದ್ದಾಗ 
ಚೆಕ್ ಕ್ಲಿಯರ್ ಆಗಲು ವಾರಗಟ್ಟಲೆ 
ಬೇಕು. 
ಕಡಿಮೆ ಇದ್ದಾಗ ಒಂದೇ ದಿನದಲ್ಲಿ 
ಚೆಕ್ ಕ್ಲಿಯರ್ ಆಗಿಬಿಡುತ್ತದೆ . 


ಮರ್ಫಿ ಲಾ | ೮೩ 


ಬುಕಿಬುಕ್ . ವಿನಾಕಾಂ . 
೩೦೦ ರೂ . ತೆತ್ತು ' ಬಾಕ್ಸ್ ಬೈಂಡಿಂಗ್ ' 
ಮಾಡಿರುವ ಪುಸ್ತಕ ಕೊಂಡ ಮರು 
ದಿನವೇ ೧೦೦ ರೂ . ನ ಪೇಪರ್ ಬ್ಯಾಕ್ 
ಆವೃತ್ತಿ ಹೊರಬಂದಿರುತ್ತದೆ . 


ಐಟಂಸಾಂಗ್ . ಡಾಟ್ ಕಾಂ 
ಯಾವುದೇ ಐಟಂ ದುಬಾರಿ 
ಯಾದಷ್ಟೂ ಅದರ ರಿಪೇರಿಗೆ 
ಭಾರಿ ಖರ್ಚು ಬರುತ್ತದೆ . 


ಬೇಡರಾಯಸ್ವಾಮಿ ಮಹಾತ್ಮ 
ನನಗೆ ಈಗ 'ಹೇರ್ ಕಟ್ ' 
ಅವಶ್ಯವೇ ಎಂದು ಎಂದೂ 
ಕ್ಷೌರಿಕನನ್ನು ಕೇಳಬೇಡ 
ನೀನುಕೋಟ್‌ಮಾಡುವ 
ಪ್ರೈಜ್ ಉಳಿದವರಿಗಿಂತ 
ಕಡಿಮೆಯೆ ಎಂದು 
ಸೇಲ್ಸ್‌ಮನ್‌ಗಳನ್ನು ಕೇಳಬೇಡ. 


ಮನಿ. ಕಾಂ 
ಲಾಯರ್‌ನನ್ನು ಗೊತ್ತು ಮಾಡುವಾಗ 
ಶ್ರೀಮಂತ ಲಾಯರನ್ನೇ ಹಿಡಿ. 


೮೪ | ಮರ್ಫಿ ಲಾ 


ಶನೇಶ್ವರ . ಕಾಂ 
ಇನ್ನೇನು ನಿಮ್ಮ ಸರದಿ ಬಂತು 
ಎನ್ನುವಾಗಲೇ ರೂಲ್ಸ್ ಬದಲಾಗುತ್ತದೆ. 


ನಟ ಭಯಂಕರ ದೃಶ್ಯಾವಳಿ 
ಪಿಚ್ ಎಂದು ಉಗುಳುವಾಗ - 
ಮೂಗಿನಲ್ಲಿ ಬೆರಳಿಟ್ಟುಕೊಂಡಾಗಲೇ 
ಮಾಧ್ಯಮದವರು ಕ್ಯಾಮೆರ 
ಆನ್ ಮಾಡಿರುತ್ತಾರೆ . 


ಕಾರ್‌ . ಬಾರ್‌ . ಕಾಂ 
ಬೇರೆಯವರ ಕಾರಿಗಿಂತ ನಿಮ್ಮ 
ಕಾರೇ ಹೆಚ್ಚು ಪೆಟ್ರೋಲ್ 
ಕುಡಿಯುತ್ತದೆ . 


ಶಬ್ದಮಣಿ ದರ್ಪಣ 
ನೆಲಕ್ಕೆ ಬೀಳುವ ವಸ್ತುವನ್ನು 
ಹಿಡಿಯುವಾಗ ಮಾಡುವ ಶಬ್ದವು 
ಅದು ನೆಲಕ್ಕೆ ಬಿದ್ದ ಮೇಲೆ ಮಾಡುವ 
ಶಬ್ದಕ್ಕಿಂತ ಭಾರಿ ಹೆಚ್ಚು. 


ಮರ್ಫಿ ಲಾ | ೮೫ 


ನಾಣಿಯ ನಾಣ್ಯವಾದ 
ವೆಂಡಿಂಗ್ ಮೆಷಿನ್‌ಗೆ ನಾಣ್ಯ ಹಾಕಿದರೆ 
ಐವತ್ತು ಪೈಸೆ ನಾಣ್ಯ ಹತ್ತಿರದಲ್ಲೇ 
ಬೀಳುತ್ತದೆ . ಐದು ರೂ . ನಾಣ್ಯ 
ನಿಮ್ಮ ಕಣ್ಣೆದುರಿಗೇ ಉರುಳಿ ಉರುಳಿ 
ದೂರ ಹೋಗಿಕಣ್ಮರೆಯಾಗುತ್ತದೆ. 


ಮೆಲೋಡ್ರಾಮ . ಕಾಂ . ಒಆರ್‌ಜಿ 
ಸರಿಯಾದ ಕಾಷ್ಟೂಂ ಹಾಕಿಕೋ 
ಪಾತ್ರ ಅದೇ ಮಾಡುತ್ತದೆ . 


ಮುಖರ್ಜಿ. ಕಾಂ 
ಭೂಮಿಯ ಮೇಲೆ ಅಧಿಕ ಪ್ರಮಾಣ 
ದಲ್ಲಿರುವುದು ಎರಡೇ 
ಒಂದು ಹೈಡೋಜನ್ , ಇನ್ನೊಂದು 
ಮೂರ್ಖತನ . 


ನವರತ್ನ ರಾಮಮೋಹನ ಸೂತ್ರ 
ದೇಹದ ಯಾವ ಭಾಗ ಸಲೀಸಾಗಿ 
ಸಿಕ್ಕುವುದಿಲ್ಲವೋ ಅಲ್ಲೇ ನವೆ ಜಾಸ್ತಿ. 


೮೬ / ಮರ್ಫಿ ಲಾ 


ತಪ್ಪೇಸ್ವಾಮಿ ನಿಯಮ - ೩ 
ಜೀವನದಲ್ಲಿ ಬಯಸಿದ್ದು ಸಿಕ್ಕುವುದು 
ತಪ್ಪು ಹುಡುಕುವವರಿಗೆ ಮಾತ್ರ. 


ಕನ್ಫೂಷಿಯಸ್ ಸಿದ್ಧಾಂತ 
ವಾದ ಮಾಡಿ ಗೆಲ್ಲಲಾಗದಿದ್ದರೆ ಕನ್‌ಫ್ರಾಸ್ 
ಮಾಡಿಸುವುದೇ ಲೇಸು. 


' ವಂಶಿ' ಪ್ರಥಮೋಕ್ತಿ 
ಬ್ರಹ್ಮಚರ್ಯ ವಂಶ ಪಾರಂಪರ್ಯವಲ್ಲ . 


ಪ್ರಾಣಿ ಸಂಗ್ರಹಾಲಯ ಅಥವಾ ವಸ್ತು 
ಸಂಗ್ರಹಾಲಯದಲ್ಲಿ ಅತ್ಯಂತ 
ಕುತೂಹಲಕಾರಿಯಾದ್ದಕ್ಕೆ ಲೇಬಲ್ ' 
ಇರುವುದಿಲ್ಲ. 


ರಿಯಾಜ್ ಅಹಮದ್‌ನ ಅನುಮಾನ ಕಾಂಡ 
ರಿಪೇರಿ ಮಾಡಿದ ನಂತರ ಉಳಿಯುವ 
ನೆಟ್ ಸಂಖ್ಯೆ ಮತ್ತು ಬೋಲ್ಡ್ 
ಸಂಖ್ಯೆ ಎಂದಿಗೂ ಸಮವಾಗಿರುವುದಿಲ್ಲ. 


ಮರ್ಫಿ ಲಾ | ೮೭ 


ಕರ್ಮಚಂದ್ ಬವಹರ್‌ಲಾಲ್ ಸಿದ್ದಾಂತ 
ನೀವು ಎಷ್ಟೇ ಕೆಲಸ ಮಾಡಿ 
ಇನ್ನಷ್ಟು ಇದ್ದೇ ಇರುತ್ತದೆ 
ಯಾವುದನ್ನು ಮಾಡಿರುವುದಿಲ್ಲವೋ 
ಮಾಡಿದ್ದಕ್ಕಿಂತ ಅದೇ ಮುಖ್ಯವಾಗುತ್ತದೆ. 


ವಾದಿರಾಜೋಪಾಖ್ಯಾನ - ೧ 
ಮೂರ್ಖರೊಂದಿಗೆ ಎಂದೂ 
ವಾದ ಮಾಡಬೇಡ 
ಜನರಿಗೆ ವ್ಯತ್ಯಾಸ ತಿಳಿಯುವುದಿಲ್ಲ. 


ಸತ - ವಾಹನ ಪ್ರಥಮ ಕಾಂಡ 
ವಿಮಾನ ನಿಲ್ದಾಣದಲ್ಲಿ ನಿಮ್ಮ 
' ಲಗ್ಗೇಜ್ ' ಇನ್ನೊಂದು 
ಕನ್ವೇಯರ್ ಬೆಲ್ಸ್‌ನಲ್ಲೇ ಅಡ್ಡಾಡುತ್ತಿರುತ್ತದೆ. 


೮೮ | ಮರ್ಫಿ ಲಾ 


ಪ್ರಾಜೆಕ್ಟ್ ನಿರ್ವಹಣಾ ಕೈಪಿಡಿ - ೧ 
- ಯಾವುದೇ ಸಂದರ್ಭದಲ್ಲೂ ನೀವು 

ಅತ್ಯಂತ ಪ್ರಮುಖ ವ್ಯಕ್ತಿ ಎಂದು 
ತೋರಿಸಿಕೊಳ್ಳಲು ಪ್ರಯತ್ನಿಸಿ 
- ದೊಡ್ಡವರೊಂದಿಗೇ ಕಾಣಿಸಿಕೊಳ್ಳಿ 
- ಅಧಿಕಾರಯುತವಾಗಿ ಮಾತನಾಡಿ - 
ನಿಮಗೆ ಗ್ಯಾರಂಟಿ ಎನ್ನಿಸಿದಾಗ ಮಾತ್ರ 
ವಾದಕ್ಕಿಳಿಯಬೇಡಿ : ನಿಮ್ಮನ್ನು 
ನಿಮ್ಮ ಮಾತಿನಲ್ಲೇ ಸಿಕ್ಕಿಸುವ 
ಪ್ರಸಂಗ ಎದುರಾದರೆ ಎಚ್ಚೆತ್ತು 
ಕೊಂಡು ತಕ್ಷಣ ಅಸಂಬದ್ಧ 
ಪ್ರಶ್ನೆ ಕೇಳಿ, 
- ಎದುರಾಳಿ ಸುಧಾರಿಸಿಕೊಂಡು ಮರು 
ಪ್ರಶ್ನೆ ಮಾಡುವಂತಿದ್ದರೆ ' ಟೈ ಸರಿ ಮಾಡಿ 
ಕೊಂಡು ಪ್ರಶ್ನೆಯನ್ನೇ ಬದಲಿಸಿ. 


ಪೊ ಸಂತಾನಂ ಸಮಯ ಪರೀಕ್ಷೆ – ೨ನೇ ಆವೃತ್ತಿ 
ಸಂಶೋಧನೆಯಲ್ಲಿ ನಿರತವಾಗಿರುವ 
ವಿಜ್ಞಾನಿಗಳು ಅದೆಷ್ಟು ಬ್ಯುಸಿ 
ಎಂದರೆ ಬೇರೆಯವರ ಸಂಶೋಧನೆ 
ಹಾಗಿರಲಿ ತಮ್ಮದನ್ನೂ ನೋಡುವಷ್ಟು 
ಅವರಿಗೆ ಟೈಂ ಇರುವುದಿಲ್ಲ . 


ಮರ್ಫಿ ಲಾ | ೮೯ 


ಪಬ್ಲಿಕ್ ಪ್ರಾಸಿಕ್ಯೂಟರ್ ಪರಮೇಶಿ ಸಿದ್ದಾಂತ 
ಯಾವ ಕಕ್ಷಿದಾರ ಅತಿ ಕಡಿಮೆ 
ಲಾಯರ್ ಫೀ ಕೊಡುತ್ತಾನೋ 
ಅವನದೇ ಜಾಸ್ತಿ ರಾದ್ದಾಂತ. 


ಬೆಂಡಿಗನವಿಲೆ ಶಾಸನ ಪಾಠ 
ಯಾವುದೇ ಸಂಸ್ಥೆಯಲ್ಲಿ 
ಅದರಲ್ಲೇನಾಗುತ್ತಿದೆ ಎಂದು 
ತಿಳಿದಿರುವ ಒಬ್ಬ ವ್ಯಕ್ತಿ 
ಇದ್ದೇ ಇರುತ್ತಾನೆ . 
ಅವನನ್ನು ಕರೆಸಿ ಬೆಂಡೆತ್ತು. 


ದೋಷಕೂಟದ ಮೊದಲ ಸಮ್ಮೇಳನವಾಣಿ 
ಡಾಕ್ಟರ್ ತಾನು ಮಾಡಿದ ತಪ್ಪನ್ನು 
ಹೋಳು ಎನ್ನಬಹುದು 
ವಾಸ್ತುಶಿಲ್ಪಿ ತನ್ನ ತಪ್ಪನ್ನು ಮುಚ್ಚಲು 
ಕಟ್ಟಡಕ್ಕೆ ಒಳ್ಳೆ ಬಣ್ಣ ಹಚ್ಚಿ ಎನ್ನುತ್ತಾನೆ. 


ಲೇಖಕ್ - ಅಲೇಖ ನಿಯಮ 
ಮುಕ್ತಾಯ ಎನ್ನುವುದು ನೀವು 
ಚಿಂತಿಸಲು ಸೋತು-ಸೊರಗಿದಾಗ 
ತಲಪುವ ಘಟ್ಟ . 


೯೦ | ಮರ್ಫಿ ಲಾ 


ಸ್ವಾಮಿ ಪ್ರಯೋಗಾನಂದ ವಾಣಿ 
ಔಷಧಿ ಎನ್ನುವುದು ಇಲಿಯ ಮೇಲೆ 
ಪ್ರಯೋಗಿಸಿದಾಗ ವೈಜ್ಞಾನಿಕ 
ವರದಿ ಉತ್ಪತ್ತಿ ಮಾಡುವ ವಸ್ತು. 


ಚಮಕ್ ಲಾಲ್ ಗಿರವಿಚಂದ್ ಅಂತರ್ವಾಣಿ 
ಒಬ್ಬ ಗಿರಾಕಿಗೆ ' ಒಂದೇ ' ಎಂಬ 
ಬೀಜ ಮಂತ್ರವನ್ನು ಬೋರ್ಡ್‌ನಲ್ಲಿ 
ಹಾಕಿ 
ಕಳಪೆ ಮಾಲು ಕೂಡ ಬಿಸಿಬಿಸಿ 
ದೋಸೆಯಂತೆ ಖರ್ಚಾಗುತ್ತದೆ . 


| 


ಮೇಡ್ / 


ಮರ್ಫಿ ಲಾ | ೯೧. 


ಮೂಲಭೂತ ಸಂಶೋಧನಾಲಯದ ಅಪ್ರಕಟಿತ 
ನಿಯಮ 
ಅಸೈನ್‌ಮೆಂಟ್ ಗಿಟ್ಟಿಸಿಕೊಳ್ಳುವಾಗ 
ಅದು ನಿಮಗೆ ಹೆಸರು ತರುವಂತಿರಬೇಕು; 
ಯಾರ ಕಣ್ಣಿಗೂ ಬೀಳಬಾರದು - 
ಎಲ್ಲೂ ಬಹಿರಂಗವಾಗಬಾರದು. 


ರಾಣೋಜಿರಾವ್ ರಣತಂತ್ರ - ೨ 
ನಿಮ್ಮ ಕೈಕೆಳಗಿನ ನೌಕರ ಸರಿಯಾದ 
ಪ್ರಶ್ನೆಯನ್ನೇ ಕೇಳಿದ ಅಂದುಕೊಳ್ಳಿ 
ಅವನ ಕಡೆ ಅವನೊಬ್ಬ ಕ್ರಾಕ್ 
ಎನ್ನುವಂತೆ ನೋಡಿ 
ಅವನು ತಲೆ ತಗ್ಗಿಸಿ ನಿಂತುಕೊಂಡಾಕ್ಷಣ 
ಅದೇ ಪ್ರಶ್ನೆಯನ್ನು ಗಟ್ಟಿ ಸ್ವರದಲ್ಲಿ 
ಅವನನ್ನೇ ಕೇಳಿ. 


ಸುಫಲಾಮೃತ- ವಿಷಾದಯೋಗ 
ಯಶಸ್ಸು ಸಿಕ್ಕಿದಾಗ ಅದು ನಿಮಗಷ್ಟೇ 
ತಿಳಿಯುತ್ತದೆ 
ವಿಫಲವಾದಾಗ ಅದು ಸಾರ್ವಜನಿಕ 
ವಾಗುತ್ತದೆ . 


೯೨ | ಮರ್ಫಿ ಲಾ 


ಟಾಲ್‌ಸ್ಟಾಯ್ ಸುಸೂತ್ರ 
ಒಡೆದುಹೋಗದ ಬೊಂಬೆಯಿಂದ 
ಇನ್ನೊಂದು ಬೊಂಬೆಯನ್ನು ಒಡೆಯಬಹುದು. 


ಯಾವುದೇ ವಸ್ತುವನ್ನು ಬೀಳಿಸಿದರೂ 
ಅದು ಮೂಲೆಗೇ ಹೋಗುತ್ತದೆ . 


ಟ್ರ್ಯಾಕ್ ನೋಡಿರೈಲು ಯಾವ 
ಕಡೆ ಹೋಯಿತೆಂದು ಎಂದೂ 
ಹೇಳಲಾಗದು. 


ಯಾವುದೇ ಸಾಫ್ಟ್ವೇರನ್ನು 
ಅರ್ಥ ಮಾಡಿಕೊಳ್ಳಲು ' ರಿ ' ಓದಿ 
ಖುಷಿಯಾಗಿರುವಾಗಲೇ ಅದರ 
ಹೊಸ ವರ್ಷನ್ ಮಾರುಕಟ್ಟೆಯಲ್ಲಿ 
ಬಿಡುಗಡೆಯಾಗಿರುತ್ತದೆ. 


ಬಹು ವೇಗವಾಗಿ ಓಡುತ್ತಿರುವ 
ತಾಂತ್ರಿಕ ಪ್ರಪಂಚದಲ್ಲಿ ಕಲಿಯ 
ಬೇಕಾದ್ದಕ್ಕಿಂತ ಮರೆಯಬೇಕಾದ್ದೇ 


ಜಾಸ್ತಿ . 


' ವೈಫಲ್ಯ ' ಎನ್ನುವುದು ಆಯ್ಕೆಯಲ್ಲ 
ಅದನ್ನು ಸಾಫ್ಟ್ವೇರ್ ಜೊತೆಗೆ ಸೇರಿಸಿರುತ್ತಾರೆ . 


ಎಂಥ ' ಪವರ್‌ಫುಲ್ ' ಕಂಪ್ಯೂಟರನ್ನೇ 


ಹನ್ನೆರಡು ತಿಂಗಳ ನಂತರ ಅರ್ಧ ಬೆಲೆಗೆ 
ಸಿಕ್ಕುತ್ತದೆ. 


ಮರ್ಫಿ ಲಾ | ೯೩ 


ಮರ್ಫಿ ವೇದಾಂತ 
ಪ್ರೇಮ ಪ್ರಕರಣ ವಿಶೇಷ ಭಾಗ 


ಪ 


ದೀಪವನ್ನು ಆರಿಸಿದ್ದಾಗ ಪ್ರತಿ 
ಮಹಿಳೆಯೂ ಸುಂದರಿಯೇ . 


ಲೈಂಗಿಕತೆಯನ್ನು ಕ್ಯಾಲೊರಿಯಲ್ಲಿ 
ಅಳೆಯಲಾಗುವುದಿಲ್ಲ. 


ಒಂದೇ ಕಚೇರಿಯಲ್ಲಿರುವವರೊಡನೆ 
ಲೈಂಗಿಕ ಸಂಪರ್ಕ ಅಪಾಯಕಾರಿ. 


ಬುದ್ದಿ • ಸೌಂದರ್ಯ • ಲಭ್ಯತೆ = ಸ್ಥಿರಾಂಕ 
ಈ ಸ್ಥಿರಾಂಕ ಎಂದೂ ' O ' 


೯೪ | ಮರ್ಫಿ ಲಾ 


ಪ್ರತಿಯೊಂದು ಕ್ರಿಯೆಗೂ ಅಷ್ಟೇನೂ 
ಉತ್ತೇಜನಕಾರಿ ಪ್ರತಿಕ್ರಿಯೆ 
ಇರುವುದಿಲ್ಲ. 


ಕನ್ಯತ್ವ ಗುಣಪಡಿಸಲಾಗದ್ದೇನಲ್ಲ. 


ಲೈಂಗಿಕತೆ ಆನುವಂಶೀಯ. ನಿಮ್ಮ 
ತಂದೆ ತಾಯಿಗೆ ಇದು ಇರದಿದ್ದರೆ 
ನಿಮಗೂ ಇರದು . 


ಸ್ವರ್ಗದ ಆ ಒಂದು ಸೇಬಿನಿಂದ 
ತಾಪತ್ರಯವಾಗಲಿಲ್ಲ 
ಭೂಮಿಯಲ್ಲಿನ ಎರಡು ಸೇಬಿನಿಂದ. 


ನೆರೆಯವರನ್ನು ಪ್ರೀತಿಸು; ಸಿಕ್ಕಿ ಹಾಕಿಕೊಳ್ಳಬೇಡ. 


ಪ್ರೀತಿಯೆಂದರೆ ಹೃದಯದಲ್ಲಿನ ತೂತು. 


ಒಂಬತ್ತು ಮಂದಿ ಸ್ತ್ರೀಯರೊಡನೆ 
ಕೂಡಿ ಒಂದು ತಿಂಗಳಲ್ಲೇ 
ಮಗುವನ್ನು ಹುಟ್ಟಿಸಲಾಗದು. 


ಪರರೊಡನೆ ಲೈಂಗಿಕ ಸಂಪರ್ಕ 
ಕೂಡದು - ಮೂಡ್ ಇಲ್ಲದಿದ್ದರೆ . 


ನಿನಗಿಂತ ಹೆಚ್ಚು ತಾಪತ್ರಯದಲ್ಲಿರುವ 
ಹೆಣ್ಣಿನೊಡನೆ ಮಲಗಬೇಡ. 


ಮರ್ಫಿ ಲಾ / ೯೫ 


ಯಾರನ್ನು ಪಡೆಯಬಯಸಿದ್ದೆನೆಂಬುದನ್ನು 
ಹೆಣ್ಣು ಮರೆಯುವುದಿಲ್ಲ 
ಯಾರನ್ನು ಪಡೆಯಲಾಗಲಿಲ್ಲ ಎಂಬುದನ್ನು 
ಗಂಡು ಮರೆಯುವುದಿಲ್ಲ . 


ಪುರುಷ ಯಾವ ಹೆಣ್ಣಿನೊಂದಿಗಾದರೂ 
ಸುಖವಾಗಿರಬಹುದು - ಎಲ್ಲಿಯ 
ವರೆಗೆ ಆಕೆಯನ್ನು ಪ್ರೀತಿಸುವುದಿಲ್ಲವೊ . 


ಪ್ರೀತಿಸುವಾಗ ಬುದ್ದಿವಂತ ಮತ್ತು 
ಮೂರ್ಖರ ನಡುವೆ ಅಂಥ 
ವ್ಯತ್ಯಾಸವೇನೂ ಕಾಣದು. 


ನಿಮ್ಮ ಹೃದಯ ಒಡೆದು ಚೂರಾಗಿದ್ದರೆ 
ಗುಡಿಸಿಹಾಕಿ 
ಅವನ್ನೆಲ್ಲ ಗುಡ್ಡೆಮಾಡಿ ಜೋಡಿಸುವವರು 
ಬೇರೆ ಇರುತ್ತಾರೆ. 


ಬೇಡ ಎನ್ನುವ ಗಂಡನನ್ನು ತೋರಿಸಿ 
ನೋಡೋಣ. 
ಬೇಕು ಎನ್ನುವ ಪಕ್ಕದ ಮನೆಯವನು 
ಇದ್ದೇ ಇರುತ್ತಾನೆಂದು 
ತೋರಿಸುವೆ. 


ಪುರುಷ ಅರ್ಥಮಾಡಿಕೊಳ್ಳದ 
ಎರಡು ಸಂಗತಿಗಳಿವೆ 
ಸ್ತ್ರೀ ಮತ್ತು ಸ್ತ್ರೀವ್ಯಾಮೋಹ. 


೯೬ | ಮರ್ಫಿ ಲಾ 


ಪ್ರಿಯತಮೆಯೊಂದಿಗಿದ್ದಾಗಲೇ 
ತೇಗು ಅಥವಾ ಹೂಸು ಬರುತ್ತದೆ . 


ಪ್ರೀತಿಯಲ್ಲಿ ಎಲ್ಲವೂ ವಿಫಲವಾದಾಗ 
ಭರವಸೆಯನ್ನೇ ಪ್ರೀತಿಸು . 


ಪ್ರೀತಿಸುವ ಮೊದಲು ಎಲ್ಲ 
' ಬ್ಯಾಕ್ಅಪ್ ತೆಗೆದುಕೊಳ್ಳಿ 
ಮುಂದೆ ರಿಕವರಿಗೆ ಅದು 
ನೆರವಾದೀತು. 


ಪ್ರೀತಿಯಲ್ಲಿ ಎಲ್ಲ ಉತ್ತರವೂ ಇದೆ. 
ಆದರೆ ಆ ವೇಳೆಗೆ ಲೈಂಗಿಕತೆ 
ಒಂದಷ್ಟು ಪ್ರಶ್ನೆಗಳನ್ನು ಹುಟ್ಟಿಸಿರುತ್ತದೆ. 


ಹುಡುಗಿ ಕುರೂಪಿಯಾದಷ್ಟೂ ನಿನ್ನನ್ನು 
ಪದೇ ಪದೇ ಭೇಟಿ ಮಾಡುತ್ತಾಳೆ. 


ಇಬ್ಬರು ಹುಡುಗಿಯರನ್ನು ಆಯ್ಕೆ 
ಮಾಡಿಕೊಳ್ಳುವುದು ಕಷ್ಟವಾದರೆ 
ಕೊನೆಗೆ ನಿನಗೆ ಸಿಕ್ಕುವುದು 
ಉಲ್ಟಾಪಲ್ಪ ಹುಡುಗಿಯೇ . 


' ನಾವಿಬ್ಬರೂ ಸ್ನೇಹಿತರಾಗಿರೋಣ' ಎಂದು 
ಹುಡುಗಿ ಹೇಳಿದರೆ ಅನಂತರ ಅವಳೆಂದೂ 
ನಿಮ್ಮನ್ನು ಸಂಪರ್ಕಿಸುವುದಿಲ್ಲ. ನೀವು 
ಸಂಪರ್ಕಿಸಲು ಪ್ರಯತ್ನಿಸಿದರೆ ಉತ್ತರ 
ಕೊಡುವುದಿಲ್ಲ. 


ಮರ್ಫಿ ಲಾ | ೯೭ 


ಹಿತ್ತಲಲ್ಲಿ ಎಂದೂ ಪ್ರೀತಿಯಲ್ಲಿ 
ತೊಡಗಬೇಡ; ಪ್ರೇಮ ಕುರುಡಿರ 
ಬಹುದು; ನಿಮ್ಮ ನೆರೆಯವರಲ್ಲ. 


ಪ್ರೇಮ ಕುರುಡು; ಆದರೆ ವಿವಾಹ 
ಕಣ್ಣು ತೆರೆಸುತ್ತದೆ . 


ಯಾರೊಂದಿಗಾದರೂ ಪ್ರಾಮಾಣಿಕ 
ವಾಗಿದ್ದರೆ ಮುಂದೆ ಅವರೇ 
ಶತ್ರುಗಳಾಗುತ್ತಾರೆ . 


ಪ್ರತಿ ಸೌಂದರ್ಯವತಿಯ ಹಿಂದೆ 
ಒಬ್ಬ ನಿರಾಶೆಯಾದವನಿರುತ್ತಾನೆ . 


೯೮ / ಮರ್ಫಿ ಲಾ 


ಪಕ್ಕದ ಮನೆಯವನ ಹೆಂಡತಿಯ 
ಜೊತೆ ಚಕ್ಕಂದ ಬೇಡ; ಆದರೆ 
ಅವನ ಮಗಳಿಗೆ 
ಇದು ಅನ್ವಯಿಸದು. 


ಹುಡುಗಿ ತುಂಬ ರೂಪವಂತೆ ಎಂದು 
ನೀವು ಹೇಳಿದರೆ ಅವಳ 
'ಬಾಯ್‌ಫ್ರೆಂಡ್ ' ಅದನ್ನು ಕನ್ಫರ್ಮ್ 
ಮಾಡುತ್ತಾನೆ . 


ವಿವಾಹವೆಂದರೆ ಮೂಳೆಕಚ್ಚಿಹಿಡಿದ 
ನಾಯಿಯಂತೆ 
ಅದು ಮುಟ್ಟುವುದಿಲ್ಲ; ಮುಟ್ಟುವವರನ್ನು 
ಹತ್ತಿರಕ್ಕೆ ಸೇರಿಸುವುದಿಲ್ಲ. 


ಇಬ್ಬರು ಪ್ರೇಮದಲ್ಲಿ ಬಿದ್ದರೆ 
ಗುರುತ್ವಾಕರ್ಷಣೆ ನಿಯಮವನ್ನು 
ದೂಷಿಸಬೇಡಿ. 


ನಿಮಗೆ ಸಂತಾನ ಶಕ್ತಿ ಇಲ್ಲವೆಂದು 
ತಿಳಿಯುವುದು ಪ್ರಯತ್ನಿಸಿದ 
ಮೇಲೆಯೇ . 


ಗರ್ಲ್‌ಫ್ರೆಂಡ್ , ಕ್ರೆಡಿಟ್ ಕಾರ್ಡ್ 
ಇದ್ದಂತೆ 
ಒಂದಿದ್ದರೆ ಇನ್ನೊಂದು ಸುಲಭವಾಗಿ 
ಸಿಕ್ಕುತ್ತದೆ. 


ಮರ್ಫಿ ಲಾ | ೯೯ 


ಮರ್ಫಿ ಪ್ರೇಮಮಂಜರಿ 


ಹೀರಾಲಾಲ್ ತಾಕತ್ ಚಂದ್ ತರ್ಕ 
ಹಣದಿಂದ ಪ್ರೀತಿ ಕೊಳ್ಳಲಾಗದು 
ಆದರೆ ಚೌಕಾಸಿ ಮಾಡಲು ಸಕತ್ ತಾಕತ್ ಕೊಡುತ್ತದೆ 


ಕಾಲ್ - ಗೇಟ್ ತನ್ನ 
ನಿಮಗೆ ಯಾರಾದರೂ ದಕ್ಕುವುದಾದರೆ 
ಕಾಲ ಅದನ್ನು ನಿರ್ಧರಿಸುತ್ತದೆ . 


ಪ್ರೇಮ್‌ಕುಮಾರ್ ಜೀವನ ಮಾರ್ಗ್ ವ್ಯಾಖ್ಯಾನ 
ಯಾವ ಘಳಿಗೆಯಲ್ಲಿ ನೀವು ಅವಳ ಬಗ್ಗೆ ಅನುರಕ್ತರಾಗಿರುತ್ತೀರೋ 
ಅದೇ ಘಳಿಗೆಯಲ್ಲಿ ಆಕೆ ಬೇರೆಯವರೊಡನೆ ಅನುರಕ್ತಳಾಗಿರುತ್ತಾಳೆ. 


೧೦೦ / ಮರ್ಫಿ ಲಾ 


ತೊರೆ ಕಾಡು ನಂಜಪ್ಪ ಸಿದ್ದಾಂತ 
ಹೆಣ್ಣು ಹೆಚ್ಚು ಸೌಂದರ್ಯವತಿಯಾದಷ್ಟೂ 
ಯಾವುದೇ ಕಹಿ ಭಾವನೆ ಇಲ್ಲದೆ ಅವಳನ್ನು ತೊರೆಯುವುದು ಸುಲಭ. 


ದೂರದರ್ಶನ ಕೈಪಿಡಿ 
ಯಾರಾದರೂ ತುಂಬ ಒಳ್ಳೆಯವರು ಎನಿಸಿದ್ದರೆ 
ನಿಮ್ಮಿಂದ ಆಕೆ ಬಹು ದೂರದಲ್ಲೇ ಇರುತ್ತಾಳೆ. 


ಪರಿ ಪರಿ . ಕಾಂ 
ಪ್ರತಿ ಉತ್ತಮ ವಸ್ತುವೂ ಕೈತಪ್ಪಿಹೋಗಿರುತ್ತದೆ. 


ಕೈವಲ್ಯಪತಿ ಸೂತ್ರ 
ವಯಸ್ಸಿನೊಡನೆ ಯಾವುದೂ ವೃದ್ಧಿಸುವುದಿಲ್ಲ . 


ಲಿಂಗರಾಜು ರಸಮಂಜರಿ 
ಲೈಂಗಿಕ ಕ್ರಿಯೆಗೆ ತೀರ ಕಡಿಮೆ ಕಾಲ ಸಾಕು 
ಆದರೆ ಅದು ಕೊಡುವ ತಾಪತ್ರಯ ಕಾಲಾತೀತ. 


ಮದ್ದೂರ್ ಮಲ್ಲೇಶನ ನೀತಿ ಶತಕ 
ಲೈಂಗಿಕತೆಗೆ ಮದ್ದಿಲ್ಲ 
ಇನ್ನೂ ಹೆಚ್ಚು ಲೈಂಗಿಕತೆಯೇ ಅದಕ್ಕೆ ಮದ್ದು. 


ಮರ್ಫಿ ಲಾ | ೧೦೧ 


ವಾನಪ್ರಸ್ಥಾಶ್ರಮ - ಮೊದಲ ಕಾಂಡ 
ಲೈಂಗಿಕ ಆಕರ್ಷಣೆ ಎಂದರೆ ನಿಮಗೆ 
ಅದು ದಕ್ಕಿರುವುದು ಶೇ . ೫೦ ಭಾಗ ಮಾತ್ರ 
ಉಳಿದ ಶೇ . ೫೦ ಭಾಗ ನಿಮಗೆ ದಕ್ಕಿದೆಯೆಂದು 
ಇತರರು ಭಾವಿಸಿರುವರು ಅಷ್ಟೇ . 


ಪುರುಷ ಸೂಕ್ತ 
ಬೀದಿಯಲ್ಲಿರುವ ಇಬ್ಬರು ಪುರುಷರಿಗಿಂತ 
ಮನೆಯಲ್ಲಿರುವ ಒಬ್ಬ ಪುರುಷನೇ ಗ್ಯಾರಂಟಿ. 


ಸ್ವಾಮಿ ಪ್ರತ್ಯಕ್ಷಾನಂದ ಬೋಧೆ 
ನೇರವಾಗಿ ಇಳಿದಾಗಲಷ್ಟೇ 
ಲೈಂಗಿಕ ಕ್ರಿಯೆ ' ಡರ್ಟಿ ' ಎನ್ನಿಸುವುದು. 


ಸಂತೋಷ್ಕುಮಾರ್ ಕಿಲಾಡಿಕೈಪಿಡಿ 
ಕತ್ತಲಾಯಿತೆಂದ ಮಾತ್ರಕ್ಕೆ 
ಪ್ರೇಮಕ್ರೀಡೆಗಳು ನಿಂತುಹೋಗುವುದಿಲ್ಲ. 


ವಿಜ್ಞಾನಾನಂದ ವರ್ಗಿಕರಣ ಸಿದ್ದಾಂತ 
ಪ್ರೀತಿ ಎಂಬುದು ಕೆಮಿಸ್ಪಿಗೆ ಸೇರಿದ್ದು, 
ಲೈಂಗಿಕತೆ ಫಿಸಿಕ್ಸ್‌ಗೆ ಸೇರಿದ್ದು. 


೧೦೨ | ಮರ್ಫಿ ಲಾ 


ಬ್ರಹ್ಮಜ್ಞಾನ ಸೂತ್ರ 
ಮಹಿಳೆ ಸುಸ್ತಾಗಿದ್ದಾಗ ಅಥವಾ ವಿಶ್ರಾಂತಿಯಲ್ಲಿದ್ದಾಗ 
ಅವಳೊಡನೆ ವಾದ ಮಾಡುವ ಮೂರ್ಖತನ ಮಾಡಬೇಡ. 


ರೂಪ್‌ಲಾಲ್ ಕೇವಲ್ ಚಂದ್ ಅನುಭವಾಮೃತ 
ಸೌಂದರ್ಯ ಕೇವಲ ಚರ್ಮದಷ್ಟು ಮಂದ | 
ಕುರೂಪಿತನ ಮೂಳೆಯವರೆಗೂ ಸಾಗುತ್ತದೆ. 


ಮುಕ್ತಿಮಾರ್ಗ - ದ್ವಿತೀಯ ಕಾಂಡ 
ಮತ್ತೆ ಮತ್ತೆ ಹುಟ್ಟಿ ಬರಲು 
ಒಂಬತ್ತು ಕಾರಣಗಳಲ್ಲಿ ಲೈಂಗಿಕತೆಯೂ ಒಂದು 
ಉಳಿದ ಎಂಟು ಕಾರಣಗಳು ಅಪ್ರಸ್ತುತ. 


ಮರ್ಮೋಪಾಖ್ಯಾನ 
ನಿಮಗೆ ಈಗಾಗಲೇ ಸಂಗಾತಿಯಿದ್ದಾಗ 
ಇನ್ನೊಬ್ಬ ಸಂಗಾತಿ ಸಿಕ್ಕುವುದು ಕಷ್ಟವೇನಲ್ಲ. 


ಡ್ರಾಪ್‌ಔಟ್ . ಕಾಂ 
ಪ್ರೇಮ ಮತ್ತು ಕಾಲೇಜು ಎಂದೂ ಒಟ್ಟಿಗೆ ಹೋಗುವುದಿಲ್ಲ. 


ಸ್ವಾಮಿ ಅಮಲೇಂದ್ರ ಉವಾಚ 
ಪುರುಷರಿಗೆ ಅರ್ಥವಾಗದ ಸಂಗತಿಗಳು ಎರಡು - 
ಒಂದು ಹೆಣ್ಣು, ಇನ್ನೊಂದು ಹೆಣ್ಣಿನ ಹಿಂದೆ ಯಾಕೆ 
ಇಷ್ಟೊಂದು ಗಂಡುಗಳು ಬೀಳುತ್ತವೆ ಎನ್ನುವುದು. 


ಮರ್ಫಿ ಲಾ | ೧೦೩ 


- ಪ್ರೇಮಾನಂದ ವಿಲಾಸ 
ಪ್ರೇಮ ಮತ್ತು ಹಣಕಾಸಿನ ವಿಚಾರದಲ್ಲಿ 
ನಾವು ' ಫಿಗರ್' ಗಳೊಂದಿಗೆ ಆಟವಾಡುತ್ತೇವೆ. 


ಧೃತರಾಷ್ಟ್ರ. ಕಾಂ 
ನಿಮ್ಮ ದೃಷ್ಟಿ ಪರಿಪೂರ್ಣವಾಗಿರದಿದ್ದರೆ 
ಕೋಸುಕೂಡ ಗುಲಾಬಿಯಂತೆ ಕಾಣುತ್ತದೆ . 


ಸಿಹಿ ಕಹಿ ಮಹಾತ್ಮ 
ಹುಡುಗಿ ಕುರೂಪಿಯಾಗಿದ್ದಷ್ಟೂ 
ನಿಮ್ಮ ಸಮೀಪದಲ್ಲೇ ನೆಲೆಸಿರುತ್ತಾಳೆ . 


ನಿರ್ಬಂಧ. ಕಾಂ 
“ನೀನು ಏಕೆ ಮಾತನಾಡುವುದಿಲ್ಲ' ಎಂದು 
ಹುಡುಗಿ ಕೇಳಿದೊಡನೆ ಸಂಬಂಧ 
ಮುರಿದೇಹೋಯೆಂದು ಅರ್ಥಮಾಡಿಕೋ . 


ಬ್ರಹ್ಮಚಾರಿ ಉವಾಚ- ೧ 
ನಿನ್ನನ್ನು ಬಿಟ್ಟು ಒಂದು ದಿನವೂ ಇರಲಾರೆ 
ಎಂದ ಮರುದಿನವೇ ಹುಡುಗಿ ನಿನ್ನಿಂದ 
ಗಾಡಿಬಿಟ್ಟಿರುತ್ತಾಳೆ . 


೧೦೪ | ಮರ್ಫಿ ಲಾ 


ಉವಾಚ- ೨ 
ನನಗಾಗಿ ದುಬಾರಿಯಾದ ಏನನ್ನೂ 
ಕೊಂಡುತರಬೇಡ ಎಂದು ಹುಡುಗಿ 
ಹೇಳಿದ್ದನ್ನೇ ನಂಬಿ ಹಾಗೆಯೇ ಮಾಡಿದರೆ 
ಜೀವನಪರ್ಯಂತ ನೀನು ಒಂಟಿಯಾಗಿರುವುದು ಗ್ಯಾರಂಟಿ. 


ದೋಣಿಸಾಗಲಿ . ಕಾಂ 
ಹೆಣ್ಣುದೋಣಿಯಿದ್ದಂತೆ , 
ಸದಾ ಮೇಯಿನ್‌ಟೆನೆನ್ಸ್ ಮತ್ತು ಅಟೆನ್ಸನ್ 
ಎರಡನ್ನೂ ಬೇಡುತ್ತವೆ - ಬಲು ದುಬಾರಿ . 


ಮರ್ಫಿ ಲಾ | ೧೦೫ 


ಮೂಗೂರು ಗಣೇಶವಾಣಿ 
ನೆಗಡಿಗೂ ಪ್ರೇಮಕ್ಕೂ ಇರುವ ವ್ಯತ್ಯಾಸವೆಂದರೆ 
ನೆಗಡಿಗೆ ವ್ಯಾಕ್ಸಿನ್ ಇದೆ. 


ಕರುಬು ಪುರಾಣ - ತೃತೀಯ ಕಾಂಡ 
ಅತ್ಯಂತ ಸುಂದರ ಹೆಣ್ಣು 
ಕೊನೆಗೂ ಮದುವೆಯಾಗುವುದು 
ಕುರೂಪಿ ಗಂಡನ್ನೇ . 


ಆಸ್ತಿಕ್ ಆನಂದೋಪಾಖ್ಯಾನ 
ಪ್ರತಿಯೊಬ್ಬರೂ ಪ್ರೀತಿಯನ್ನು ನಂಬುತ್ತಾರೆ . 
ಆದರೆ ಪ್ರೀತಿಯೆಂಬುದು ಅಸ್ತಿತ್ವದಲ್ಲಿರಬೇಕು ಅಷ್ಟೇ . 


' ಭಾರಾ ಕುರೂಪವತೀ ' - ಕೈಪಿಡಿ 
ಒಳ್ಳೆಯ ಗೆಳತಿಯನ್ನು ಕಳೆದುಕೊಳ್ಳಬೇಕೆಂದರೆ 
ಆಕೆಯ ಬಗ್ಗೆ ಇನ್ನಷ್ಟು ತಿಳಿದುಕೋ ಎಂದು 
ನಿಮ್ಮ ಹೆಂಡತಿಗೆ ಹೇಳಿದರೆ ಆಯಿತು. 


ಪದ ನಿರ್ಬಂಧ - ಸಂಹಿತೆ 
ಪ್ರೀತಿ ಎಂಬ ಪದವನ್ನು ಉಚ್ಚರಿಸಿದರೆ ಸಾಕು , 
ಅದು ಕಳೆದೇಹೋದಂತೆ. 


೧೦೬ | ಮರ್ಫಿ ಲಾ 


Bodyಗೆದಾರರು - ಮರ್ಫಿ ಅನುಭವಾಮೃತ 


ಬಾಡಿಗೆದಾರ ನಿಮ್ಮ ಮನೆಗೆ ಬಂದೊಡನೆಯೇ 
ಹೇಗೋ ಮನೆ ಡರ್ಟಿ ಎನ್ನಿಸುತ್ತದೆ 
ಬಿಟ್ಟುಹೋಗುವಾಗ ಅಲ್ಲ . 


ನೀವು ಬಾಡಿಗೆ ಕೊಟ್ಟ ಮನೆಯಲ್ಲಿ 
ನಿಮ್ಮ ಸ್ವಂತ ಮನೆಗಿಂತ ನೂರುಪಟ್ಟು ಜಾಸ್ತಿ 
ಸಾಮಾನುಗಳು ಮುರಿದುಹೋಗಿರುತ್ತವೆ . 


ಇಡೀ ನಗರದಲ್ಲಿ ಮನೆ ಬಾಡಿಗೆ ಹೆಚ್ಚಾದ 
ಆ ತಿಂಗಳೇ ನಿಮ್ಮ ಟೆನೆಂಟ್‌ಗೆ ಟ್ರಾನ್ಸ್ಫರ್ ಆಗಿರುತ್ತದೆ. 


ನಾವು ನಿಮ್ಮ ಬಾಡಿಗೆ ಮನೆಗೆ ಬರುವ ಮೊದಲೇ 
ಕಿಟಕಿ ಗಾಜುಗಳು ಒಡೆದುಹೋಗಿದ್ದವೆಂದು 
ಬಾಡಿಗೆದಾರ ಪ್ರಮಾಣ ಮಾಡುತ್ತಾನೆ . 


ನೀವು ಓನರ್ ಆಗಿದ್ದರೆ ಬಾಡಿಗೆದಾರ 
ನಿಮಗೆ ಸಿಕ್ಕುವುದು ಮಧ್ಯರಾತ್ರಿಯಲ್ಲಿ 
ಅಥವಾ ಹಬ್ಬ ಆಚರಿಸುತ್ತಿರುವ ದಿನಗಳಲ್ಲಿ 


ಮರ್ಫಿ ಲಾ | ೧೦೭ 


ಹೇಗಿದೀರಿ ಸರ್ ? ಎಂದು ಬಾಡಿಗೆದಾರ ಕೇಳಿದರೆ 
ಏನೋ ಗ್ರಹಚಾರ ಕಾದಿದೆ ಎಂದು 
ಗ್ಯಾರಂಟಿ ಮಾಡಿಕೊಳ್ಳಿ. 


ಯಾವುದರ ಬಗ್ಗೆಯಾದರೂ ಏನನ್ನಾದರೂ 
ಪ್ರಶ್ನೆ ಕೇಳಬೇಕೆಂದಿದ್ದರೆ 
ನೀವುನಿಮ್ಮ ಟೆನೆಂಟನ್ನೇ ಕೇಳಿ. 


ಚೂಯಿಂಗ್ ಗಮ್‌ನ್ನು ಉಗುಳುವ 
ಸರಿಯಾದ ಜಾಗವೆಂದರೆ ಕಾರ್ಪೆಟ್ . 


ಹೊರಗೆ ದಡದಡ ಮಳೆಬೀಳುತ್ತಿದ್ದಾಗ 
ನಿಮ್ಮ ಟೆನೆಂಟ್ ಕೊನೆಯಪಕ್ಷ 
ಎರಡು ಕಿಟಕಿಗಳನ್ನಾದರೂ ತೆಗೆದಿರುತ್ತಾನೆ. 


೧೦೮ | ಮರ್ಫಿ ಲಾ 


ಮರ್ಫಿ ಬೋಧನಾ ಉವಾಚ 


ಮನೆಪಾಠ ಹೇಳುವ ಅಧ್ಯಾಪಕನ 
ಕೊಠಡಿಯ ಗಡಿಯಾರದಲ್ಲಿ 
ಏನೋ ದೋಷವಿರುತ್ತದೆ . 


ಭಾಷಣಕಾರನ ಭಾಷಣದುದ್ದಕ್ಕೂ 
ಬೋರ್ ಹೊಡೆಯುವುದಕ್ಕೂ 
ನೇರ ಸಂಬಂಧವಿದೆ. 


- ೩ 
ಶಾಲೆಯಲ್ಲಿ ಅತಿ ಹೆಚ್ಚು 
ತಲೆ ನೋವು ತರುವ ಹುಡುಗರೆಂದರೆ 
ಮ್ಯಾನೇಜ್‌ಮೆಂಟಿನಲ್ಲಿರುವವರ ಮಕ್ಕಳೇ . 


ಓನಾಮ ಹೇಳಿಕೊಡದ ಶಾಲೆಯಿಂದಲೇ 
ಹೊಸಹುಡುಗರು ಬೇರೆ ಶಾಲೆಗೆ ಬರುತ್ತಾರೆ. 


೫ . 


ಪೀರಿಯಡ್ ಮಧ್ಯೆ ಇಂಟರ್‌ವಲ್ ಎಂದಾಗಲೇ 
ಗಡಿಯಾರ ಜೋರಾಗಿ ಓಡಲು ಶುರುಮಾಡುತ್ತದೆ. 


ಮರ್ಫಿ ಲಾ | ೧೦೯ 


ಒಂದು ಕ್ಲಾಸಿನಲ್ಲಿ ಮೂವತ್ತು ಹುಡುಗರಷ್ಟೇ ಎಂದು 
ನಿಗದಿಪಡಿಸಿದಾಗ , ನಿಮ್ಮ ಅಪ್ಲಿಕೇಷನ್ 
ಮೂವತ್ತೊಂದನೆಯದಾಗಿರುತ್ತದೆ . 


೭ 


ನೀವು ಪುಸ್ತಕ ತೆರೆದು ಪ್ರಶ್ನೆಗಳಿಗೆ 
ಉತ್ತರಿಸಬಹುದು ಎಂದು ಲಿಬರಲ್ ಪಾಲಿಸಿ ಮಾಡಿದಾಗ 
ಪುಸ್ತಕವನ್ನೇ ಮರೆತುಬಂದಿರುತ್ತೀರಿ. 


ಎಲ್ಲ ಸೆಮಿಸ್ಟರ್‌ಗಳಲ್ಲೂ ಸರಿಯಾಗಿ ಕೆಲಸ ಮಾಡುತ್ತಿದ್ದ 
ಪಾಕೆಟ್ ಕ್ಯಾಲ್ಕುಲೇಟರ್ ಮ್ಯಾಥ್ ದಿನವೇ ಕೈಕೊಡುತ್ತದೆ . 


ಯಾವ ಕೋರ್ಸಿನ ಶೀರ್ಷಿಕೆ ಭಾರಿಯಾಗಿರುತ್ತದೋ 
ಅಂಥ ಕೋರ್ಸಿನಿಂದ ನೀವುಕಲಿಯುವುದು ಏನೂ ಇರುವುದಿಲ್ಲ. 


ನೀವು ಪುಸ್ತಕವನ್ನು ಲೈಬ್ರರಿಯಲ್ಲಿ ಬಿಟ್ಟು 
ಮತ್ತೆ ಓಡಿಹೋಗಿ ತರಬೇಕೆನ್ನುವಷ್ಟರಲ್ಲಿ 
ಐದು ನಿಮಿಷ ಮೊದಲೇ ಲೈಬ್ರರಿ ಮುಚ್ಚಿರುತ್ತದೆ . 


೧೧ 
ನಿಮಗೆ ಪುಸ್ತಕ ಹುಡುಕಲು ಯಾರ ಸಹಾಯ ಬೇಡವೆಂದಾಗಲೇ 
ಲೈಬ್ರರಿಯನ್ನುಗಳು ನೆರವಿನ ಹಸ್ತ ಚಾಚುತ್ತಾರೆ. 


೧೧೦ | ಮರ್ಫಿ ಲಾ 


ವಿದ್ಯಾರ್ಥಿಗಳು ನಿರಾಶೆಗೊಳಿಸುವುದರಲ್ಲಿ 
ಎಂದೂ ಫೇಲ್ ಆಗುವುದಿಲ್ಲ. 


೧೩ 
ಪರೀಕ್ಷೆ ತೆಗೆದುಕೊಳ್ಳದಿದ್ದರೆ 
ಎಲ್ಲ ಪ್ರಶ್ನೆ ಪತ್ರಿಕೆಗಳೂ ತುಂಬ ಈಸಿ ಅನ್ನಿಸಿಬಿಡುತ್ತದೆ. 


ನೀವು ಎಷ್ಟೇ ಕಷ್ಟಪಟ್ಟು ಓದಿ 
ಪರೀಕ್ಷೆಯಲ್ಲಿ ಮಾತ್ರ ನಿಮಗೆ ಉತ್ತರ ಗೊತ್ತಿರದ 
ಒಂದು ಪ್ರಶ್ನೆ ಇದ್ದೇ ಇರುತ್ತದೆ . 


೧೫ 
ಇದೇನು ಮಹಾ ಎಂದು 
ಟೆಸ್ಟ್ ಬಗ್ಗೆ ನೀವು ಭಾವಿಸಿದರೆ 
ಅದರಲ್ಲೇ ಫೇಲ್ ಆಗಿರುತ್ತೀರಿ 
ಭಾರಿ ಕಷ್ಟ ಎಂದು ಬರೆದ ಟೆಸ್ಟ್‌ನಲ್ಲೇ 
೧೦೦ % ಮಾರ್ಕ್ಸ್ ಬಂದಿರುತ್ತದೆ. 


೧೬ 
ಪ್ರಶ್ನೆ ಕೇಳುವ ವ್ಯಕ್ತಿ ಮೂರ್ಖನಾಗಿದ್ದಾಗ ಮಾತ್ರ 
ಮೂರ್ಖ ಪ್ರಶ್ನೆಗಳು ಜನ್ಮತಾಳುತ್ತವೆ . 


ಮರ್ಫಿ ಲಾ | ೧೧೧ 


೧೭ 


ಎಂಥ ಕಠಿಣ ಪ್ರಶ್ನೆ ಇರಲಿ ಬಿಡಿ , 
ಆಲೋಹಾಲ್ ಅದನ್ನು ಪರಿಹರಿಸುತ್ತದೆ. 


ಪ್ರೊಫೆಸರ್‌ಗಳು ಸಿಲಬಸ್‌ಗೆ ಸೀಮಿತವಾಗಿ ಪಾಠ ಮಾಡಿದರೆ 
ಒಂದೋ ಆತ ಮೂರ್ಖ, ಇಲ್ಲವೇ ನೀವು ಮೂರ್ಖರು. 


ಕ್ಲಾಸಿನಲ್ಲಿ ಬರೆದುಕೊಂಡ ನೋಟ್ಸ್ 
ಮನೆಯಲ್ಲಿ ಓದಲು ಹೋದಾಗ 
ಹಳೆಯ ಶಾಸನ ಓದಿದಂತಾಗುತ್ತದೆ . 


೨೦ 
ಅತ್ಯಂತ ಸರಳ ಐಡಿಯಾವನ್ನು 
ಮೂರು ಬೇರೆ ಬೇರೆ ಸಿಂಬಲ್‌ಗಳಲ್ಲಿ ನಿರೂಪಿಸಿರುತ್ತಾರೆ. 


ನೀವುಕೊಟ್ಟ ಮಾಹಿತಿಯಲ್ಲಿ 
ರೆಫೆರೆನ್ಸ್ ಇಲ್ಲದಿದ್ದರೆ 
ಅದು ನಂಬಿಕೆ ಯೋಗ್ಯವಲ್ಲ . 
ಒಂದು ವೇಳೆ ರೆಫೆರೆನ್ಸ್ ಇದ್ದರೆ 
ಅದು ನಿಮ್ಮ ಮಾಹಿತಿಗೆ ಸಂಬಂಧಿಸಿರುವುದಿಲ್ಲ. 


೧೧೨ | ಮರ್ಫಿ ಲಾ 


ಯಾವುದಾದರೊಂದನ್ನು ರೆಫರೆನ್ಸ್‌ನಲ್ಲಿ ಬಿಟ್ಟಿದ್ದರೆ 
ನಿಮ್ಮ ಗೈಡ್‌ಗೆ ಬೇಕಾಗಿರುವುದು 
ಆ ಮಿಸ್ಸಿಂಗ್ ರೆಫರೆನ್ಸ್ ಮಾತ್ರ . 


- ೨೩ 
ಒಂದು ವೇಳೆಸೋಲಾರ್ ಪವರ್ ಕ್ಯಾಲ್ಕುಲೇಟರ್ ತಂದಿದ್ದರೆ 
ನಿಮ್ಮ ಪರೀಕ್ಷಾ ಕೋಣೆಯಲ್ಲಿ ಅದು ಕೆಲಸ ಮಾಡುವುದಿಲ್ಲ. 


- ೨೪ 
ಅತ್ಯಂತ ಚಾಣಾಕ್ಷತನದಿಂದ 
ಒಂದು ಸಮಸ್ಯೆಗೆ ಸಲ್ಯೂಷನ್ ಹುಡುಕಿದ್ದರೆ 
ಆ ಕೆಲಸವನ್ನು ನಿಮ್ಮ ಕ್ಲಾಸ್‌ಮೇಟ್ 
ಹಿಂದಿನ ದಿನವೇ ಮಾಡಿ ಮುಗಿಸಿರುತ್ತಾನೆ . 


೨೫ 
ನಾಳೆ ಪರೀಕ್ಷೆ ಎನ್ನುವಾಗ 
ಇಡೀ ದಿನ ಕೂತು ಓದಬೇಕೆನ್ನುವಾಗಲೇ 
ಪಕ್ಕದ ಮನೆಯವರು ಬೋರ್‌ಹೋಲ್ತೋಡಿಸುತ್ತಿರುತ್ತಾರೆ. 


ಮರ್ಫಿ ಲಾ | ೧೧೩ 


ಮರ್ಫಿ ಆರ್ಟ್ ಆಫ್ ಲೀವಿಂಗ್ . ಕಾಂ 


ನೀವು ಏನು ಮಾಡಿದ್ದೀರೆಂಬುದು ಮುಖ್ಯವಲ್ಲ 
ಏನು ಮಾಡಿರುವಿರೆಂದು ಹೇಳುವುದು ಮುಖ್ಯ 
ಮುಂದೆ ಇನ್ನೇನು ಮಾಡುತ್ತೀರೆಂದು ಹೇಳುವುದು ಇನ್ನೂ ಮುಖ್ಯ . 


ಸಂಬಳ ಹೆಚ್ಚಾದಾಗ ತಿಂಗಳ ಕೊನೆಯಲ್ಲಿ 
ಹಿಂದಿನ ಸಂಬಳದಲ್ಲೇ ಹೆಚ್ಚು 
ಉಳಿತಾಯ ಮಾಡುತ್ತಿದ್ದೆ ಎನ್ನಿಸುತ್ತದೆ. 


ನೀವುಎಲ್ಲಿಗೆ ಬೇಕಾದರೂ ಹೋಗಬಹುದು 
ಬಹಳ ಸೀರಿಯಸ್ ಆಗಿರುವಂತೆ ಮುಖ ಮಾಡಿಕೊಳ್ಳಿ 
ಜೊತೆಗೆ ಕೈಯಲ್ಲಿ ಒಂದು ಕ್ಲಿಪ್‌ಬೋರ್ಡ್ಹಿಡಿದುಕೊಂಡಿರಿ. 


ಬೆಳಗ್ಗೆ ಎದ್ದೊಡನೆ ಒಂದು ಜೀವಂತ ಕಪ್ಪೆನುಂಗಿ 
ಇಡೀ ದಿನ ಇನ್ನಾವ ವರ್ಸ್ಟ್ ಸಂಗತಿಯೂ ಘಟಿಸುವುದಿಲ್ಲ. 


ನಿಮ್ಮ ಬಿಸಿನೆಸ್ ಪತ್ರದಲ್ಲಿ ಎಂದೂ ಎರಡು ಪ್ರಶ್ನೆ ಕೇಳಬೇಡಿ 
ಬರುವ ಉತ್ತರ ನಿಮಗೆ ಒಂದಷ್ಟೂ ಬೇಕಾಗಿರುವುದಿಲ್ಲ 
ನಿಮ್ಮ ಮೊದಲ ಪ್ರಶ್ನೆಗಂತೂ ಉತ್ತರ ಇರುವುದಿಲ್ಲ. 


೧೧೪ / ಮರ್ಫಿ ಲಾ 


ಉತ್ಪಾದನೆ ಜಾಸ್ತಿಯಾಗಬೇಕೆಂದು ನಿಮ್ಮ ಬಾಸ್ ಸಲಹೆ ಕೊಟ್ಟರೆ 
ಅದು ಅವರಿಗೆ ಅನ್ವಯಿಸುವುದಿಲ್ಲ . 


ಮೊದಲ ಪ್ರಯತ್ನದಲ್ಲೇ ಯಶಸ್ವಿಯಾಗದಿದ್ದರೆ 
ಮರಳಿ ಯತ್ನವ ಮಾಡು 
ಅದೂ ಸರಿಹೋಗದಿದ್ದರೆ 
ಮುಂದೆ ಪ್ರಯತ್ನಿಸಬೇಡ, 
ಇನ್ನಾವುದಾದರೂ ಬೇರೆ ಕೆಲಸ ಹುಡುಕಿಕೋ . 


ಮಿಸಲೇನಿಯಸ್ ಎನ್ನುವುದರಲ್ಲಿ 
ಜಗತ್ತಿನ ಯಾವುದನ್ನಾದರೂ ತುರುಕಬಹುದು 


ಎರಡು ಸಂಗತಿ ನೆನಪಿರಲಿ, 
ಮೀಟಿಂಗ್ ಇನ್ನೂ ಎಳೆಯುತ್ತಿದ್ದರೆ 
ಅದನ್ನು ಮುಗಿಸುವುದು 
' ಗುಂಡು' ಹಾಕುವ ಕಾರ್ಯಕ್ರಮವಿದ್ದರೆ 
ಅದನ್ನು ಬೇಗ ಶುರುಮಾಡುವುದು. 


ತಪ್ಪು ಮಾಡುವುದು ಮನುಷ್ಯನ ಗುಣ 
ಕ್ಷಮಿಸದಿರುವುದು ಕಂಪನಿ ಪಾಲಿಸಿ . 


ಮರ್ಫಿ ಲಾ | ೧೧೫ 


ನೀವುಒಳ್ಳೆಯವರಾಗಿದ್ದರೆ 
ಎಲ್ಲ ಕೆಲಸವೂ ನಿಮ್ಮ ತಲೆ ಮೇಲೆ ಬೀಳುತ್ತದೆ 
ನಿಜಕ್ಕೂ ನೀವು ಅತ್ಯುತ್ತಮ ವ್ಯಕ್ತಿಯಾಗಿದ್ದರೆ 
ತಡಮಾಡದೆ ಹೊರಬರುತ್ತೀರಿ. 


೧೨ 


ಖಂಡಿತ ತಪ್ಪದೇ ಮಾಡುತ್ತೇನೆಂದು 
ಯಾವ ಪುಣ್ಯಾತ್ಮನಾದರೂ ಹೇಳಿದರೆ 
ಅವನು ಎಂದಿಗೂ ಮಾಡುವುದಿಲ್ಲವೆಂದು 
ಅರ್ಥಮಾಡಿಕೋ . 


೧೩ 
ನಿಮಗೆ ಏನು ಮಾಡಬೇಕೆಂದು ತೋಚದಿದ್ದರೆ 
ಸರಸರ ನಡೆಯಿರಿ , ಮುಖ ಚಿಂತಾಕ್ರಾಂತವಾಗಿರಲಿ . 


೧೪ 
ಮಾಡಬೇಕಾದ ಕೆಲಸದ ಹೆಸರು 
ದೀರ್ಘವಾಗಿದ್ದಷ್ಟೂ ಅದರ ಪ್ರಾಮುಖ್ಯ ಕಡಿಮೆ 
ಎಂದು ತಿಳಿದುಕೋ ಮಗು. 


೧೫ 
ನಿಮಗೆ ತುರ್ತಾಗಿ ಹಣ ಬೇಕಿದ್ದರೆ , 
ಬ್ಯಾಂಕಿನ ಕಂಪ್ಯೂಟರ್‌ನಲ್ಲಿ 
ಲಾಗ್ ಇನ್ ಮಾಡುವುದು ಸಾಧ್ಯವಾಗುವುದೇ ಇಲ್ಲ. 


೧೧೬ | ಮರ್ಫಿ ಲಾ 


೧೬ 
ಬಿಲ್‌ಗಳು ಮೇಲ್‌ನಲ್ಲಿ ಚೆಕ್‌ಗಳಿಗಿಂತ 
ಎರಡುಪಟ್ಟು ವೇಗವಾಗಿ ಸಾಗುತ್ತವೆ. 


- ೧೭ 
ಪ್ರತಿ ಇಂಪಾರ್ಟೆಂಟ್ ಫೈಲುಗಳನ್ನು 
ನಿಮ್ಮ ಬಾಸ್ ಶನಿವಾರ ಕೈಗೆ ಕೊಟ್ಟು 
ಸೋಮವಾರ ಫಲಿತಾಂಶ ಕೇಳುತ್ತಾನೆ. 


ಬಡವರಾದರೆ ತಪ್ಪೇನಿಲ್ಲ 
ಸ್ವಲ್ಪ ಮುಜುಗರ ತರುತ್ತದೆ ಅಷ್ಟೇ . 


- ೧೯ 
ನೀವು ಎಂಥ ಸೇವೆಯನ್ನೇ ಕೊಡಿ, 
ಎಂಥದೇ ಹೈಕ್ಲಾಸ್ ಸಾಮಾನನ್ನು ಮಾರಾಟ ಮಾಡಿ 
ಗಿರಾಕಿ ಗೊಣಗುಟ್ಟದೇ ಬಿಡುವುದಿಲ್ಲ. 


೨೦ 
ವಿಪರೀತ ಅನಾಲಿಸಿಸ್‌ ಮಾಡಿದರೆ 
ಅಂತಿಮವಾಗಿ ನಿಮಗಾಗುವುದು ಪ್ಯಾರಲಿಸಿಸ್ . 


ಮರ್ಫಿ ಲಾ | ೧೧೭ 


ಮೌತ್‌ಶಟ್ . ಕೋ . ಇನ್ 


“ನೀವು ಮಾಡಬೇಕಾದ್ದಿಷ್ಟೇ ' ಎಂದು ಸೇಲ್ಸ್‌ಮನ್‌ ಹೇಳಿದರೆ 
ಬಂತು ಗ್ರಹಚಾರ ಎಂದುಕೊಳ್ಳಿ. 


ಕ್ಯಾಟಲಾಗ್ ನೋಡಿ ಯಾವುದಾದರೂ ಐಟಂ 
ಬೇಕೆಂದು ಆರ್ಡರ್ ಮಾಡಿದಾಗ 
ಅದೊಂದನ್ನು ಬಿಟ್ಟು ಉಳಿದೆಲ್ಲವೂ ಇರುತ್ತದೆ . 


ನಿಮ್ಮ ಚೆಕ್ಬುಕ್ ಮತ್ತು ಬ್ಯಾಂಕ್ ಬ್ಯಾಲೆನ್ಸ್ 
ಸರಿಹೊಂದಿದರೆ ಎಲ್ಲೋ ಏನೋ ಎಡವಟ್ಟಾಗಿದೆ ಎಂದರ್ಥ. 


ನಿಮ್ಮ ಷರ್ಟಿಗೆ ಆರು ಬಟನ್‌ಗಳ ಅವಶ್ಯಕತೆ ಇದ್ದಾಗ 
ಡ್ರಾಯರ್‌ನಲ್ಲಿರುವುದು ಐದು ಮಾತ್ರ . 


ನೀವು ಕಳೆದುಕೊಂಡ ಸೂಜಿ ಮತ್ತೆ ಸಿಗುವುದು 
ನಿಮ್ಮ ಮಗನೋ , ಭಾವನೋ , ನಾದಿನಿಯೋ 
ಬರಿಕಾಲಲ್ಲಿ ಓಡಾಡುತ್ತಿದ್ದಾಗ , 

ಷರ್ಟನ್ನು ಇಸ್ತಿ ಮಾಡುವಾಗ 
ಇನ್ನೇನು ಕೊನೆಯ ಹಂತ ಎನ್ನುವಾಗ 
ಇಸ್ತ್ರಿಪೆಟ್ಟಿಗೆ ಅದರ ಗುರುತು ಮೂಡಿಸಿರುತ್ತದೆ . 


ಕತ್ತರಿ ಆಡಿಸುವಾಗ 
ಮೊದಲು ಅದು ದಾಳಿ ಮಾಡುವುದೇ 
ಬಟನ್ ಹೋಲ್‌ಗಳ ಮೇಲೆ. 


ನೀವು ಕಾರು ತೊಳೆಯುತ್ತಿದ್ದಾಗಲೇ 
ಮಳೆದೇವತೆಗಳು ಡ್ಯಾನ್ಸ್ ಮಾಡುತ್ತಿರುತ್ತಾರೆ . 


ನಿಮ್ಮ ಹೊಸ ಕಾರು ಪೆಕ್ಯೂಲಿಯರ್ 
ಸೌಂಡ್ ಮಾಡುತ್ತದೆಂದು ಮೆಕಾನಿಕ್ ಬಳಿ 
ತೆಗೆದುಕೊಂಡು ಹೋದಾಗ 
ಅದು ಏನೂ ಮಾಡುವುದಿಲ್ಲ 
ಅದನ್ನು ನೀವು ವಿವರಿಸಲೂ ಆಗುವುದಿಲ್ಲ. 


ನಿಮ್ಮ ಕಾರಿನ ಕಿಟಕಿ ಗ್ಲಾಸ್ ಕ್ಲೀನಾಗಿದ್ದಷ್ಟೂ 
ಹೆಚ್ಚು ಹುಳುಗಳನ್ನು ಆಕರ್ಷಿಸುತ್ತದೆ . 


ಮರ್ಫಿ ಲಾ | ೧೧೯ 


ಡೋಂಟ್ ಭೇಮ್. ಕಾಂ 


ಮನೆ ಇನ್ನೇನು ಬಂದೇಬಿಟ್ಟಿತು ಎನ್ನುವಾಗ 
ಐದು ನಿಮಿಷ ಮೊದಲೇ ನಿಮ್ಮ ಮಗು 
ಕಾರಿನಲ್ಲಿ ನಿದ್ದೆ ಹೋಗಿರುತ್ತದೆ . 


ಭಾರಿ ಮಳೆ ಬೀಳುವಾಗ ಅಥವಾ 
ಮಧ್ಯರಾತ್ರಿಯಲ್ಲಿ ಮಾತ್ರ ನಿಮ್ಮ 
ಕಾರ್ ಪಂಕ್ಚರ್ ಆಗುತ್ತದೆ . 


ನಿಮ್ಮಲ್ಲಿ ಸೈಷ್ಟಿ ಇದ್ದಾಗ 
ಟೈರು ಎಂದೂ ಪಂಕ್ಟರಾಗುವುದಿಲ್ಲ. 


ನೀವು ಅರ್ಜೆಂಟ್ ಎಂದು ಕಾರಲ್ಲಿ ಹೋಗುವಾಗ 
ತಡವಾಗಿದ್ದರೆ ಬಲಬದಿಯ ಲೇನ್‌ನಲ್ಲಿ 
ಮುಂದೆ ಬಸ್ಸು ಇದ್ದರೆ , ಆ ಬಸ್ಸು 
ಪ್ರತಿ ಸ್ಟಾಪಲ್ಲೂ ನಿಂತೇ ನಿಲ್ಲುತ್ತದೆ. 


ನಿಮ್ಮ ನೆರೆಯವರು ಕಾರನ್ನು ಕೊಂಡಾಗ ಮಾತ್ರ 
ನಿಮ್ಮ ಕಾರಿನ ಬೆಲೆ ಕುಗ್ಗುತ್ತದೆ. 

ನೀವು ಯಾವ ಪೆಟ್ರೋಲ್ ಬಂಕಿಗಾದರೂ ಹೋಗಿ 
ಪೆಟ್ರೋಲ್ ಪಂಪ್ ಇರುವ ವಿರುದ್ಧ ದಿಕ್ಕಿನಲ್ಲಿ 
ನಿಮ್ಮ ಕಾರಿನ ಪೆಟ್ರೋಲ್ ಟ್ಯಾಂಕ್ ಇರುತ್ತದೆ . 


ನೀವು ಎಷ್ಟೇ ವೇಗವಾಗಿ ಕಾರು ಓಡಿಸಿ , 
ನಿಮ್ಮ ಹಿಂದೆ ಇನ್ನೂ ಜೋರಾಗಿ ಓಡಿಸಬೇಕೆಂಬ 
ಮತ್ತೊಬ್ಬ ಡ್ರೈವರ್‌ ಇದ್ದೇ ಇರುತ್ತಾನೆ . 


ನಿಮ್ಮ ವೆಹಿಕಲ್ ಇನ್ಶೂರೆನ್ಸ್ ಮುಗಿದ ದಿನವೇ 
ಅಪಘಾತಕ್ಕೀಡಾಗುವ ಸಂಭವ ಹೆಚ್ಚು. 


ಗಾಡಿ ಲೈಸನ್ಸ್ ಕಳೆದ ದಿನವೇ 
ಟ್ರಾಫಿಕ್ ಪೋಲಿಸರು ನಿಮ್ಮನ್ನು ಹಿಡಿಯುತ್ತಾರೆ . 


ಅತ್ಯಂತ ಆಧುನಿಕ ತಂತ್ರಜ್ಞಾನಕ್ಕೂ 
ಮ್ಯಾಜಿಕ್‌ಗೂ ಅಂಥ ವ್ಯತ್ಯಾಸವೇನೂ ಇಲ್ಲ. 


ಮರ್ಫಿ ಲಾ | ೧೨೧ 


ಹಿತೋಪದೇಶ- ಚತುರ್ಥಕಾಂಡ 


ತಂತ್ರಜ್ಞಾನದಲ್ಲಿ ಎಕ್ಸ್ಪರ್ಟ್ ಆಗಿರುವವರು 
ತಮಗೆ ಗೊತ್ತಿಲ್ಲದುದನ್ನು ನಿರ್ವಹಿಸಬಲ್ಲವರಾಗಿರುತ್ತಾರೆ. 


ಇಪ್ಪತ್ತು ಜನ ಇಪ್ಪತ್ತು ವರ್ಷಗಳಲ್ಲಿ ಮಾಡುವ 
ತಪ್ಪನ್ನು ಕಂಪ್ಯೂಟರ್ ಎರಡು ಸೆಕೆಂಡಿನಲ್ಲೇ ಮಾಡುತ್ತದೆ. 


ವಿಶ್ವದಲ್ಲಿ ೩೦೦ ಬಿಲಿಯನ್ ನಕ್ಷತ್ರಗಳಿವೆಯೆಂದು 
ನೀವು ಹೇಳಿ, ನಿಮ್ಮ ಗೆಳೆಯ ನಂಬುತ್ತಾನೆ 
ಬೆಂಚಿನಲ್ಲಿ ಇನ್ನೂ ಪೈಂಟ್ ಹಸಿಹಸಿಯಾಗಿದೆ ಎನ್ನಿ , 
ಅವನು ಮುಟ್ಟಿ ನೋಡಿಕನ್ಫರ್ಮ್ ಮಾಡಿಕೊಳ್ಳುತ್ತಾನೆ - 
ಜಗತ್ತಿನಲ್ಲಿ ಮಾಡಿದ ಭಾರಿ ಅನ್ವೇಷಣೆಯೆಲ್ಲವೂ ಆಕಸ್ಮಿಕವಾಗಿಯೇ 
ಆದವುಗಳು . 


ಹೊಸ ಕಂಪ್ಯೂಟರ್ 
ಹೊಸ ಸಮಸ್ಯೆಯನ್ನು ಸೃಷ್ಟಿಸುತ್ತದೆ. 


ಕೆಲವರು ಪುಸ್ತಕಗಳಿಂದಲೇ 
ಮ್ಯಾನೇಜ್ ಮಾಡುತ್ತಾರೆ 
ಯಾವ ಪುಸ್ತಕ , ಯಾರು ಬರೆದದ್ದು ಎಂದು ತಿಳಿಯದಿದ್ದರೂ . 

ನೀವು ಮಾಡುವ ಪ್ರಯೋಗ ಯಶಸ್ವಿಯಾದರೆ 
ಏನೋ ದೋಷವಿದೆ ಎಂದು ಅರ್ಥ. 


- ೭ 
ನೀವು ತುಂಬ ಅವಸರದಲ್ಲಿದ್ದೀರಿ ಎಂದು 
ಎಲೆಕ್ಟಿಕಲ್ ಎಕ್ವಿಪ್ಮೆಂಟ್‌ಗೆ ಎಂದೂ ತೋರಿಸಿಕೊಳ್ಳಬೇಡಿ. 


ಯಾವುದೇ ವೈರನ್ನು ಕತ್ತರಿಸಿದ ಮೇಲೆ 
ಅದೂ ಕೂಡ ಷಾರ್ಟ್ ಅನ್ನಿಸಿಬಿಡುತ್ತದೆ. 


ಇಂಟರ್‌ವ್ಯೂಗೆ ಹೋಗುವಾಗ ಚೆನ್ನಾಗಿ ಡ್ರೆಸ್ ಮಾಡಿಕೊಳ್ಳಿ 
ಪಟಪಟ ಮಾತನಾಡಿ , ವಿನಮ್ರವಾಗಿರಿ 
ಆತ್ಮವಿಶ್ವಾಸವಿರಲಿ 
ಆಗಲೂ ನೀವು ಸೆಲೆಕ್ಟ್ ಆಗುತ್ತೀರೆಂದು ಹೇಳಿದವರಾರು? 


ಯಾವುದೇ ಕಂಪನಿಯಲ್ಲಿ ಸದಾ ಸಂತೋಷವಾಗಿರುವ 
ವ್ಯಕ್ತಿ ಇದ್ದರೆ , ಆತನನ್ನು ನಂಬಬೇಡಿ. 


ಸದ್ಯದಲ್ಲಿ ನಿಮಗೆ ಸಿಕ್ಕಿರುವ ಬಾಸ್ 
ಅತ್ಯಂತ ಕೆಟ್ಟವನು - ಮುಂದಿನ ಬಾಸ್ ಸಿಕ್ಕುವವರೆಗೂ . 


ಮರ್ಫಿ ಲಾ | ೧೨೩ 


೧೨ 
ಈ ಕೆಲಸ ಬಿಟ್ಟರೆ ಸಾಕು ಎಂದು ದೀರ್ಘಕಾಲ ಅಂದುಕೊಂಡಿದ್ದರೆ 
ಅಷ್ಟು ಹೊತ್ತಿಗೆ ಸರ್ವಿಸೇ ಮುಗಿದುಹೋಗಿರುತ್ತದೆ. 


೧೩ 


ಯೂನಿಫಾರಂ ಯಾವಾಗಲೂ ಬರುವುದು 
ಎರಡೇ ಸೈಜಿನಲ್ಲಿ . 
ಒಂದು ನಿಮಗೆ ತುಂಬ ಲೂಸ್ ಫಿಟ್ಟಿಂಗ್ 
ಇಲ್ಲವೇ ಸಕತ್ ಟೈಟ್. 


೧೪ 
ನನ್ನ ಮಟ್ಟಿಗೆ ಎಲ್ಲವೂ ಸರಿಯಾಗಿಯೇ ಇದೆಯೆಂದು 
ತೃಪ್ತಿಗೊಳ್ಳಬೇಡಿ, ಸರಿಯಾಗಿರದ ಇನ್ನೊಂದು 
ಕಾಯುತ್ತಲೇ ಇರುತ್ತದೆ. 


೧೫ 
ನೀವು ಬಿಝಿಯಾಗಿರಬೇಕೆಂದರೆ 
ಏನೂ ಕೆಲಸವಿಲ್ಲ ಎಂದು ಬಾಯಿಬಿಟ್ಟರೆ ಸಾಕು . 


೧೬ 
ಪ್ರತಿ ಸಮಸ್ಯೆಗೂ ಪರಿಹಾರವಿದೆ , 
ಆದರೆ ಪರಿಹಾರ ಹುಡುಕುವುದೇ ಕಷ್ಟ. 


EN / 


೦೦೦೦ 


95 / 


95 / 


೦ 


95 / 


- Gಂಕಿತ ಪುಸ್ತಕ - 
53 , ಗಾಂಧಿಬಜಾರ್ ಮುಖ್ಯರಸ್ತೆ , ಬಸವನಗುಡಿ 
ಬೆಂಗಳೂರು-560 004 . ಫೋನ್ : 26617100 

ಬೆಸ್ಟ್ ಆಫ್ ಸೀರೀಸ್ 
ಬೆಸ್ಟ್ ಆಫ್ ಕೊರವಂಜಿ | ಸಂ : ಅಪರಂಜಿ ಶಿವು 120/ 
ಬೆಸ್ಟ್ ಆಫ್ ಕಸ್ತೂರಿ | ಸಂ : ವೈ .ಎನ್. ಗುಂಡೂರಾವ್ 95/ 

ಬೆಸ್ಟ್ ಆಫ್ ರಾಶಿ / ಸಂ : ಅಪರಂಜಿ ಶಿವು 95 / 
0 ಬೆಸ್ಟ್ ಆಫ್ ಸುನಂದಮ್ಮ ( ನಗೆಬರಹಗಳು) | 

ಟಿ . ಸುನಂದಮ್ಮ 
0 ಬೆಸ್ಟ್ ಆಫ್ ನಾಡಿಗೇರ್| 
- ಸಂ : ವೈ .ಎನ್. ಗುಂಡೂರಾವ್ | ಕೃಷ್ಣಸುಬ್ಬರಾವ್ 
೦ ಬೆಸ್ಟ್ ಆಫ್ ಕೇಫ (ನಗೆ ಲೇಖನಗಳು) | 

ಸಂ . ಎಸ್. ದಿವಾಕರ್ 
೦ ಬೆಸ್ಟ್ ಆಫ್ ಬಿಜಿಎಲ್. ಸ್ವಾಮಿ / 

ಸಂ . ಬೇಲೂರು ರಾಮಮೂರ್ತಿ 
೦ ಬೆಸ್ಟ್ ಆಫ್ ಎಂ .ಎಸ್ . ನರಸಿಂಹಮೂರ್ತಿ 

ಸಂ . ಕೃಷ್ಣ ಸುಬ್ಬರಾವ್ 
ಬೆಸ್ಟ್ ಆಫ್ ಭುವನೇಶ್ವರಿ ಹೆಗಡೆ | 

ಸಂ : ಜಿ .ಎನ್ . ರಂಗನಾಥ ರಾವ್ 
೦ ಬೆಸ್ಟ್ ಆಫ್ ಬಾಗೂರು | ಸಂ . ಕೃಷ್ಣಸುಬ್ಬುರಾವ್ 

ಬೆಸ್ಟ್ ಆಫ್ ಎಚ್ .ಕೆ . ರಂಗನಾಥ್ | 
ಬೇಲೂರು ರಾಮಮೂರ್ತಿ 

120/ 
ಬೆಸ್ಟ್ ಆಫ್ ಪ್ರಭುಶಂಕರ್ ( ಹಾಸ್ಯ ಬರಹಗಳು) | 
ಸಂ .: ಬೇಲೂರು ರಾಮಮೂರ್ತಿ 

120/ 
0 ಬೆಸ್ಟ್ ಆಫ್ ಅ. ರಾ. ಮಿತ್ರ ( ಹಾಸ್ಯ ಬರಹಗಳು) / 
ಸಂ .: ಬೇಲೂರು ರಾಮಮೂರ್ತಿ 

120/ 
ಬೀಚಿ ಬುಲೆಟ್ಟು , ಬಾಂಬ್ಬು : ಭಗವದ್ಗೀತೆ | | 
ಸಂ , ಬಿ .ಎಸ್ . ಕೇಶವರಾವ್ 

90/ 
ವೈಯೆನ್ನೆ ಅವರ ಬೆಸ್ಟ್ ಆಫ್ ವಂಡರ್ | | 
ಸಂ . ವಿಶ್ವೇಶ್ವರಭಟ್ 

130/ 
0 ಕ್ರೀಮ್ ಆಫ್ ಕೈಲಾಸಂ/ ಸಂ . ಬಿ .ಎಸ್. ಕೇಶವರಾವ್ 70/ 


95 / 


೦ 


95/ 


95 


೦೦ 


೦ 


೦ 


'ಕೂ ಬದಲಾಯಿಸಿ ಇನ್ನೊಂದು ಕೂಗೆ ನೀವು ಓಡಿದೊಡನೆ 
ಅದೇ ಉದ್ದವಾಗುತ್ತಾ ಹೋಗುತ್ತದೆ ಏಕೆ?” 
'ಕಂಪ್ಯೂಟರ್ ಮೆಕ್ಯಾನಿಕ್ ರಿಪೇರಿ ಮಾಡಿ ಆಚೆ ಹೋಗುತ್ತಲೇ 
ನಿಮ್ಮ ಕಂಪ್ಯೂಟರ್ ಮತ್ತೆ ಕೈಕೊಡುತ್ತದೆ ಏಕೆ ?', 
'ಇಡೀ ದಿನ ಆಫೀಸಿನಲ್ಲಿ ಕೂತು ಕತ್ತೆಯಂತೆ ಕೆಲಸ ಮಾಡಿ 
ಒಂದೇ ಒಂದು ಸಲ ಆಕಳಿಸುವಾಗಲೇ ನಿಮ್ಮ ಬಾಸ್ 
ವಕ್ಕರಿಸುತ್ತಾನೆ ಏಕೆ ?” 
- ಇಂಥ ಪ್ರಶ್ನೆಗಳಿಗೆ ನೀವು ಯಾರಿಂದಲೂ ಉತ್ತರ 
ಬಯಸಬಾರದು. ಏಕೆಂದರೆ ಅವಕ್ಕೆ ಉತ್ತರಗಳು ಇಲ್ಲ. ಇದು 
ಜೀವನ, ಇಂಥ ಸಂಗತಿಗಳೆಲ್ಲ ಇಣುಕಿದರೇನೇ ಬದುಕು ಚೆನ್ನ . 
ನೀವು ಇಂಥ ಸಂದರ್ಭಗಳನ್ನು ಎದುರಿಸಿರುತ್ತೀರಿ, ನಕ್ಕು 
ಬಿಡುವುದೇ ಆ ಘಳಿಗೆಗೆ ಮದ್ದು. 
'ಮರ್ಫಿ ಲಾ ' ಈಗ ಸಿಕ್ಕಾಪಟ್ಟೆ ಹೆಸರಾಗಿದೆ. ಅದರಲ್ಲಿನ 
ಒಂದೊಂದು ಉವಾಚಗಳು ಒಬ್ಬೊಬ್ಬರಿಗೆ ಅವರವರ 
ಅನುಭವವನ್ನು ಮೆಲುಕು ಹಾಕಲು ಅವಕಾಶ ನೀಡುತ್ತದೆ. 
ಅಂದಹಾಗೆ ಯಾರು ಈ ಪುಣ್ಯಾತ್ಮ ಮರ್ಫಿ ? ಬದುಕಿನಲ್ಲಿ ಸಕತ್ 
ಏಟು ತಿಂದಿರಬಹುದೆ ? ಅವನ ಉಪದೇಶಗಳನ್ನೂ 
ಅನುಭವಗಳನ್ನೋ ಜೋಕ್ ಎಂದು ತೆಗೆದುಕೊಳ್ಳಬೇಕೆ? 
ಅಥವಾ ಜೀವನ ದರ್ಶನ ಎಂದು ಭಾವಿಸಬೇಕೆ? ಈ 
ಯಾವೊಂದಕ್ಕೂ ನೀವು ಕೈಹಾಕಬೇಡಿ. ಓದಿ, ಅನುಭವಿಸಿ, 
ಮನಸಾರೆ ನಕ್ಕುಬಿಡಿ ಸಾಕು. 

